
୧ 


ଯେଉଁ ମହାନ୍‌, ଯେଉଁ ଦୁରୁହ କାର୍ଯ୍ୟଟି ଆମ୍ଭମାନଙ୍କ 
ସାଧନାର ଲକ୍ଷ୍ୟଃ ତାହା କେବଳ ଦୁଇଟି ଶକ୍ତିର ସଂଯୋଗରେ 
ସମ୍ପନତ୍ର ହୋଇପାରେ। ଗୋଟିଏ ହେଲା ନିମ୍ନରୂୁ ଆବାହନ 
କରେ ଯେଉଁ ସ୍ଥିର, ଅପ୍ରତିହତ ଆସ୍ପୃହା ଆଉ ଅନ୍ଯଟି 
ହେଲା ଉପରୁ ଉତ୍ତର ଦିଏ ଯେଉଁ ପରମ 
ଭାଗବତ କରୁଣା। 

କିନ୍ତୁ ସେହି ପରମ ଭାଗବତ କରୁଣା କାର୍ଯ୍ୟ 
କରିପାରେ କେବଳ ଜ୍ୟୋତିଃ ଓ ସତ୍ୟର ବିଧାନକୁ ଆଶ୍ରୟ 
କରି; ଅସତ୍ଯ ଓ ଅଜ୍ଞାନ ଯଦି ଭାଗବତ କରୁଣା ଉପରେ 
ଆରୋପ କରାଯାଏ, ତେବେ ସେ କାର୍ଯ୍ୟ କରିବାକୁ 
ଅସ୍ବୀକାର କରେ। କାରଣ, ମିଥ୍ଯା ଦାବିକୁ ଯଦି ସେ 
ସ୍ଵୀକାର କରିନିଏ, ତେବେ ସେ ନିଜେହିଁ ନିଜର ବ୍ୟର୍ଥତାର 
କାରଣ ହ୍ରଏ। 


ଏକମାତ୍ର ଜ୍ଯୋତିଃ ଓ ସତ୍ଯର ବିଧାନକ୍ର ଆଶ୍ରୟ 
କରି ଉଚ୍ଚତମା ଶକ୍ତି ଅବତରଣ କରେ ; ଆଉ ଏକମାତ୍ର 
ଅତିମାନସର ପରମା ଶକ୍ତିହି ଉପରୁ ଅବତରଣ କଲେ 
ନିମ୍ବରେ ଅପ୍ରକଟ ଥୁବା ସେହି ଅତିମାନସ ଶକ୍ତି ପ୍ରକଟ 
ହ୍ରଏ ଏବଂ ସ୍ଥୂଳ ପ୍ରକୃତି ଉପରେ ଅପ୍ରତିହତ କର୍ରୃତ୍ସ 
ସ୍ଥାପନ କରି ତାହାର ସକଳ ବାଧାକୁ ନିର୍ମଳ କରିପାରେ... | 
ଏଥୁସକାଶେ ଏକାନ୍ତ ପ୍ରୟୋଜନ ହେଲା ଅଖଣ୍ଡ ଏବଂ 
ଏକାନ୍ତିକ ସମର୍ପଣ, ଭାଗବତୀ ଶକ୍ତି ଆଡ଼କୁ ଅନନ୍ଯମୁଖୀ 
ଆତ୍ମୋନ୍ଜୀଳନନ ଯେଉଁ ସତ୍ଯ ଅବତରଣ କରୁଛି ତାକୁ 
ସର୍ବଦା ଏବଂ ସର୍ବତୋଭାବେ ବରଣ କରିବା, ଏବଂ 
ଆଜି ପର୍ଯ୍ଯନ୍ତ ପାର୍ଥ୍ବ ପ୍ରକୃତିକୁ ମନ-ପ୍ରାଣ-ଶରୀରର 
ଯେଉଁ ସବୁ ମାୟା, ଯେଉଁ ସବୁ ଶକ୍ତି ଶାସନ କରି 
ଚାଲୁଛି, ତୀହାର ମିଥ୍ଯାକୁ ପ୍ରତିପଦରେ ସର୍ବତୋଭାବେ 
ବର୍ଜନ କରିବା । 

ସମଗ୍ର ସତ୍ତାର ସକଳ ଅଂଶ ପୂର୍ଣ୍ଣରୂପେ ସମର୍ପିତ 
ହେବା ଉଚିତ। କେବଳ ଚୈତ୍ୟ ସତ୍ତା ଉତ୍ତର ଦେଲେ 
ଏବଂ ତାହା ସଙ୍ଗେ ଉଚ୍ଚତର ମନ ସ୍ଵୀକାର କରିନେଲେ 
ବା ଏପରିକି ଆନ୍ତର ପ୍ରାଣ ପର୍ଯ୍ଯନ୍ତ ଗ୍ରହଣ କଲେ 
ତଥା ଦେହର ଆନ୍ତର ଚେତନା ଗୋଟାଏ ପ୍ରଭାବର 


୨ 


ଵଵ 


ସ୍ପର୍ଶ ଲାଭ କଲେ ବି ଏହା ଯଥେଷ୍ଟ ନୁହେଁ। ଆଧାରର 
କୌଣସି ଅଂଶରେ ଏପରିକି ଅତି ସ୍ଥୂଳ ଅଂଶରେ ବି 
ଯାହା କୁଣ୍ଠାଗ୍ରସ୍ତ ଯାହା ସଂଶୟପୂର୍ଣ୍ୂଥ ବିମିଶ୍ରିତ ବା ଯାହା 
ପ୍ରବଞ୍ଚନାର ଅନ୍ତରାଳରେ ନିଜକୁ ଲୁଚାଇ ରଖ୍‌ଥାଏ ବା 
ବିଦ୍ରୋହ ଅଥବା ଅସ୍ବୀକାର କରିଥାଏ ସେସମସ୍ତକୁ 
ନିଃଶେଷରେ ସମର୍ପଣ କରିବାକୁ ହେବ । 


ଆଧାରର ଗୋଟିଏ ଅଂଶ ଯଦି ସମର୍ପଣ କରେ 
କିନ୍ତୁ ଅନ୍ୟ ଅଂଶଟି ନିଜକୁ ଅସମର୍ପିତ ରଖେ, ନିଜ 
ପଥରେ ଚାଲେ ଅଥବା ନିଜ ସର୍ଭର ଦାବି କରେ, 
ତେବେ ଏହିପରି ଯେତେଥର ଘଟୁଥୁବ ସେତେଥର ତୂମେ 
ଭାଗବତ କରୁଣାକୁ ଦୂରକୁ ଠେଲି ଦେଉଥ୍‌ବ। 


ତୂମର ଭକ୍ତି, ତୂମର ଆତ୍ମସମର୍ପଣ ପଛରେ ଯଦି 
ତୂମର ବାସନା, ଅହଂଗତ ଦାବି ଓ ତୁମ ପ୍ରାଣର ଜିଦ୍‌ 
ପ୍ରଚ୍ଛନରୂପେ କାର୍ଯ୍ୟ କରେ ଏବଂ ତୁମେ ଯଦି ଏସବୁକୁ 
ତୂମର ଯଥାର୍ଥ ଆସ୍କୁହାର ସ୍ଥାନରେ ରଖ ବା ଏସବୁକୁ 
ତାହା ସଙ୍ଗରେ ମିଶାଇ ଦିଅ କିମ୍ବା ତାହାକୁ ଭାଗବତୀ 
ଶକ୍ତି ଉପରେ ଆରୋପ କରିବାକୁ ଚାହ, ତେବେ ରୂପାନ୍ତର 
ନିମିତ୍ତ ଭାଗବତ କରୁଣାକୁ ଆହ୍ଲାନ କରିବା ନିରର୍ଥକ । 


୩ 


ତୂମ ଆଧାରର ଗୋଟାଏ ପାଖରେ ବା ଗୋଟାଏ 
ଅଂଶରେ ଯଦି ତୁମେ ସତ୍ଯ ଆଡ଼କୁ ନିଜକୁ ଖୋଲିଧର, 
ଅନ୍ଯ ଦିଗରେ ସର୍ବଦାହିଁ ବିରୋଧୀ ଶକ୍ତି ନିମିତ୍ତ ଦ୍ବାର 
ଉନ୍ଲନକ୍ତ ରଖ, ତେବେ ଭାଗବତ କରୁଣା ତୂମ ସହିତ 
ସ୍ଥାୟୀ ହୋଇ ରହିବ, ଏହି ଆଶା କରିବା ବୃଥା । ଭଗବାନଙ୍କୁ 
ଯ଼ଦି ଜାଗ୍ରତ ଭାବରେ ସ୍ଥାପନ କରିବାକୁ ଚାହଁ, ତେବେ 
ମନ୍ଦିରଟିକୁ ତୁମକୁ ଶୁଦ୍ଧ ରଖୁବାକ୍ରହି ହେବ। 

ଦିବ୍ୟଶନ୍ତି ଯେତେଥର ଉତରି ଆସି ସତ୍ଯକୁ ତୁମ 
ସମ୍ମୁଖରେ ଆଣି ରଖନ୍ତି, ସେତେଥର ତୁମେ ଯଦି ମୁଖ 
ଫେରାଇ ନିଅ ଏବଂ ବହିଷ୍କୃତ ହୋଇଥ୍ବା ମିଥ୍ୟାକୁ ପୁନର୍ବାର 
ଡାକିଆଣ ତେବେ ଭାଗବତ କରୁଣା ନିଷ୍ଫଳ ହେଲା ବୋଲି 
ତୂମେ ଦୋଷ ଦେଇ ପାରିବ ନାହି। ଦୋଷ ଦେବ - ତୁମ 
ନିଜ ସଂକଳ୍ପର ମିଥ୍ଯାଚାରକୁ ଏବଂ ତୂମ ଆତ୍ମସମର୍ପଣର 
ଅସମ୍ପୂର୍ଣ୍ଣତାକୁ । 

ସତ୍ଯକୁ ଯଦି ଆହ୍ବାନ କର ଅଥଚ ଯଦି ତୁମ 
ମଧ୍ଯରେ ଏପରି କିଛି ଥାଏ ଯାହା ଅସତ୍ଯକୁ, ଅଜ୍ଞାନକୁ, 
ଅବିଦ୍ଯାକୁ ବରଣ କରେ କିମ୍ବା ଏସବୁକୁ ନିଃଶେଷରେ 
ବାହାର କରିଦେବା ପାଇଁ ଅନ୍ତତଃ ଅନିଚ୍ଛୁକ ହ୍ରଏ, ତେବେ 
ତୂମ ମଧ୍ୟରେ ଶତ୍ରୁର ଆକ୍ରମଣ-ପଥ ସବୁ ସମୟରେ 


୪ 


ଖୋଲା ରହିବ; ଭାଗବତ କରୁଣା ବି ଧୀରେ ଧୀରେ 
ଅପସରି ଯିବ। ସୁତରାଂ ପ୍ରଥମେ ତୂମ ମଧ୍ୟରେ ଥ୍‌ବା 
ମିଥ୍ଯା ଓ ତମୋଗ୍ରସ୍ତ ଭାବକୁ ଖୋଜି ବାହାର କର ; 
ତା'ପରେ ସେସବୁକୁ ସର୍ବଦା ପ୍ରତ୍ୟାଖ୍ୟାନ କରିଚାଲ। 
ତେବେହିଁ ରୂପାନ୍ତର ସାଧନ ସକାଶେ ଭାଗବତୀ ଶକ୍ତିକୁ 
ଯଥାର୍ଥରେ ଆହ୍ଲାନ କରିବାର ଅଧୁକାର ତୁମେ ପାଇପାରିବ । 


ଏପରି ଭାବିବ ନାହିଁ ଯେ ସତ୍ଯ ଏବଂ ମିଥ୍ଯା, 
ଆଲୋକ ଏବଂ ଅନ୍ଧକାର, ଆତ୍ମଦାନ ଏବଂ ସ୍ବାର୍ଥପରତା, 
ଉଭୟଙ୍କୁ ଭଗବାନଙ୍କ ନିମିତ୍ତ ନିବେଦିତ ମନ୍ଦିର ମଧ୍ଯରେ 
ଏକସଙ୍ଗେ ବାସ କରିବାକୁ ଦିଆଯାଏ। ରୂପାନ୍ତର ହେବ 
ସର୍ବାଙ୍ଗୀନଚ ସୁତରାଂ ଯାହାକିଛି ତାହାର ପ୍ରତିରୋଧୀ 
ସେସବୁର ସର୍ବାଙ୍ଗୀନ ପରିହାରହି ପ୍ରୟୋଜନ । 


ଭଗବାନ ଯେଉଁ ବିଧାନ କରିଛନ୍ତି ତା' ଯଦି 
ତୁମେ ପାଳନ ନକର ଏବଂ ଚାହଁ ଯେ ଭାଗବତୀ ଶକ୍ତି 
ତୂମ ସକାଶେ ସବୁକିଛି କରିଦେବେ ବା କରିବାକୁ ବାଧ୍ଯ ¬ ଏ 
ମିଥ୍ଯା ଧାରଣା ଦୂର କର। ତୂମର ସମର୍ପଣକୁ ସତ୍ଯ 
ଏବଂ ସମ୍ପର୍ଣ୍ଣ କର ତେବେ ଆଉ ସବୁ କିଛି ତୂମ 


ପାଇଁ କରି ଦିଆହେବ। 
୫ 


ଭାଗବତୀ ଶକ୍ତି ତୁମ ପାଇଁ ଆତ୍ମସମର୍ପଣ ବି 
କରିଦେବେ, ଏହି ମିଥ୍ଯା ଏବଂ ତାମସିକ ଭାବ ଦୂର 
କର। ଭଗବାନ ଚାହାଁନ୍ତି ଭାଗବତୀ ଶକ୍ତିଙ୍କ ନିକଟରେ 
ତୂମର ଆତ୍ମସମର୍ପଣ, କିନ୍ତୁ ସେ ତାହା ଜୋର୍‌ କରି 
ଆଦାୟ କରନ୍ତି ନାହିଁ। ପ୍ରତିମୁହୂର୍ତରେ ତୁମେ ସ୍ଵାଧୀନ, -_ ସାୟୀ 
ରୂପାନ୍ତର ଯେପର୍ଯ୍ୟନ୍ତ ନ ହୋଇଛି, ସେପର୍ଯ୍ୟନ୍ତ ତୁମେ 
ପ୍ରତିପଦରେ ଇଚ୍ଛାନୁସାରେ ଭଗବାନଙ୍କୁ ଅସ୍ବୀକାର କରିପାର, 
ପ୍ରତ୍ୟାଖ୍ଯାନ କରିପାର, ତୁମର ଆମ୍ମଦାନକୁ ପ୍ରତ୍ଯାହାର 
କରିପାର ଯଦି ତୁମେ ଆଧ୍ୟଯାମ୍ଭିକ ବିଫଳତା ଭୋଗ 
କରିବାକୁ ପ୍ରସ୍ତୁତ ଥାଅ। ତୁମର ସମର୍ପଣ ହେବା ଉଚିତ 
ସ୍ଵତଃସୂର୍ର ଓ ସ୍ଵେଚ୍ଛାକୃତ ଏହି ସମର୍ପଣ ହେବ ଏକ 
ଜୀବନ୍ତ ସତ୍ତାର, ଜଡ଼ ପୁତ୍ତଳିକା ବା ଅସହାୟ ଯନ୍ତ୍ରର ନୁହେଁ। 

ତାମସିକ ନିଶ୍ଚେଷ୍ଠତାକୁ ଅଧ୍କାଂଶ ସମୟରେ ଯଥାର୍ଥ 
ସମର୍ପଣ ବୋଲି ଭୁଲ ଧାରଣା କରାହୁଏ। କିନ୍ତୁ ତାମସିକ 
ନିଶ୍ଚେଷ୍ଠତାରୁ କୌଣସି ଯଥାର୍ଥ ଏବଂ ଶକ୍ତିଶାଳୀ ବସ୍ତୁର 
ଉଦ୍ଭବ ହୁଏ ନାହିଁ। ସ୍ଥୂଳ ପ୍ରକୃତିର ଏହି ତାମସିକ ନିଷ୍ପିୟତାହିଁ 
ସର୍ବଦା ଅଜ୍ଞାନ, ଅଦିବ୍ୟ ପ୍ରଭାବର କ୍ରୀଡ଼ନକ ହୋଇପଡ଼େ। 
ଭାଗବତୀ ଶକ୍ତି ଯେଉଁଥ୍‌ରେ କାର୍ଯ୍ୟ କରିପାରନ୍ତି ସେଥ୍ଵପାଇଁ 
ଆବଶ୍ଯକ ସାନନ୍ଦ ସମର୍ଥ ସହଯୋଗୀ ଆତ୍ମସମର୍ପଣ, 


5୬ 


ସତ୍ୟ-ଜ୍ଞାନ-ଦୀପ୍ର ଶିଷ୍ଯର ଆନୁଗତ୍ୟ, ଏବଂ ଭଗବାନଙ୍କର 
ଏକନିଷ୍ଠ ସେବକର ଆନୁଗତ୍ୟ ଯାହାର କଲ୍ୟାଣରେ ଆମର 
ଅନ୍ତର୍ଯୋଦ୍ଧା ମିଥ୍ଯା ତାମସିକତାର ବିରୁଦ୍ଧରେ ଯୁଦ୍ଧ କରି 
ଚାଲିପାରେ । 

ଏହାହି ହେଲା ଯଥାର୍ଥ ମନୋଭାବ। କେବଳ 
ଯେଉଁମାନେ ଏହାକୁ ଧାରଣ କରିପାରନ୍ତି ଓ ରଖ୍‌ପାରନ୍ତି 
ସେହିମାନେହି ବ୍ଯର୍ଥତା ଓ ବିପଭି ମଧ୍ଯରେ ସର୍ବଦା 
ଶ୍ରଦ୍ଧା ଅଟଳ ରଖ୍‌ପାରନ୍ତି ଏବଂ ଶେଷରେ ଅଗ୍ନିପରୀକ୍ଷାରେ 
ଉତ୍ତୀର୍ଣ୍ଣ ହୋଇ ସେହି ଚରମ ବିଜୟ ଓ ପରମ ରୂପାନ୍ତର 
ପ୍ରାପ୍ତ ହୋଇ ପାରନ୍ତି । 


୨ 


ବିଶ୍ମରେ ଯାହାକିଛି ଘଟେ, ତାଂର ପଶ୍ଚାତରେ 
ଭଗବାନ ତାଙ୍କର ଶକ୍ତିକୁ ଆଶ୍ରୟକରି ରହିଛନ୍ତି ସେ 
ନିଜର ଯୋଗ-ମାୟାରେ ଆବୂତ, ଅପରା ପ୍ରକୃତିର ଅନ୍ତର୍ଗତ 
ଜୀବର ଅହଙ୍କାର ମଧ୍ଯଦେଇ ସେ କାର୍ଯ୍ୟ କରଚ୍ତି । 

ପୂର୍ଣ୍ଣଯୋଗରେ ମଧ୍ଯ ଭଗବାନହି ସାଧକ, ଭଗବାନହିଁ 
ସାଧନା। ତାଙ୍କର ଶକ୍ତି ଓ ସେହି ଶକ୍ତିର ଜ୍ୟୋତିଃ, 
ସାମର୍ଥ୍ୟ ଚେତନା, ଆନନ୍ଦ ସେହି ଆଧାରରେ କାର୍ଯ୍ୟ 
କରୂଥାଂଚ୍ରି ଏବଂ ଆଧାର ଯେତେବେଳେ ସେସବୁ ପ୍ରତି 
ଉନ୍ଲକ୍ତ ହୂଏ ସେତେବେଳେ ତାହା ମଧ୍ଯରେ ସେ ସେହିସବୁ 
ଦିବ୍ଯ ବସ୍ତୁକୁ ଢାଳି ଦିଅନ୍ତି ଯଜ୍ଧାରା ସାଧନା ସମ୍ଭବ 
ହୁଏ। କିନ୍ତୁ ନିମ୍ନ ପ୍ରକୃତି ଯେତେଦିନ ପର୍ଯ୍ଯନ୍ତ ସକ୍ରିୟ 


୮ 


ଥାଏ ସେତେଦିନ ପର୍ଯ୍ୟନ୍ତ ସାଧକର ବ୍ଯକ୍ତିଗତ ପ୍ରଚେଷ୍ଟା 
ଆବଶ୍ୟକ ହୁଏ । 

ଏହି ବ୍ଯକ୍ତିଗତ ପ୍ରଚେଷ୍ଟା ହେଲା ତ୍ରିବିଧ : ଅଭୀପ୍ମା, 
ପ୍ରତ୍ୟାଖ୍ୟାନ ଏବଂ ସମର୍ପଣ । 

ଅଭୀପ୍ପା: ଅଭୀପ୍ପା ହେବା ଉଚିତ ସଦାଜାଗ୍ରତ, 
ଅବିରାମ ଓ ଅବିଚ୍ଛିନ୍ନ ଏହା ସକାଶେ ପ୍ରୟୋଜନ ହେଲା 
ମନର ଦୂଢ଼ ସଂକନ୍ଥକ ହୃଦୟର ଅନ୍ଧେଷଣ, ପ୍ରାଣସତ୍ତାର 
ସମ୍ମତି, ଆଉ ଦୈହିକ ଚେତନା ଓ ପ୍ରକୃତିକୁ ଉନ୍ଲକ୍ତ 
ଓ ନମନୀୟ କରି ଗଢିବା ନିମିତ୍ତ ସଂକଳ୍ପ। 

ପ୍ରତ୍ୟାଖ୍ୟାନ : ଅପରା ପ୍ରକୃତିର ସକଳ ଗତିବୂର୍ତିର 
ପ୍ରତ୍ୟାଖ୍ୟାନ ¬ ପ୍ରତ୍ୟାଖ୍ୟାନ କରିବାକୁ ହେବ ମନର ଧାରଣା, 
ଅଭିମତ, ଅଭିରୂଚି, ଅଭ୍ଯାସ, ପରିକଳ୍ଥନା -ଯଦ୍ଧାରା ମନ 
ନୀରବ ହୁଏ ଏବଂ ଏହି ନୀରବ ମନ ହେଲା ଯଥାର୍ଥ 
ଜ୍ଞାନର ପ୍ରକାଶ ନିମିତ୍ତ ଗୋଟିଏ ମୁକ୍ତକ୍ଷେତ୍ର ¬ ପ୍ରତ୍ୟାଖ୍ୟାନ 
କରିବାକୁ ହେବ ପ୍ରାଣପ୍ରକୃତିର ବାସନା, ଦାବି, କ୍ଷୁଧା, 
ଉତ୍ତେଜନା, ଆବେଗ, ସ୍ବାର୍ଥପରତା, ଅହଙ୍କାର, ଗର୍ବ, 


୯ 


କାମ, ଲୋଭ, ଇର୍ଷା, ଅସୂୟା, ସତ୍ଯ ପ୍ରତି ବିରୂଦ୍ଧାଚାର 
ଯଜ୍ଧ୍ାରା ଅଚଞ୍ଚଳନଳ ଉଦାର, ସମର୍ଥ, ସମପ୍ପିତ ପ୍ରାଣପୁରୂଷ 
ମଧ୍ୟରେ ଉତ୍ଧ୍ବରୁ ଦିବ୍ୟ ଶକ୍ତି ଓ ଆନନ୍ଦ ନିଜକୁ ଢାଳି 
ଦେଇପାରେ- ପ୍ରତ୍ୟାଖ୍ୟାନ କରିବାକୁ ହେବ ଶାରୀରିକ 
ପ୍ରକୃତିର ମୂଢ଼ତା, ସଂଶୟ, ଅବିଶ୍ନାସ, ଅଜ୍ଞାନ, ଦୁରାଗ୍ରହ, 
ସଂକୀର୍ଣ୍ଣତା। ଆଳସ୍ଯ, ପରିବର୍ତନବିମୁଖତା, ତାମସିକତା 
ଯଦ୍ଧ୍ବାରା ସର୍ବଦା ଦିବ୍ୟ ଭାବରେ ବିକାଶଶୀଳ ଶରୀରରେ 
ଦିବ୍ୟ ଜ୍ଯୋତିଃ, ଶକ୍ତି ଓ ଆନନ୍ଦ ସୁପ୍ରତିଷ୍ଠିତ ହୋଇପାରେ । 

ସମର୍ପଣ : ସମର୍ପଣ କରିବାକୁ ହେବ ଭଗବାନଙ୍କ 
ପାଖରେ ଓ ଭାଗବତୀ ଶକ୍ତିଙ୍କ ପାଖରେ - ନିଜେ ଯାହା 
ଓ ନିଜର ଯାହା କିଛି ଅଛି, ଏବଂ ନିଜ ଚେତନାର 
ପ୍ରତ୍ୟେକ ସ୍ତର ଓ ପ୍ରତ୍ୟେକ ବୃରଭିକୁ । 


+ 


ସମର୍ପଣ ଓ ଆତ୍ମନିବେଦନ ଯେଉଁ ଅନୁପାତରେ 
ବୃଦ୍ଧି ପାଏ ସେହି ଅନୁପାତରେ ସାଧକ ସଜ୍ଞାନ ହୋଇଉଠେ 


୧୦ 


ଏବଂ ଅନୁଭବ କରେ ଯେ ତା” ମଧ୍ଯରେ ଭାଗବତୀ 
ଶକ୍ତି ସାଧନା କରୁଛନ୍ତି ତା” ମଧ୍ଯରେ କ୍ରମେ ସେ ନିଜକୁ 
ବେଶୀ କରି ଢାଳି ଦେଉଛନ୍ତି ଏବଂ ଦିବ୍ୟ ପ୍ରକୃତିର 
ସ୍ଵାଧୀନତା ଓ ପୂର୍ଣ୍ଣତାର ଭିରି ସ୍ଥାପନ କରୂଛନ୍ତି। ଭାଗବତୀ 
ଶକ୍ତିର ଏହି ସଚେତନ କ୍ରିୟାଧାରା ସାଧକର ନିନସ୍ବ 
ପ୍ରଚେଷ୍ଠାର ସ୍ଥାନ ଯେତେ ଅଧକ ପରିମାଣରେ ଅଧୁକାର 
କରିବ, ସେତେହିଁ ତାଂର ଉନ୍ନତି ଦ୍ରତ ଓ ଯଥାର୍ଥ ହେବ। 
କିନ୍ତୁ ସମର୍ପଣ ଓ ନିବେଦନ ଯେତେଦିନ ପର୍ଯ୍ୟନ୍ତ ଉର୍ଦ୍ଵପ୍ରାନ୍ତରୁ 
ଅଧଃପ୍ରାନ୍ତ ପର୍ଯ୍ୟନ୍ତ ନିର୍ଦ୍ଦେଷ ଏବଂ ସମ୍ପୂର୍ଣ୍ଣ ନ ହୋଇଛି 
ସେତେଦିନ ପର୍ଯ୍ୟନ୍ତ ବ୍ୟକ୍ତିଗତ ପ୍ରୟାସର ପ୍ରୟୋଜନ ସେ 
ପୂର୍ଣ୍ଣଭାବେ ଛାଡ଼ିପାରିବ ନାହିଁ। 


ମନେରଖ, ଯେଉଁ ସମର୍ପଣ ସର୍ତ ପାଳନ କରିବାକୁ 
ଚାହେଁ ନାହିଁ, ତାହା ତାମସିକ ସମର୍ପଣ : ତାହା ଭଗବାନଙ୍କୁ 
ଆହ୍ଲାନ କରେ ସବୁକିଛି କରିଦେବେ ବୋଲି ଏବଂ ଚାହେଁ 
ସକଳ କ୍ଳେଶ, ଦୁନ୍ଦ୍ର ଏଡ଼ିଦେଇ ଚାଲିବାକୁ ;--ଏହା ହେଲା 
ଆତ୍ମପ୍ରବଞ୍ଚନା। ଏହା ମୁକ୍ତି ଓ ପୂର୍ଣ୍ଣତା ଆଡ଼କୁ 
ନେଇଯାଏ ନାହିଁ। 


୧୧ 


୩ 


ଯଦି ଜୀବନ-ପଥରେ ସକଳ ଭୟ, ସଙ୍କଟ ଏବଂ 
ସର୍ବନାଶ ବିରୂଦନ୍ଧରେ କବଚାବୃତ ହୋଇ ଚାଲିବାକୁ ଚାହଁ, 
ତେବେ କେବଳ ଦୁଇଟି ଜିନିଷ ପ୍ରୟୋଜନ ¬ ସେ ଦୁଇଟି 
ସର୍ବଦା ଏକସଙ୍ଗେ ରହେ। ପ୍ରଥମଟି ହେଲା ମା ଭଗବତୀଙ୍କ 
କରୁଣା, ଆଉ ଦ୍ରିତୀୟଟି ହେଲା ତୁମ ଆଦୁ ଶ୍ରଦ୍ଧା, 
ନିଷ୍ଠା, ସମର୍ପଣରେ ଗଠିତ ତୁମର ଅନ୍ତଃକରଣ। ତୁମର 
ଶ୍ରଦ୍ଧା ହେବା ଉଚିତ ଶୁଦ୍ଧ) ସରଳ ଏବଂ ପୂର୍ଣ୍ଣ। ମନ 
ଓ ପ୍ରାଣର ଅହମାମ୍ମବକ ଶ୍ରଦ୍ଧା, ଯେଉଁ ଶ୍ରଦ୍ଧାକୁ ଉଚ୍ଚାଭିଳାଷ, 
ଗର୍ବ, ଆତ୍ମାଭିମାନ, ମନର ଦମ୍ଭ, ସ୍ଵେଚ୍ଛାଚାରିତା, ବ୍ଯକିଗତ 
ଦାବି, ନିମ୍ନ ପ୍ରକୃତିର ସକଳ ତୁଚ୍ଛ ତୃପ୍ତିର କାମନା କଳୁଷିତ 
କରି ରଖୁଛି, ସେ ଶ୍ରଦ୍ଧାର ଅନୁନ୍ନତ ଧୂମାଚ୍ଛନ୍ନ ଶିଖା 
ସ୍ବର୍ଲୋକ ଦିଗରେ ଉର୍ଦ୍ଧକୁ ପ୍ରଜ୍ଵଳିତ ହୋଇଉଠେ ନାହିଁ। 
ମନେରଖ ଭାଗବତ କର୍ମ ଓ ଭାଗବତ ଅଭିଦବ୍ଯକ୍ତିରେ 
ସାହାଯ୍ଯ ନିମିତ୍ତ ତୁମକୁ ତୁମର ଜୀବନ ଦିଆ ହୋଇଛି। 
ଆଉ କିଛି ଆକାଙ୍କ୍ଷା କର ନାହି - କେବଳ ଦିବ୍ୟ ଚେତନାର 


୧୨ 


ବିଶୁଦ୍ଧିଵ ଶକ୍ତି ଜ୍ୟୋତିଃ, ପ୍ରସାରତା, ପ୍ରଶାନ୍ତି ଆନନ୍ଦ 
ସକାଶେ ଆକାଙ୍କ୍ଷା କର ଯେପରିକି ସେହି ଚେତନା 
ତୁରମ ମନ, ପ୍ରାଣ, ଦେହକୁ ରୂପାନ୍ତରିତ ଓ ସର୍ବାଙ୍ଗସୁନ୍ଦର 
କରି ଗଢ଼ିବା ନିମିତ୍ତ ସତତ ସଚେଷ୍ଟ ହୋଇଉଠିବ। ଆଉ 
କିଛି ଚାହଁ ନାହିଁହ କେବଳ ପୃଥୁବୀ ଉପରେ, ତୁମ ମଧ୍ୟରେ, 
ଯେଉଁମାନେ ଅଧୁକାର ପାଇଛନ୍ତି, ଯେଉଁମାନଙ୍କୁ ଗ୍ରହଣ 
କରାହୋଇଛି, ସେମାନଙ୍କ ମଧ୍ୟରେ ଭାଗବତ, ଆଧ୍ାମିକ, 
ଅତିମାନସ ସତ୍ଯ ଓ ତାହାର ବାସ୍ତବ ସିଵିକୁ ଚାହଁ 
ଏବଂ ଚାହଁ ସେହି ଅବସ୍ଥା ଓ ବ୍ୟବସ୍ଥା ଯାହାର ଆନୁକୂଲ୍ୟରେ 
ହେବ ଏହି ସତ୍ଯର ସୃଷ୍ଟି ଏବଂ ସକଳ ବିରୋଧୀ ଶକ୍ତି 
ଉପରେ ପୂର୍ଣ୍ଣ ବିଜୟ । 

ତୂମର ଆନ୍ତରିକତା ଓ ତୁମର ସମର୍ପଣ ହେଉ 
ଯଥାର୍ଥ ଏବଂ ସମ୍ପର୍ଣ୍ଣ । ଯେବେ ତୁମକୁ ନିଜକ୍ର ଦେଇ 
ଦେବାକୁ ହୁଏ, ତେବେ ନିଃଶେଷରେ ଦେଇ ଦିଅ, କୌଣସି 
ଦାବି, କୌଣସି ସର୍ତ, କୌଣସି କୁଣ୍ତରିତ ଭାବ ରଖ 
ନାହିଁହ ଯଦ୍ଧାରା ତୁମର ସକଳ ବସ୍ତୁ ଦିବ୍ୟଜନନୀଙ୍କର 
ହୋଇଯିବ, ଅହଂକାର ପାଇଁ ଅଥବା ଅନ୍ୟ କୌଣସି 
ଶକ୍ତିକୁ ଦେବା ସକାଶେ ଯେପରି ଆଉ କିଛି ଅବଶିଷ୍ଠ 
ନ ଥ୍ବ। 


୧୩ 


ତୂମର ଶ୍ରଦ୍ଧା ତୂମର ଆନ୍ତରିକତା ଓ ସମର୍ପଣ 
ଯେତେ ପୂର୍ଣ୍ଣତତର ହେବ, ମାଂଙ୍କର କରୁଣା ଓ ଅଭୟ 
ସେତେହିଁ ଘେରି ରହିବ। ଯଦି ମା ଭଗବତୀଙ୍କର କରୁଣା 
ଓ ଅଭୟ ତୁମ ସଙ୍ଗେ ରହିଛି, ତେବେ ଆଉ ଏପରି 
କଂଣ ଅଛି ଯାହା ତୂମକୁ ସ୍ପର୍ଶ କରିବ ବା ଆଉ କାହାକୁ 
ତୂମେ ଭୟ କରିବ? ଏହି କୃପାରୁ ଅଳ୍ଥ ଟିକିଏ ବି 
ତୂମକୁ ସକଳ ବାଧା ବିପର୍ି ଓ ସଙ୍କଟରୁ ପାର କରିଦେବ ; 
ତାଙ୍କର ପୂର୍ଣ୍ଣ ଉପସ୍ଥିତି ଯଦି ତୃୂମକୁ ଆବୃତ କରି ରଖେ, 
ତେବେ ନିରାପଦରେ ତୁମ ପଥରେ ତୁମେ ଚାଲିଯାଇ 
ପାରିବ, କାରଣ ସେ ପଥ ହେଲା ମାଂଙ୍କର ; ଏ ଜଗତରେ 
ହେଉ ବା ଅଦୃଶ୍ୟ ଜଗତସମୂହରେ ହେଉ, କୌଣସି 
ଶତ୍ରୁଶକ୍ତି। ତାହା ଯେତେ ଶକ୍ତିଶାଳୀ ହେଉ ନା କାହିକି, 
ତୂମକୂ ସ୍ପର୍ଶ କରିପାରିବ ନାହିଁ; କୌଣସି ବିଭୀଷିକା 
ତୂମ ଚିନ୍ତାର କାରଣ ହୋଇପାରିବ ନାହି। ଏହି କରୁଣାର 
ସ୍ପର୍ଶରେ ସଙ୍କଟ ସୁଯୋଗରେ, ବ୍ଯର୍ଥତା ସାର୍ଥକତାରେ, 
ଦୁର୍ବଳତା ଅମୋଘ ସାମର୍ଥ୍ୟରେ ପରିଣତ ହ୍ରଏ। କାରଣ 
ଦିବ୍ୟଜନନୀଙ୍କର ଅନୁକମ୍ପା ହେଲା ପରମେଶ୍ବରଙ୍କ ଅନୁମତି । 
ଏବେ ହେଉ ବା ପରେ ହେଉ, ତାହାର ଫଳ ସୁନିଶ୍ଚିତ, 
ପୂର୍ବନିର୍ଦିଷ୍ଟ, ଅବଶ୍ୟମ୍ଭାବୀ ଓ ଅନିବାର୍ଯ୍ୟ । 


୧୪ 


ର୍ 


ଅର୍ଥ ବିଶ୍ଵଗତ ଶକ୍ତିର ଗୋଟିଏ ସ୍ଥୂଳ ଚିଦ୍ନ। ଏହି 
ଶକ୍ତି ଯେତେବେଳେ ପୃଥ୍‌ବୀ ଉପରେ ପ୍ରକାଶିତ ହୁଏ 
ସେତେବେଳେ ତାହାର କିୟା ହୁଏ ପ୍ରାଣ ଓ ଜଡ଼ର 
ସ୍ତରରେ, ବାହ୍ୟ ଜୀବନର ପରିପୂର୍ଣ୍ଣତା ନିମିତ୍ତ ଏହି 
ଶକ୍ତି ଅପରିହାର୍ଯ୍ୟ । ଉପୂର୍ିି ଏବଂ କର୍ମରେ ଏହା ହେଲା 
ଭଗବାନଙ୍କର ଶକ୍ତି। ତେବେ ଭଗବାନଙ୍କର ଅନ୍ଯାନ୍ଯ 
ଶକ୍ତି ପରି ଏହା ବି ପୃଥ୍‌ବୀରେ ହସ୍ତାନ୍ତରିତ ହୋଇଛି 
ଏବଂ ନିମ୍ନପ୍ରକୃତିଗତ ଅଜ୍ଞାନ କ୍ଷେତ୍ରରେ ଅହଂକାର ନିଜ 
ବ୍ଯବହାର ନିମିତ୍ତ ଏହାକୁ ଅପହରଣ କରିଛି, ଅଥବା 
ଆସୁରିକ ପ୍ରଭାବ ଏହାକୁ ଅଧ୍‌କାର କରି ନିଜର 
ଉଦ୍ଦେଶ୍ଯସାଧନ ସକାଶେ ବିକୃତ କରିଛି। ବସ୍ତୁତଃ ଏହି 
ତିନୋଟି ଶକ୍ତି କ୍ଷମତା, ଧନ ଓ କାମ -- ମନୂଷ୍ଯର 
ଅହଂକାର ଓ ଅସୁର ସକାଶେ ପରମ ଆକର୍ଷଣର ବସ୍ତୂ ; 
ଏହି ତିନୋଟି ପ୍ରାୟ ସର୍ବତ୍ର ଅନଧୁକାରୀଙ୍କ ଦ୍ବାରା ଅଧୂକୃତ 


୧୫ 


ହୋଇ ଅପବ୍ଯବହୃତ ହେଉଛି। ଯେଉଁମାନେ ଧନାକାଙ୍କ୍ଷୀ 
ବା ଧନର ରକ୍ଷକ, ସେମାନେ ପ୍ରାୟ ଯେତେ ଧନର 
ଅଧୂକାରୀ ନୁହଁନ୍ତି। ସେତେଟା ଧନ ସେମାନଙ୍କୁ ଅଧୁକାର 
କରିଛି, ଅସୁରମାନେ ଧନକୁ ଦୀର୍ଘକାଳ ସେମାନଙ୍କ କବଳରେ 
ରଖୁଛନ୍ତି। ଅପବ୍ଯବହାର କରିଛନ୍ତି ତା” ଫଳରେ ଧନ 
ଉପରେ ଯେ ଗୋଟାଏ ଦୂଷିତ ପ୍ରଭାବର ଛାପ ରହିଛି, 
ସେଥ୍‌ରୂ ଖୁବ୍‌ ଅନ୍ଥ ଲୋକହି ନିଜକୁ ପୂର୍ଣ୍ତଭାବରେ ରକ୍ଷା 
କରିପାରିଛନ୍ତି। ଏହି କାରଣରୁ ସକଳ ଅଧ୍ୟାମମାର୍ଟ 
ଆତ୍ମସଂଯମ, ଅନାସକ୍ତି ଏବଂ ତ୍ଯାଗ ଉପରେ ଏତେ 
ଜୋର୍‌ ଦେଇଛନ୍ତି ଏବଂ କହିଛନ୍ତି ଯେ ଅର୍ଥର ଯାବତୀୟ 
ବନ୍ଧନରୁ ମୁକ୍ତ ହୂଅଃ ନିଜ ପାଇଁ ଓ ଅହଂକାରର ସେବା 
ପାଇଁ ଏହାକୁ ଲାଭ କରିବାର ବାସନା ତ୍ଯାଗ କର । 
ଏପରିକି ଅନେକ ବ୍ୟକ୍ତି ଧନସମ୍ପର୍ତିକୁ ପାପ ବୋଲି ବିବେଚନା 
କରନ୍ତି ଏବଂ ଘୋଷଣା କରଚ୍ତି ଯେ ଜୀବନରେ ଦାରିଦ୍ର 
ଓ ରିକ୍ତତାହିଁ ଆଧ୍ୟାମ୍ମିକ ଅବସ୍ଥାର ଏକମାତ୍ର ଅନୂକୂଳ 
ବସ୍ତୁ। କିନ୍ତୁ ଏହା ଗୋଟାଏ ଭ୍ରମ: ଏଥୁରେ ଧନବଳ 
ଦାନବ-ଶକ୍ତି ହାତରେ ରହିଯାଏ। ଯେଉଁ ଅର୍ଥର ପ୍ରକୃତ 
ମାଲିକ ଭଗବାନ, ତାଙ୍କ ନିମିତ୍ତ ଅର୍ଥର ପୁନରୁଦ୍ଧାର, 
ଭାଗବତ ଜୀବନ ନିମିତ୍ତ ଭାଗବତ ଭାବରେ ତାହାର 


୧୬ 


ବ୍ଯବହାର, ଏହାହି ହେଲା ସାଧକ ପକ୍ଷରେ 
ଅତିମାନସର ପଥ । 

ଅର୍ଥଶକ୍ତି ଏବଂ ଏହା ଯେଉଁସବୁ ଉପାୟ ଏବଂ 
ଉପକରଣ ଆଣିଦିଏ, ସେଥୁରୁ ବୈରାଗୀ ପରି ସଙ୍କୋଚରେ 
ମୁଖ ଫେରାଇ ନିଅ ନାହିଁ; ଅନ୍ଯଦିଗରେ ପୁଣି ଏସବୁ 
ଉପରେ କୌଣସି ରାଜସିକ ଆସକ୍ତି ପୋଷଣ କର ନାହିଁ 
ବା ଏହାର ଭୋଗରେ ନିଜକୁ ଛାଡ଼ିଦେଇ ଏହାର ଏକାନ୍ତ 
ଦାସ ହୋଇପଡ଼ ନାହି। ଅର୍ଥ ହେଲା ଗୋଟାଏ ଶକ୍ତି, 
ମା'ଙ୍କ ପାଇଁ ପୁନର୍ବାର ତାକୁ ଜୟ କରିବାକୁ ହେବ, 
ତାଙ୍କର ସେବାରେ ଅର୍ପଣ କରିବାକୁ ହେବ ; ଅର୍ଥକୁ 
ଏହି ଦୃଷ୍ଟିରେ ଦେଖ । 

ସବୁ ଧନସମ୍ପଭି ଭଗବାନଙ୍କର ଏବଂ ଯେଉଁମାନଙ୍କର 
ଏ ଜିନିଷ ରହିଛି, ସେମାନେ ରକ୍ଷକ ବା ଟଷ୍ଠି (।୮।୫୮୦) 
ମାତ୍ର, ମାଲିକ ନୁହନ୍ତି। ଆଜି ଏହା ସେମାନଙ୍କ ପାଖରେ 
ଅଛି, କାଲି ଅନ୍ଯତ୍ର ଚାଲିଯାଇ ପାରେ। ଯେତେଦିନ 
ପର୍ଯ୍ୟନ୍ତ ଏହା ସେମାନଙ୍କ ପାଖରେ ଅଛି, ସେତେଦିନ 
ସେମାନେ ଏହି ଟ୍ରଷ୍ଟ (୮।୫୩ ର କାର୍ଯ୍ୟ କିପରି ସମ୍ପାଦନ 
କରନ୍ତି, କିପରି ମନୋଭାବ, କିପରି ଉଦ୍ଦେଶ୍ୟ, କିପରି ଚେତନାରେ 
ଏହାର ବ୍ୟବହାର କରନ୍ତି - ଏହାହି ଅସଲ କଥା | 


୧୭ 


ଯେତେବେଳେ ନିଜ ଅର୍ଥ ବ୍ଯବହାର କରିବ 
ସେତେବେଳେ ଏହି ଭାବ ସର୍ବଦା ରଖୁବ ଯେ ଯାହାକିଛି 
ତୂମର ଅଛି ଏବଂ ଯାହାକିଛି ତୂମେ ପାଇବ ବା ସଂଗ୍ରହ 
କରିବ ତାହାସବୁ ହେଲା ମାଂଙ୍କର। କୌଣସି ଦାବି କରିବ 
ନାହିଁ। ସେ ତୂମକୁ ଯାହା ଦେଇଛନ୍ତି, ତାହାକୁ ଗ୍ରହଣ 
କରିବ ଏବଂ ଯେଉଁ ଉଦ୍ଦେଶ୍ଯରେ ଦେଇଛନ୍ତିକ ସେଇ 
ଉଦ୍ଦେଶ୍ୟରେ ବ୍ଯବହାର କରିବ। ତୁମକୁ ସଂପୂର୍ଣ୍ଣ ନିଃସ୍ବାର୍ଥ, 
ଏକାନ୍ତ ନ୍ୟାୟନିଷ୍ଠ) ଯଥାଯଥ ହିସାବୀ, ପୁଙ୍ଖାନୁପୁଝଂଦର୍ଶୀ, 
ଉତ୍କ୍ରଷ୍ଠ ରକ୍ଷକ ହେବାକୁ ହେବ। ସର୍ବଦା ମନେ ରଖୁବ 
ସମ୍ପର ତାଙ୍କର, ତୂମେ ବ୍ଯବହାର କରୁଛ, ତୁମ ନିଜର 
ନୁହେଁ। ପକ୍ଷାନ୍ତରେଚ ତୁମେ ତାଙ୍କ ପାଇଁ ଯାହା କିଛି 
ପାଅ, ସେସବୁକୁ ପରମ ଶ୍ରଦ୍ଧା ସହ ତାଙ୍କ ପାଖରେ 
ନିବେଦନ କରିବ ; ତୁମ ନିଜର ବା ଅନ୍ଯର ପ୍ରୟୋଜନରେ 
ତାହା ବ୍ୟବହାର କରିବ ନାହିଁ। 
ଧନ ନିମିତ୍ତ ଧନୀ ପାଖରେ ମସ୍ତକ ନତ କରିବ 
ନାହି, ତାଙ୍କର ଆଡ଼ମ୍ବର, ପ୍ରତିପରି ବା ପ୍ରଭାବରେ 
କେତେବେଳେ ବଶୀଭୂତ ହେବ ନାହିଁ। ମାଂ'୍କ ନିମିତ୍ତ 
ଯେବେ ଅର୍ଥ ଚାହିଁବ, ସେତେବେଳେ ତୁମେ ଅନୂଭବ 
କରିବ ଯେ ତୁମ ଭିତର ଦେଇ ସେ ତାଙ୍କ ନିଜ ବସ୍ତୁର 
ଅତି ସାମାନ୍ଯ ଅଂଶ ମାତ୍ର ଦାବି କରୁଛନ୍ତି। ଯେଉଁ 


୧୮ 


ବ୍ୟକ୍ତି ପାଖରୁ ତୁମେ ଅର୍ଥ ଚାହଁ। ସେ କିପରି ଉତ୍ତର 
ଦିଏ, ସେଥ୍୍‌ରେ ହେବ ତା'ର ପରୀକ୍ଷା । 

ଅର୍ଥ-ଆସକ୍ତିରୁ ଯଦି ତୁମେ ମୁକ୍ତ ହୋଇଥାଅ, 
ଆଉ ସନ୍ଧ୍ାସୀ-ତୁଲ୍ଯ ଅର୍ଥକୁ ତ୍ୟାଗ ନ କରିଥାଅ, 
ସେତେବେଳେ ଭାଗବତ କର୍ମ ନିମିତ୍ତ ଅର୍ଥଜୟ କରିବାର 
ଅଧୁକ କ୍ଷମତା ତୁମେ ଲାଭ କରିବ। ମନର ସମତା, 
କୌଣସି ଦାବି ନ ରଖ୍‌ବା, ଏବଂ ତ୍ରୁମର ଯାହାକିଛି 
ଅଛି, ଯାହାକିଛି ତୁମେ ପାଅ, ତରୂମର ସକଳ ଉପାର୍ଜନ 
ଶକ୍ତି - ଏସବୁକୁ ଭାଗବତୀ ଶକ୍ତିଙ୍କ ପାଖରେ ତାଙ୍କ କର୍ମ 
ନିମିତ୍ତ ପୂର୍ଣ୍ଣ ନିବେଦନ କରିବା ହେଲା ମୁକ୍ତିର ଲକ୍ଷଣ । 
ଅର୍ଥ ଏବଂ ଅର୍ଥର ବ୍ୟବହାର ସମ୍ବନ୍ଧରେ ମନର ସାମାନ୍ୟ 
ବିକ୍ଷୋଭ, କୌଣସି ଦାବି, କୌଣସି କୁଣ୍ଢା ଯଦି ରହିଥାଏ, 
ତେବେ ତାହା ତୁମ ମଧ୍ୟରେ କୌଣସିଠାରେ କୌଣସି 
ଅପୂର୍ଣ୍ଵତା ବା ବନ୍ଧନ ରହିଥୁବାର ଅଭ୍ରାନ୍ତ ଚିହ୍ନ। 

ଏହି ପଥରେ ଆଦର୍ଶ ସାଧକର ଲକ୍ଷଣ ହେଲା 
ଏହି: ପ୍ରୟୋଜନ ହେଲେ ସେ ଦରିଦ୍ର ଭାବରେ ଜୀବନ 
ଯାପନ କରିପାରେ, ଅଥଚ କୌଣସି ଅଭାବବୋଧ ତାକୁ 
ସ୍ପର୍ଶ କରେ ନାହିଁହ ତା'ର ଅନ୍ତରରେ ଭାଗବତ ଚେତନାର 
ଅବାଧ ଲୀଳାକୁ ବ୍ଯାହତ କରେ ନାହିଁ; ଧନୀ ପରି 
ଯଦି ଜୀବନ ଯାପନ କରିବାକୁ ହ୍ରଏ, ତାହାହିଁ ସେ 


୧୯ 


କରିପାରେ, କିନ୍ତୁ ମୁହୂର୍ଥତକ ପାଇଁ ଧନର ବାସନା ବା 
ଆସକ୍ତିର ଅଧୀନ ହୋଇପଡ଼େ ନାହିଁ, ଅଥବା ଯେଉଁସବୁ 
ଜିନିଷ ସେ ବ୍ଯବହାର କରେ ତହିଁରେ ଆସକ୍ତ ହୋଇ 
ରହେ ନାହି, ଅସଂଯତ ପ୍ରବୂଭିର ଦାସ ହ୍ରଏ ନାହିଁ, 
କିମ୍ବା ଅର୍ଥ ରହିଲେ ଯେଉଁସବୁ ଅଭ୍ୟାସର ସୃଷ୍ଟି ହୁଏ 
ତହିଁରେ ଅବଶ ବା ଅସହାୟତୁଲ୍ଯ ଆବଦ୍ଧ ହୁଏ ନାହିଁ। 
ଭାଗବତ ଇଚ୍ଛା ଓ ଭାଗବତ ଆ ନନ୍ଦହିଁ ତା”ର ସର୍ବର୍ସ । 

ଅତିମାନସ ସୃଷ୍ଟିରେ ଅର୍ଥବଳକୁ ଭାଗବତୀ ଶକ୍ତିଙ୍କ 
ନିକଟକୁ ଫେରାଇ ଆଣିବାକୁ ହେବ -- ମା ଭଗବତୀ ତାଙ୍କର 
ଦିବ୍ୟ ଓ ସୃଜନଶୀଳ ଦୃଷ୍ଟିରେ ଯେପରି ଭାବରେ ନିର୍ଦ୍ଧାରିତ 
କରିଛନ୍ତ ସେହି ଅନୁସାରେ ଏକ ନୂତନ ଦିବ୍ୟ ପ୍ରାଣ, 
ଦିବ୍ୟ ଶରୀରକୁ ସତ୍ଯ, ସୁନ୍ଦର/ ସୁସମାଞ୍ଜୀସ ଉପଚାରରେ 
ଓ ସୁନିୟମରେ ଗଢ଼ିବା ନିମିତ୍ତ ଅର୍ଥକୁ ବ୍ୟବହାର କରିବାକୁ 
ହେବ। କିନ୍ତୁ ଏହା ପୂର୍ବରୁ ପ୍ରଥମେ ଦରକାର ହେଲା, 
ମା'ଙ୍କ ନିମିଭ ଧନକୁ ଜୟ କରି ନେଇ ଆସିବା। ଆଉ 
ଜୟ କରିବାର ସାମର୍ଥ୍ୟ ସେହିମାନଙ୍କର ସକଳଙ୍କ ଅପେକ୍ଷା 
ଅଧୂକ ଯେଉଁମାନଙ୍କ ପ୍ରକୃତି ମଧ୍ଯରେ ଏହି ଅଂଶଟି ସବଳ, 
ଉଦାର, ଅହଂକାରନିର୍ମୁକ୍ତକ ଦାବିଶୂନ୍ଯ ଏବଂ ନିଃଶେଷରେ 
ନିଃସଙ୍କୋଚରେ ସମର୍ପିତ ¬ ଯେଉଁମାନେ ଶକ୍ତିର ବିଶୁଦ୍ଧ 
ବୀର୍ଯ୍ୟବାନ୍‌ ଯନ୍ତ୍ର । 


୨୦ 


୫ 


ଯଦି ତୁମେ ଦିବ୍ୟ କର୍ମର ଯଥାର୍ଥ କର୍ମୀ ହେବାକୁ 
ଚାହଁ, ତେବେ ତୁମର ଲକ୍ଷ୍ଯ ପ୍ରଥମେ ହେବ ସମସ୍ତ 
ବାସନାରୂ, ଆତ୍ମସର୍ବସ୍ଵ ଅହଂକାରରୁ ନିଜକୁ ପୂର୍ଣ୍ଣରୂପେ 
ମୁକ୍ତ କରିବା। ତୃୂମର ସମସ୍ତ ଜୀବନ ହେବ ପରମେଶ୍ବରଙ୍କ 
ଉଦ୍ଦେଶ୍ଯରେ ଏକ ନିବେଦନ ଓ ଆତ୍ମଦାନ ; କର୍ମରେ 
ତୂମର ଏକମାତ୍ର ଲକ୍ଷ୍ୟ ହେବ ଭାଗବତୀ ଶକ୍ତିଙ୍କ ଲୀଳାରେ 
ତାଙ୍କର ସେବକ ହେବା, ତାଙ୍କୁ ଧାରଣ କରିବା, ସାର୍ଥକ 
କରିବା, ତାଙ୍କ ପ୍ରକାଶର ଯନ୍ତ୍ର ହେବା | ଭାଗବତ ଚେତନାରେ 
ତୁମକୁ ପୂର୍ଷ୍ତତର ହୋଇ ଉଠିବାକୁ ହେବ, ଯେପରି ଶେଷରେ 
ତୁମର ଇଚ୍ଛା ଏବଂ ତାଙ୍କର ଇଚ୍ଛା ମଧ୍ୟରେ କୌଣସି 
ପାର୍ଥକ୍ୟ ନ ରହେ, ତାଙ୍କର ପ୍ରେରଣା ବ୍ଯତୀତ ଆଉ 
କୌଣସି ସଂକଳ୍ପ ତୁମ ମନ ମଧ୍ୟରେ ସ୍ଥାନ ନ ପାଏ, 
ତାଙ୍କର ସମ୍ଞାନ କର୍ମ ବ୍ୟତୀତ ତୂମ ମଧ୍ଯରେ ଏବଂ 


୨୧ 


ତୂମକୁ ଏ କରି ଆଉ କୌଣସି କର୍ମ ଯେପରି 
ନହୁ 


ବି ପର୍ଯ୍ୟନ୍ତ ତୃୂମେ ଏହି ସମ୍ପୂର୍ଣ୍ଣ ସକ୍ରିୟ 
ଏକତ୍ସ ସ୍ଥାପନ କରି ନ ପାରିଛ ସେତେଦିନ ପର୍ଯ୍ୟନ୍ତ 
ତୂମକୁ ମନେ କରିବାକୁ ହେବ ଯେ ତୁମେ ଦେହ ଓ 
ଆତ୍ମା ନେଇ ସୃଷ୍ଠ ହୋଇଛ ମାଂଙ୍କର ସେବା ନିମିତ୍ତ 
ଏବଂ ତୁମର ସମସ୍ତ କର୍ମ ହେବ ତାଙ୍କର ପ୍ରୀତ୍ଯଗ୍ଥେ । 
ପୃଥକ୍‌ କର୍ରୂତ୍ଵବୋଧ ଯଦି ତୁମ ମଧ୍ଯରେ ପ୍ରବଳ ଥାଏ, 
ତୂମେ ଯଦି ଅନୁଭବ କର ଯେ ତୁମେ ସ୍ବୟଂ କର୍ମ 
କରୁଛ, ତେବେ ବି ସେହି କର୍ମ କରିବ ତାଙ୍କରି ଉଦ୍ଦେଶ୍ୟରେ । 
ଅହଂକାରର ନିଜ ଅଭିରୂଚି ଉପରେ ସମସ୍ତ ଝୁକ୍କ୍‌, ବ୍ୟକ୍ତିଗତ 
ଯାବତୀୟ ଲାଭର ଲାଳସା, ଆତ୍ମସର୍ବସ୍ଵ ବାସନାର ସମସ୍ତ 
ପ୍ରତ୍ୟାଶା ସ୍ଵଭାବରୁ ମୂଳୋପ୍ପାଟିତ କରିବାକୁ ହେବ। ଫଳ 
ନିମିତ୍ତ କୌଣସି ଦାବି, ପୁରସ୍କାର ନିମିଭ କୌଣସି ଆକାଡ୍କ୍ଷା 
ରହିବ ନାହିଁ) ଏକମାତ୍ର ତୁମେ ଯେଉଁ ଫଳ ଚାହିଁବ 
ତାହା ହେଲା ମା ଭଟବତୀଙ୍କର ତୃପ୍ତି, ତାଙ୍କ କର୍ମର 
ସିଵି, ତୂମର ଏକମାତ୍ର ପୁରସ୍କାର ହେବ ଭାଗବତ 
ଚେତନାରେ ଶାନ୍ତି, ଶକ୍ତ ଓ ଆନନ୍ଦ ମଧ୍ଯରେ ଅବିରାମ 
ପ୍ରଗତି। ସେବାର ଆନନ୍ଦ, କର୍ମ ସାହାଯ୍ଯରେ ଆନ୍ତର 


୨୨ 


ପୂୁଷ୍ଟିର ଆନନ୍ଦ, - ନିରହଂକାର କର୍ମୀ ପକ୍ଷରେ ଏହାହିଁ 
ଯଥେଷ୍ଟ ପୁରସ୍କାର । 

କିନ୍ତୁ ଏପରି ଦିନ ଆସିବ ଯେତେବେଳେ ତୁମେ 
କ୍ରମଶଃ ଅନୁଭବ କରିପାରିବ ଯେ ତୁମେ କର୍ମୀ ନୂହଁ, 
ଯନ୍ତ୍ର। କାରଣ ପ୍ରଥମତଃ ଅନନ୍ୟନିଷ୍ଠା ବଳରେ ମାଙ୍କ 
ସଙ୍ଗରେ ତୁମର ମିଳନ ଏପରି ଘନିଷ୍ଠ ହୋଇଉଠିବ ଯେ 
ତାଙ୍କର ଆଶୁ ନିର୍ଦ୍ଦେଶ ଓ ପ୍ରେରଣା ସକାଶେ କେବଳ 
ଏକାଗ୍ର ହୋଇ ତାଙ୍କ ହାତରେ ସର୍ବସ୍ଵ ଅର୍ପଣ କରିବାକୁ 
ହେବ - କ”ଣ କରିବାକୁ ହେବ, କି ଉପାୟରେ କରିବାକୁ 
ହେବ ଏବଂ ତା”ର ଫଳ କଂଣ ହେବ, ଏ ସମସ୍ତର 
ଅଭ୍ରାନ୍ତ ଇଙ୍ଗିତ ମିଳିବ। ଏହାପରେ ତୁମର ଉପଲବ୍‌ଧୁ 
ହେବ ଯେ ଭାଗବତୀ ଶକ୍ତି କେବଳ ପ୍ରେରଣା ଦିଅନ୍ତି 
ନାହି ପଥ ଦେଖାଇ ଚଳାନ୍ତି ନାହି, କିନ୍ତୁ ତୁମ କର୍ମର 
ପ୍ରବର୍ତନ ଓ ଉଦ୍‌ଯାପନ ସେ ହି କରନ୍ତି; ସେ ହିଁ 
ତୂମର ସମସ୍ତ ଗତିର ଉସ୍‌, ତୂମର ସମସ୍ତ ଶକ୍ତି ତାଙ୍କର, 
ତୂମର ମନ- ପ୍ରାଣ- ଦେହ ତାଙ୍କ କ୍ରିୟାର ଆନନ୍ଦମୟ ସଚ଼େତନ 
ଯନ୍ତ୍ର। ତାଙ୍କ ଲୀଳାର ଉପକରଣ, ସ୍ଥୂଳ ଜଗତରେ ତାଙ୍କର 
ପ୍ରକାଶର ଆଧାର। ଏହି ଏକ୍ଯ ଓ ନିର୍ଭରତା ଅପେକ୍ଷା 


ଆଉ କିଛି ଅଧୁକ ଆନନ୍ଦଦାୟକ ଅବସ୍ଥା ହୋଇ ନ 


୨୩ 


ପାରେ। ଏହି ଅବସ୍ଥାରେ ଉନ୍ନୀତ ହେଲେ ଅଜ୍ଞାନର 
ସଙ୍ଘର୍ଷସଙ୍କୁଳ ବେଦନାମୟ ଜୀବନର ସୀମା ପାର ହୋଇ 
ଅଧ୍ୟାମ୍‌ସତ୍ତାର ସତ୍ୟରେ ତଥା ତାହାର ଗଭୀର ଶାନ୍ତି 
ଏବଂ ପରମ ଆନନ୍ଦ ମଧ୍ଯରେ ତୁମେ ପ୍ରବେଶ କରିବ। 
ଏହି ରୁପାନ୍ତର ହେଉଥ୍‌ବା ସମୟରେ ତୂମେ 
ବିଶେଷରୁୂପେ ଅହଂକାରର ସମସ୍ତ ବିକୃତି- ଦୋଷରୁ ନିଜକୁ 
ମୁକ୍ତ ରଖୁବା ଉଚ୍ରିତ। ତୁମର ଆମୁଲଦାନ ଓ ଉତ୍ସର୍ଗର 
ନିର୍ମଳତାକୁ କୌଣସି ଦାବି, କୌଣସି ଜିଦ୍‌ ଯେପରି 
କଳଙ୍କିତ ନ କରେ। କର୍ମ ବା କର୍ମଫଳରେ କୌଣସି 
ଆସକ୍ତି ରଖ୍‌ବ ନାହିଁ, ଯେଉଁ ଦିବ୍ଯ ଶକ୍ତି ତୁମକୁ ଅଧୁକାର 
କରିବ, ତାକୁ ତୂମେ ଅଧୁକାର କରିବାକୁ ଦାବି କରିବ 
ନାହି ଯନ୍ତ୍ର ବୋଲି ଗର୍ବ କରିବ ନାହି, ଆମ୍ୁମ୍ଭରିତା 
ଓ ଓଦ୍ଧତ୍ୟଯକୁ କୌଣସି ସ୍ଥାନ ଦେବ ନାହି। ତୁମର ମନ, 
ପ୍ରାଣ ଶରୀର ମଧ୍ଯରେ ଏପରି କିଛିକୁ ରହିବାକୁ ଦେବ 
ନାହିଁ ଯାହା ତୁମ ଭିତର ଦେଇ ଯେଉଁ ମହତୀ ଶକ୍ତିରାଜି 
କାର୍ଯ୍ୟ କରୁଛନ୍ତି ସେମାନଙ୍କୁ କୌଣସି ପ୍ରକାରେ ନିଜର 
ବ୍ଯବହାର ପାଇଁ ବିକୃତ କରିପାରେ ବା ନିଜର ବ୍ଯକ୍ତିଗତ 
ସ୍ଵତନ୍ତ୍ର ତୃପ୍ତି ପାଇଁ ଅଧୁକାର କରିପାରେ। ତୁମର ଶ୍ରଦ୍ଧା, 
ତୂମର ଏକାନ୍ତିକତା, ତୁମର ଆସ୍ପୁହାର ଶୁଦ୍ଧତା ଯେପରି 


୨୪ 


ପରମ ପରାକାଷ୍ଠା ପ୍ରାପ୍ତ ଦରଏ, ତହିରେ ତୂମ ସତ୍ତାର 
ସକଳ ଭୁମି, ସକଳ ସ୍ତରକୁ ଯେପରି ପରିପୂର୍ଣ କରି 
ରଖେ। ତାହେଲେ ଯେଉଁ ସମସ୍ତ ଉପକରଣ ବିକ୍ଷୋଭ 
ସୃଷ୍ଠି କରେ, ଯେଉଁ ସବୁ ପ୍ରଭାବ ବିକୃତିକୁ ଜନ୍ମ ଦିଏ, 
ସେସବୁ କ୍ରମଶଃ ତୁମ ପ୍ରକୃତିରୁ ଦୂର ହୋଇଯିବ। 

ଏହି ସିନ୍ଧିର ଶେଷ ଅବସ୍ଥା ଆସିବ ଯେତେବେଳେ 
ତୁମେ ମା ଭଗବତୀଙ୍କ ସଙ୍ଗରେ ସମ୍ପୂର୍ଣ୍ଣ ଏକୀଭୂତ ହେବ, 
ଯେତେବେଳେ ଏ ବୋଧ ତୁମର ରହିବ ନାହିଁ ଯେ 
ତୁମେ ଏକ ଭିନ୍ନ, ପୃଥକ୍‌ ସତ୍ତା, ଯନ୍ତ୍ର ସେବକ ବା 
କର୍ମୀ ର ତୁମେ ଅନୁଭବ କରିବ ଯେ ପ୍ରକୂୃତରେହିଁ ତୁମେ 
ମାଂଙ୍କର ସନ୍ତାନନ ତାଙ୍କ ଚେତନା ଓ ଶକ୍ତିର ସନାତନ 
ଅଂଶ, ସତତ ସେ ତୁମ ମଧ୍ୟରେ ଓ ତୁମେ ତାଙ୍କ 
ମଧ୍ୟରେ, ତୂମର ସମସ୍ତ ଚିନ୍ତା, ସମସ୍ତ ଦୃଷ୍ଟି, ସମସ୍ତ 
କର୍ମ, ପ୍ରତି ନିଃଶ୍ବାସ -ପ୍ରଶ୍ଵାସ, ପ୍ରତ୍ୟେକ ଗତିବୂଭ୍ି ତାଙ୍କଠାରୁ 
ଆସିଛି, ସେସବୁ ତାଙ୍କରି, - ଏହି ହେବ ତୂମର ସହଜ, 
ସ୍ଵାଭାବିକ ଓ ନିରବଚ୍ଛିନ୍ନ ଉପଲବ୍‌ଧୁ। ତୂମେ ଜାଣିବ, 
ଦେଖ୍‌ବ, ଅନୁଭବ କରିବ ଯେ ଜଗନ୍ମାତା ତୁମକୁ ଏକ 
ବିଶେଷ ବ୍ଯକ୍ତି ଓ ଶକ୍ତିରୂପେ ତାଙ୍କର ନିଜର ସତ୍ତାରୁ 
ନିଜେହିଁ ଗଢ଼ିଛନ୍ତି ଲୀଳା ନିମିତ୍ତ ବାହାରକୁ ପ୍ରକଟ କରି 


୨୫ 


ଧରିଛନ୍ତି, ତେବେ ବି ସର୍ବଦାହିଁ ତୁମେ ତାଙ୍କ ମଧ୍ଯରେ 
ନିରାପଦରେ ରହିଛ, ତାଙ୍କ ସତ୍ତାର ତୁମେ ସତ୍ତା, ତାଙ୍କରି 
ଚେତନାର ତୁମେ ଚେତନା, ତାଙ୍କରି ଶକ୍ତିର ତୁମେ ଶକ୍ତି, 
ତାଙ୍କରି ଆନନ୍ଦର ତୁମେ ଆନନ୍ଦ। ଯେତେବେଳେ ଏହି 
ଅବସ୍ଥା ତୂମ ମଧ୍ଯରେ ପୂର୍ଣ୍ରାଙ୍ଗତା ପ୍ରାପ୍ର ହେବ, ଯେତେବେଳେ 
ତାଙ୍କର ଅତିମାନସ ତେଜୋରାଜି ତୂମକୁ ଅବାଧରେ 
ପରିଚାଳିତ କରିପାରିବ, ସେତେବେଳେ ହେବ ଦିବ୍ୟ କର୍ମରେ 
ତମର ସର୍ବାଙ୍ଗସୂନ୍ଦର ସିଝି ¡ ଜ୍ଞାନନ ସଂକଳ୍ପଘକ କର୍ମ ହେବ 
ଅଭ୍ରାନ୍ତ, ସରଳ, ଜ୍ୟୋତିର୍ମୟ, ସ୍ଵତଃସର୍ଭ, 
ନିର୍ଦ୍ଦୋଷଂ ପରମେଶ୍ବରଙ୍କଠାରୁ ଉତ୍ସାରିତ ଏକ ପ୍ରବାହ, 
ଶାଶ୍ବତଙ୍କର ଏକ ଦିବ୍ୟ ଗତି। 


୨୬ 


୬ 


ମାଂଙ୍କର ଯେଉଁ ଚାରୋଟି ଶକ୍ତି, ତାଙ୍କର ଯେଉଁ 
ଚାରୋଟି ପ୍ରଧାନ ବ୍ଯକ୍ତି-ରୂପ, ତାହା ତାଙ୍କ ଦିବ୍ଯ ସ୍ଵରୂପର 
ଅଂଶ ଓ ବିଗ୍ରହ। ଏମାନଙ୍କ ମଧ୍ୟଦେଇ ମା ତାଙ୍କ 
ସନ୍ତାନମାନଙ୍କ ଉପରେ କାର୍ଯ୍ୟ କରନ୍ତି ¡ ଭୁବନ ଭୂବନରେ, 
ତାଙ୍କର ସୃଷ୍ଟି ମଧ୍ୟରେ ଶୃଙ୍ଖଳା ଓ ସାମଞ୍ଜସ୍ଯ ବିଧାନ 
କରନ୍ତି; ତାଙ୍କର ସହସ୍ର ଶକ୍ତିକୁ ନିଜର ଯଥାଯଥ କର୍ମ 
ଧାରାରେ ନିୟନ୍ତ୍ରିତ କରନ୍ତି କାରଣ ମାଂ ହେଲେ ଏକ, 
ତେବେ ସେ ଆମ୍ଭମାନଙ୍କ ସମ୍ମୁଖରେ ନାନାରୂପରେ ଆ ବିର୍ଭୁତା 
ହୁଅନ୍ତି, ତାଙ୍କର ବହୂ ଶକ୍ତି ଓ ମୂର୍ି, ତାଙ୍କର ବହୁ 
ପ୍ରକାଶ ଓ ବିଭୂତି - ଏହି ସକଳହି ତାଙ୍କର କାର୍ଯ୍ୟ ବିଶ୍ବରେ 
ସମ୍ପନ୍ନ କରୁଛନ୍ତି। ଯେଉଁ ଅଦ୍ରିତୀୟାଙ୍କୁ ମା ବୋଲି ଆମ୍ଭେମାନେ 
ପୂଜା କରୁ, ସେ ହେଲେ ବିଶ୍ବସତ୍ତାର ଅଧଧ୍ଠାତ୍ରୀ, ଭାଗବତୀ 
ଚିତ୍‌ଶକନ୍ତି। ସେ ଏକ ଅଥଚ ସେ ଏପରି ବହୁରୁପୀ ଯେ, 


୨୭ 


ତାଙ୍କର ଗତି ଅନୁସରଣ କରି ଚାଲିବା ଅତି କ୍ଷିପ୍ର ମନ 
ବା ସର୍ବତୋଭାବେ ମୁକ୍ତ ଚରମ ବ୍ୟାପକ ବିଦ୍ଧିପକ୍ଷେ 
ବି ଅସମ୍ଭବ। ମା ହେଲେ ପରମେଶ୍ବରଙ୍କର ଚେତନା 
ଓ ଶକ୍ତି, ନିଜର ଯାବତୀୟ ସୃଷ୍ଠିର ବହ୍ର ଉର୍ଦ୍ବରେ ସେ। 
ବିଶେଷ ବିଗ୍ରହସବୁର ମଧ୍ୟଦେଇ ଏବଂ ସେ ଯେଉଁ ନାନା 
ଦେବୀ-ମୂର୍ରି ଧରି ସୃଷ୍ଠ ଜୀବର କଲ୍ୟାଣ ନିମିତ୍ତ କୃପା 
କରି ନିଜକୁ ସେମାନଙ୍କ ପାଖରେ ପ୍ରକାଶ କରିଛନ୍ତି, 
ସେହି ସକଳ ମଧ୍ୟ ଦେଇ ତାଙ୍କର ଗତିବିଧୁ ଆମ୍ଭେମାନେ 
କିଛି ଦେଖ୍‌ପାରୁ ଓ ଅନୁଭବ କରିପାରୂ, କାରଣ ଏହିସବୁ 
ଅପେକ୍ଷାକୃତ ସହଜଗ୍ରାହ୍ୟ - ଏହିସବୁର ଗୁଣ ଓ କ୍ରିୟା 
ଅଧ୍କତର ନିର୍ଦିଷ୍ଟ ଓ ସୀମାବଦ୍ଧ । 

ମାଂଙ୍କ ସତ୍ତାର ତିନୋଟି ଧାରା - ବିଶ୍ମାତୀତ, 
ବିଶ୍ବଵଗତ ଓ ବ୍ଯଷ୍ଠଟିଗତ। ଆମ୍ଭମାନଙ୍କୁ ଓ ବ୍ରହ୍ମାଣ୍ଡକୁ ଯେଉଁ 
ଚିନ୍ମୟୀ ଶକ୍ତି ଧାରଣ କରି ରହିଛନ୍ତି, ତାଙ୍କ ସହିତ 
ଯେତେବେଳେ ତୁମେ ଏକାମ୍ତାର ସ୍ପର୍ଶ ଲାଭ କରିବ, 
ସେତେବେଳେ ତୁମେ ଏହି ଜ୍ଞାନ ପ୍ରାପ୍ତ ହେବ। ପ୍ରଥମତଃ 
ସେ ବିଶ୍ମାତୀତା, ଆଦ୍ଯା ପରାଶକ୍ତି। ସକଳ ଭୂବନର 
ଉର୍ଵ୍ବର୍‌ ପରମବ୍ରହ୍ମଙ୍କର ଚିର - ଅବ୍ୟକ୍ତ ରହସ୍ଯ ସହିତ ସୃଷ୍ଟିର 
ସଂଯୋଗ ସ୍ଥାପନ କରନଚ୍ତି। ଦିତୀୟତଃ ସେ ବିଶ୍ବବ୍ଯାପିନୀ, 


୨୮ 


ବିଶ୍ବରୂପିଣୀ ମହାଶକ୍ତି - ଏହି ଯାବତୀୟ ସତ୍ତା ସୃଷ୍ଟି କରିଛନ୍ତି, 
ଏହି ଅନନ୍ତ କୋଟି କ୍ରିୟା-ପ୍ରକ୍ରିୟା ଓ ଶକ୍ତିକୁ ନିଜ ଭିତରେ 
ଧାରଣ କରିଛନ୍ତି ସେ ସବ୍ରୁର ମଧ୍ଯରେ ସ୍ଵୟଂ ପ୍ରବେଶ 
କରିଛନ୍ତି। ସେ ସବ୍ରକୁ ପୋଷଣ କରୁଛନ୍ତି ଓ ଚାଳନା 
କରୁଛନ୍ତି। ତୃତୀୟତଃ ସେ ବ୍ଯଷ୍ଠିସ୍ବରୂପା : ତାଙ୍କର ଏହି 
ରୂପ ବିଶ୍ଵାତୀତ ଓ ବିଶ୍ମଗତ, ଏହି ଦୁଇ ବୃହତ୍ତର ଭାବକୁ 
ସଶରୀରେ ଆମ୍ଭମାନଙ୍କ ପାଖରେ ଜୀବନ୍ତ ଓ ଗୋଚର 
କରି ଧରିଛି। ସେ ହୋଇଛନ୍ତି ମାନବ-ଆଧାର ଓ ଦିବ୍ଯ 
ପ୍ରକୃତି ମଧ୍ଯରେ ସେତୁ । 

ଆଦ୍ଯା ଅଦ୍ରିତୀୟା ପରାଶକ୍ତିରୂପେ ମା ସକଳ 
ସୃଷ୍ଟିର ଉପରେ ତାଙ୍କର ସନାତନ ଚେତନା ମଧ୍ୟରେ 
ପୂରୁଷୋତ୍ତମଙ୍କୁ ଧାରଣ କରି ରହିଛନ୍ତି। ଏକମାତ୍ର ସେ 
ହିଁ ଲୋକାତୀତ ଶକ୍ତିକୁ, ଅନିର୍ବଚନୀୟ ସତ୍ତାକୁ ନିଜ ଗର୍ଭରେ 
ଧରିଛନ୍ତି ଏବଂ ଯେଉଁ ସକଳ ସତ୍ଯକୁ ବ୍ଯକ୍ତ କରିବାକୁ 
ହେବ ସେସବୁକୁ ମଧ୍ଯ ସେ ବହନ କରନ୍ତି ବା ଆହ୍ଵାନ 
କରି ନେଇ ଆସଚ୍ତି। ସେ ନିଜର ଅଖଣ୍ଡ ଚେତନାର 
ଆଲୋକରେ ସେହିସବୁ ସତ୍ଯକୁ ଯାହା ପରମ ରହସ୍ଯ 
ମଧ୍ୟରେ ଗୋପନରେ ଅବସ୍ଥିତ, ତାହାକୁ ଉତାରି ଆଣି 
ନିଜର ସର୍ବଜୟୀ ଶକ୍ତି ଏବଂ ଅସୀମ ପ୍ରାଣଧାରାରେ 


୨୯ 


ଢାଳି, ଗୋଟିଏ ଗୋଟିଏ ବିଶେଷ ରୁପ, ବିଶ୍ଵଲୀଳାରେ 
ଗୋଟିଏ ଗୋଟିଏ ମୂର୍ତ ଆକାର ଦେଇଛନ୍ତି। ତାଙ୍କ ମଧ୍ୟରେ 
ପୂରୂଷୋତ୍ତମ ଶାଶ୍ବତ ସଚ୍ଚିଦାନନ୍ଦରୁପେ ନିତ୍ଯ ପ୍ରକଟ 
ହୋଇଛନ୍ତି । ସେହି ସଚ୍ଚିଦାନନ୍ଦ ତାଙ୍କୁ ଆଶ୍ରୟ କରି ଦ୍ଧୈତାଦ୍ରୈତ 
ଚେତନାରୁପେ ଭଶ୍ଵର ଓ ଶକ୍ତି ଏବଂ ଦ୍ରୈତତତ୍ତ୍ଵ ରୂପେ 
ପୂରୂଷ ଓ ପ୍ରକୃତି ଭାବରେ ସକଳ ଜଗତରେ ଅଭିବ୍ୟକ୍ତ 
ହୋଇଛନ୍ତି, ଆଉ ତାଙ୍କରି ସାହାଯ୍ୟରେ ପୂଣି ସକଳ 
ଭବନ, ଲୋକ, ଦେବତାମାନଙ୍କ ମଧ୍ୟରେ ଓ ଦେବଶକ୍ତିରେ 
ସେ ସ୍ବୟଂ ସଶରୀରୀ ହୋଇଛନ୍ତି। ଏହି ଜ୍ଞାତ ଜଗତ 
ଏବଂ ଅନ୍ଯାନ୍ଯ ଅଜ୍ଞାତ ଜଗତରେ ଯାହାକିଛି ଅଛି, 
ମା'ଙ୍କ ସହାୟତାରେ ସେହି ପରମପୁରୁଷ ତହିରେ ମୂର୍ତ 
ହୋଇଛନ୍ତି। ସବୁହିଁ ହେଲା ପୁରୁଷୋତ୍ତମଙ୍କ ସହିତ ତାଙ୍କର 
ଲୀଳା; ଶାଶ୍ବତଙ୍କର ଯେତେ ରହସ୍ଯ ଅସୀମର ଯେତେ 
ଅଲୌକିକ କାର୍ଯ୍ୟାବଳୀ, ସେସବୁକୁ ସେ ପ୍ରକାଶ କରି 
ଚାଲିଛନ୍ତି। ସକଳ ଦୃଶ୍ୟମାନ ବସ୍ତୁ ହେଲା ତାଙ୍କରି ପ୍ରକାଶ। 
ସବୁହିଁ ହେଲେ ସେ, କାରଣ ସକଳହି ଭଗବତ୍‌ ଚିତ୍‌ଶକ୍ତିର 
ଅଂଶ ଓ ଅଚ୍ଛେଦ୍ଯ ଅଙ୍ଗ। ଏଠାରେ ହେଉ ବା ଅନ୍ୟ 
କେଉଁଠାରେ ହେଉ, ତାଙ୍କ ନିର୍ଦ୍ଦେଶ ଓ ପରମେଶ୍ବରଙ୍କ 
ଅନୁମତି ବ୍ୟତିରେକେ କିଛି ବି ଘଟେ ନାହିଁ ; ପରମେଶ୍ବରଙ୍କ 


୩୦ 


ପ୍ରେରଣାରେ ଚାଳିତ ହୋଇ ଦିବ୍ୟ ଦୃଷ୍ଟିରେ ଯାହା ସେ 
ଦେଖନ୍ତି ଏବଂ ନିଜ ସୃଷ୍ଟିର ଆନନ୍ଦରେ ଯାହାକୁ ଗଢ଼ିବା 
ନିମିତ୍ତ ପ୍ରଥମେ ବୀଜାକାରରେ ଢାଳିଥା'ଚ୍ତି, କେବଳ ତାହାହିଁ 
ରୂପ ଗ୍ରହଣ କରେ । 

ମା” ତାଙ୍କର ବିଶ୍ଵାତୀତ ଚେତନା ମଧ୍ୟଦେଇ 
ପରମେଶ୍ବରଙ୍କଠାରୁ ଯାହା କିଛି ଉତାରି ଆଣନ୍ତି ବିଶ୍ଵେଶ୍ଵରୀ 
ମହାଶକ୍ତି ରୂପେ ତାହାକୁ ଅଭିବ୍ୟକ୍ତ କରନ୍ତି ଏବଂ ଯେଉଁସବୁ 
ଜଗତ ସେ ଗଢ଼ିଛନ୍ତି, ତାହା ମଧ୍ଯରେ ଅନୁପ୍ରବିଷ୍ଠ ହୁଅନ୍ତି, 
ତାଙ୍କରି ଉପସ୍ଥିତି ସକଳ ଜଗତକୁ ଦିବ୍ଯ ସତ୍ତା, 
ବିଶ୍ବପରିପୋଷକ ଦିବ୍ଯଶକ୍ତି ଓ ଆନନ୍ଦରେ ପୂର୍ଣ୍ଣ କରି 
ଧାରଣ କରିଛି, ଯାହାର ଅଭାଦରେ ସେହି ଜଗତସକଳର 
ଅସ୍ତିତ୍ଵ ବି ଅସମ୍ଭବ। ଯାହାକୁ ଆମ୍ଭେମାନେ ପ୍ରକୃତି ନାମ 
ଦେଉ ତାହା ତାଙ୍କର ବାହ୍ଯତମ ବ୍ଯାବହାରିକ ରୂପ ; 
ସେ ନିଜ୍‌ରୂ ବଳ ଓ ପ୍ରକ୍ରିୟାସକଳକୁ ସୁସଙ୍ଗତ ଓ ସୁସମ୍ମନ୍ଧ 
କରି ସଜାଇ ରଖୁଛନ୍ତି, ପ୍ରକୃତିର ସକଳ କ୍ରିୟାଧାରାକୁ 
ପରିଚାଳିତ କରୁଛନ୍ତି, ଆମେ ଯାହାକିଛି ଦେଖୁ ବା ଅନୁଭବ 
କରୁ, ଅଥବା ଜୀବନରେ ଯାହାକିଛି କର୍ମ କରୁ, ସେସବୁ 
ମଧ୍ୟରେ ଗୁପ୍ତ ଭାବରେ ହେଉ ବା ବ୍ଯାକ୍ତ ଭାବରେ 
ହେଉ ସେ ହିଁ କ୍ରିୟା କରନ୍ତି। ଗୋଟିଏ ଗୋଟିଏ ବ୍ହ୍ମାଣ୍ଡ 


୩୧ 


ଅଥବା ଭୂବନସମଷ୍ଟିର ଅଧ୍‌ଷ୍ଠାତ୍ରୀ ମହାଶକ୍ତିରୂପେ ସେହି 
ବିଶ୍ବାତୀତା ମାତା ତାଙ୍କର ବିଶ୍ବଭୂତା ସତ୍ତା ଓ ବ୍ୟକ୍ତିତ୍ସ 
ସହ ପ୍ରକଟ ହୋଇଛନ୍ତି - ଏହି ମହାଶକ୍ତିର ଗୋଟିଏ ଗୋଟିଏ 
ଖଣ୍ଡଲୀଳା ହେଲା ଗୋଟିଏ ଗୋଟିଏ ଭୁବନ। ପ୍ରତ୍ୟେକଟି 
ଭୂବନ ଏପରି କିଛି ବସ୍ତୂ ଯାହା ସେ ତାଙ୍କର ଦିବ୍ଯ 
ଦୃଷ୍ଟିରେ ଦେଖିଛନ୍ତି, ତାଙ୍କରି ସୌନ୍ଦର୍ଯ୍ୟ ଓ ଶକ୍ତିର ହୃଦୟରେ 
ଧାରଣ କରିଛନ୍ତି ଓ ତାଙ୍କରି ଆନନ୍ଦରେ ସୃଷ୍ଟି କରିଛନ୍ତି। 
କିନ୍ତୁ ମାଂଙ୍କ ସୃଷ୍ଟିରେ ବହୂ ଭୂମି ଅଛି ଏବଂ 
ଭାଗବତୀ ଶକ୍ତିର ବହ୍ର ସୋପାନ ଅଛି। ଯେଉଁ ବ୍ୟକ୍ତ 
ସୃଷ୍ଟିର ଆମ୍ଭେମାନେ ହେଉଛୁ ଏକ ଅଂଶ, ତାହାର ଶିଖରରେ 
ରହିଛି ଅନନ୍ତ ସତ୍ତା, ଚେତନ ଶକ୍ତି ଓ ଆନନ୍ଦର ଲୋକସକଳ, 
ସେସବୁର ଉପରେ ମାଂ ଅନାବୂତ ଶାଶ୍ବତ ଶକ୍ତିରୂପେ 
ଛିଡ଼ାହୋଇ ରହିଛନ୍ତି। ସକଳ ସତ୍ତା ସେଠାରେ ଏକ 
ଅନିର୍ବଚନୀୟ ପୂର୍ଣ୍ଣତାଃ ଅପରିବର୍ତନୀୟ ଏକତ୍ସ ମଧ୍ୟରେ 
ବାସ-ବିହାର କରନ୍ତି କାରଣ ମା” ହିଁ ସେଠାରେ ସବୁକିଛିକୁ 
ଚିରକାଳ ତାଙ୍କର କୋଳରେ ନିରାପଦରେ ବହନ କରି 
ଚାଲୁଛନ୍ତି। ଏହି ସକଳ ଲୋକ ଅପେକ୍ଷା ଆମ୍ଭମାନଙ୍କର 
ଆହୁରି ନିକଟରେ ରହିଛି ଏକ ପରିପୂର୍ଣ୍ଣ ଅତିମାନସ 
ସୃଷ୍ଟିର ଜଗତସକଳ - ସେଠାରେ ମା ' ଅତିମାନସ ମହାଶକୁି, 


୩୨ 


ଦିବ୍ଯ ସର୍ବଜ୍ଞାନମୟୀ ଇଚ୍ଛା ଏବଂ ସର୍ବଶକ୍ତିମୟ ଜ୍ଞାନର 
ଆଧାର, ସେହି ଶକ୍ତି ନିଜର ଅଭ୍ରାନ୍ତ କ୍ରିୟାଧାରାରେ 
ନିତ୍ୟ-ପ୍ରକଟ ଏବଂ ପ୍ରତ୍ୟେକ କ୍ରିୟାରେ ସ୍ଵତଃସୂର୍ତ ଭାବରେ 
ନିଖୁଣ । ସେଠାରେ ସକଳ ଗତିଧାରା ସତ୍ଯର ପଦକ୍ଷେପ, 
ସକଳ ସଭା ତାଙ୍କ ଦିବ୍ଯ ଜ୍ୟୋତିର ବିବିଧ ଶରୀର, 
ଶକ୍ତି ଓ ଆତ୍ମା; ସେଠାରେ ସକଳ ଉପଲବ୍‌ଧ ତୀବ୍ର 
ଅମିଶ୍ବ ଆନନ୍ଦ-ସାଗର ଏବଂ ପରିପ୍ନାବନ ଓ ତରଙ୍ଗମାଳା । 
କିନ୍ତୁ ଆମ୍ଭେମାନେ ଯେଉଁ ବିଶ୍ଵରେ ବାସ କରୁ, ସେଠାରେ 
ମନ-ପ୍ରାଣ-ଶରୀରର ଅଜ୍ଞାନ ଜଗତସକଳ ବିଦ୍ଯମାନ ¬ ଏହି 
ଜଗତସକଳ ନିଜ ଚେତନାରେ ମୂଳ ଉତ୍ସରୁ ବିଜଛ୍ଛିନ୍ନ 
ହୋଇଛି - ତଥାପି ଏହି ପୃଥ୍‌ବୀହିଁ ହେଲା ଏହିସବୁ ଅଜ୍ଞାନ 
ଜଗତ ମଧ୍ଯରେ ଏକ ଅଥ୍ଥପୂର୍ଣ୍ଣ କେନ୍ଦ୍ର ଏବଂ ଏହାର 
କ୍ରମବିବର୍ତନର ଧାରା ସଙ୍କଟପୂର୍ଣ୍ଣ। କିନ୍ତୁ ଏହାକୁ ମଧ୍ୟ 
ଏହାର ସକଳ ଅଜ୍ଞାନ, ସଂଗ୍ରାମ, ଅପୂର୍ଣ୍ତା ସହ ବିଶ୍ଵମାତା 
ଧାରଣ କରିଛନ୍ତି ଏହାକୁ ବି ତାହାର ଗୋପନ ଲକ୍ଷ୍ଯ 
ଆଡ଼କୁ ସେହି ମହାଶକ୍ତି ପ୍ରଣୋଦିତ ଏବଂ ପରିଚାଳିତ 
କରୁଛନ୍ତି। 

ଅଜ୍ଞାନର ଏହି ତ୍ରିଧା ଜଗତରେ ମା ମହାଶକ୍ତିରୂପେ 
ଗୋଟିଏ ମଧ୍ୟବର୍ତୀ ଲୋକରେ ଛିଡ଼ା ହୋଇଛନ୍ତି, ତାଙ୍କର 


୩୩ 


ଗୋଟିଏ ଦିଗରେ ରହିଛି ଅତିମାନସ `ଜ୍ୟୋତିଃ, ସତ୍ଯାତ୍ମକ 
ଜୀବନ, ସତ୍ୟାତ୍ମକ ସୃଷ୍ଟି ଯାହାକୁ ଏଠାରେ ଉତାରି ଆଣିବାକୁ 
ହେବ; ଆଉ ଗୋଟିଏ ଦିଗରେ ଅଛି ଉର୍୍ରଗାମୀ ଓ 
ନିମ୍ନଗାମୀ ଚେତନାର ଶ୍ରେଣୀବଦ୍ଧ ଲୋକସକଳ, ଯାହା 
ଶିଡ଼ି ସଦୂଶ ଅବତରଣ କରିଛି ଜଡ଼ର ନିଶ୍ଚେତନା ମଧ୍ଯରେ, 
ଏବଂ ତାହାହିଁ ପ୍ରାଣ-ମନ-ହୃଦୟର ପରିସ୍ତୂରଣକ୍ୁ ଆଶ୍ରୟ 
କରି ପୁନଶ୍ଚ ଶିଡ଼ି ତୁଲ୍ଯ ଆରୋହଣ କରିଛି ପରମାତ୍ମାଙ୍କ 
ଆନନ୍ତ୍ୟ ମଧ୍ୟରେ। ଦେବତାମାନଙ୍କ ଉର୍ଢ୍ଧିରେ ଅଧୁଶ୍ଚିତ 
ରହି ସେ ଯାହା ଦେଖନ୍ତି, ଅନୁଭବ କରନ୍ତି ଏବଂ ନିଜ 
ମଧ୍ଯରୁ ଯାହା ଉତ୍ସାରିତ କରନ୍ତି ସେହି ଅନୁସାରେ ଏହି 
ବିଶ୍ବ ଏବଂ ପାର୍ଥିବ ପରିଣାମଧାରା ନିୟନ୍ତ୍ରିତ ହ୍ରଏ ; ସେଠାରୁ 
ତାଙ୍କର ସକଳ ଶକ୍ତ ଓ ବିଗ୍ରହକୁ କର୍ମ ନିମିତ୍ତ ସମ୍ମୁଖରେ 
ଆଣି ସ୍ଥାପିତ କରିଛନ୍ତି ଏବଂ ତାଙ୍କଠାରୁ ନିଃସ୍ରୁତ କିରଣରାଜି 
ବା ସମ୍ଭତିକୁ ଏହି ନିମ୍ନତର ଭୂମିସକଳରେ ଶକ୍ତିପ୍ରୟୋଗ, 
ଶାସନ, ଯୁଦ ଓ ଜୟଲାଭ କରିବାକୁ, ଏଠାରେ ଯୁଗ -ଚକର 
ଆବର୍ତନ ଓ ପରିଚ଼ାଳନ କରିବାକ୍ର, ଶକ୍ତିରାଜିର ସମଷ୍ଟିଗତ 
ଓ ବ୍ଯଷ୍ଠିଗତ ଧାରାସକଳକୁ ନିୟନ୍ତ୍ରିତ କରିବାକୁ ପଠାଇ 
ଦେଇଛନ୍ତି। ଏହିସବୁ ସମ୍ଭୂତି ହେଲା ମାଂଙ୍କର ବିବିଧ 
ଦିବ୍ୟରୂପ ଓ ଦିବ୍ଯବିଗ୍ରହହ ଏବଂ ଏହା ଭିତର ଦେଇ 


୩୪ 


ମାନବ ଯୁଗେ ଯୁଗେ ଭିନ୍ନ ଭିନ୍ନ ନାମରେ ତାଙ୍କରି 
ପୂଜା କରି ଆସିଛି। ପୁଣି ଏହି ସକଳ ଶକ୍ତି ଓ ତାଙ୍କର 
ସମ୍ଭତିକୁ ଆଶ୍ରୟ କରି ମା ଯେପରି ତାଙ୍କ ନିଜ ବିଭୂତିସକଳର 
ଶରୀର ଓ ମନକୁ ପ୍ରସ୍ତୁତ କରନ୍ତି ବା ଗଢ଼ନ୍ତି, ସେହିପରି 
ଇଶ୍ଵରଙ୍କର ବିଭୂତି ପାଇଁ ଶରୀର ଓ ମନ ଚଚ଼ନ୍ତି, ¬ ତାଙ୍କର 
ଉଦ୍ଦେଶ୍ୟ ଏହି ଯେ ସ୍ଥଳ ଜଗତରେ ମାନବୀୟ ଚେତନାର 
ଛଦ୍ଧବେଶ ମଧ୍ଯରେ ସେ ଯେପରି ତାଙ୍କର ଶକ୍ତି, ତାଙ୍କର 
ଧର୍ମ ଓ ତାଙ୍କର ସତ୍ତାର କିଛି ଆଲୋକ ପ୍ରକାଶ କରିପା ରନ୍ତି । 
ପାର୍ଥ୍ଦ ଲୀଳାର ଯାବତୀୟ ଦୃଶ୍ଯ ଗୋଟିଏ ନାଟକ ପରି 
ତାଙ୍କ ଦ୍ବାରା ସୁକଳ୍ିତ, ସୂବିନ୍ଯସ୍ତ ଏବଂ ସୁଅଭିନୀତ 
ହୋଇଚ଼ାଲିଛି ଏବଂ ବିଶ୍ବଦେଳତାମାନେ ତାଙ୍କର ସହକର୍ମୀ 
ଏବଂ ସେ ସ୍ଵୟଂ ସେଠାରେ ପ୍ରଚ୍ଛନ୍ନ ଅଭିନେତା । 

ମା କେବଳ ଉପରୁ ବିଶ୍ବକୁ ଶାସନ କରନ୍ତି ନାହିଁ, 
ବରଂ ସେ ଏହି ତ୍ରିବିଧ ନିମ୍ବତର ଜଗତ ମଧ୍ଯରେ ଉତରି 
ଆସନ୍ତି। ତାଙ୍କର ନୈର୍ବ୍ୟକତ୍ତିକ ସତ୍ତା ଦିଗରୁ ଦେଖିଲେ 
ଅଜ୍ଞାନର ସକଳ ବୂଭି, ଯାବତୀୟ ବସ୍ତୁ ପର୍ଯ୍ୟନ୍ତ ହେଲେ 
ସେହି ମା; ତେବେ ଏଠାରେ ତାଙ୍କ ଶକ୍ତି ଆବୁତ, 
ସକଳହିଁ ତାଙ୍କର ସୃଷ୍ଟି, କିନ୍ତୁ ସେହି ସୃଷ୍ଠଟିତତ୍ଵ୍ଵ ଏଠାରେ 
ବିକୃତ ହୋଇଛି - ତଥାପି ସେସବୁ ତାଙ୍କରି ପ୍ରକୃତି- ଦେହ 


୩୫ 


ଓ ପ୍ରକୃତି- ଶକ୍ତି ଏବଂ ଏହିସବୁ ରହିଛି କାରଣ ପରମେଶ୍ବରଙ୍କର 
ଗୋଟିଏ ରହସ୍ୟମୟ ଆଦେଶ ତାଙ୍କ ମଧ୍ଯସ୍ଥ ସମ୍ଭାବନାରାଜିର 
କେତେକ ଧାରା ପ୍ରକାଶ କରିବା ନିମିତ୍ତ ସେସବ୍ରକୁ ପରିଚ଼ାଳିତ 
କରୁଛନ୍ତି ଏବଂ ସେହି ଉଦ୍ଦେଶ୍ଯରେ ଏହି ମହାଯଜ୍ଞରେ 
ସେ (ମା) ଆତ୍ମବଳି ଦେବାକୁ ସମ୍ମତ ହୋଇଛନ୍ତି, ଏବଂ 
ଅଜ୍ଞାନର ରୂପ ଓ ତତ୍ଵକୁ ମୁଖା ସଦୃଶ ପରିଧାନ କରିଛନ୍ତି। 
ତାହାଛଡ଼ା ବ୍ଯକ୍ତିକ ସତ୍ତାରେ ସେ କରୁଣାବଶ ହୋଇ 
ଉତରି ଆସିଛନ୍ତି ଅଜ୍ଞାନ ମଧ୍ୟରେ ଯଦ୍ଧାରା ଅଜ୍ଞାନକୁ 
ଜ୍ୟୋତିଃ ଆଡ଼କୁ ନେଇଯାଇ ପାରନ୍ତି ଏବଂ ଆସିଛନ୍ତି 
ଏହି ମିଥ୍ଯା ଓ ପ୍ରମାଦ ମଧ୍ୟକୁ ଯଦ୍ଧାରା ମିଥ୍ଯା ଓ 
ପ୍ରମାଦକୁ ସତ୍ୟରେ ପରିଣତ କରି ପାରନ୍ତି, ଆସିଛନ୍ତି 
ଏହି ମୃତ୍ଯୁ ମଧ୍ୟରେ ଯଦ୍ଵାରା ମୃତ୍ଯୁକୁ ଦେବଜୀବନରେ 
ରୂପାନ୍ତରିତ କରିପାରନ୍ତି ; ଆସିଛନ୍ତି ଏହି ବିଶ୍ବବେଦନା 
ଓ ତାହାର ଦୁରପନେୟ ଦୁଃଖଯନ୍ତ୍ରଣା ମଧ୍ୟରେ ଯଦ୍ବାରା 
ତାଙ୍କର ପରମ ଆନନ୍ଦର ରୂପାନ୍ତରକାରୀ ଆବେଗରେ 
ବେଦନା-ଯନ୍ତ୍ରଣାରା ଅବସାନ କରି ପାରନ୍ତି। ସେ 
ସନ୍ତାନମାନଙ୍କ ପ୍ରତି ଗଭୀର ଓ ବିପୁଳ ସ୍ନେହବଶରେ 
ଏହି ତମସାର ଆବରଣକୁ ପରିଧାନ କରିବାକୁ ସମ୍ମତ 
ହୋଇଛନ୍ତି; ଅଜ୍ଞାନ ଓ ମିଥ୍ଯାଶକ୍ତିରାଜିର ଆକ୍ରମଣ ଓ 


୩୬ 


ସେସବୁର ପୀଡ଼ାଦାୟକ ପ୍ରଭାବକୁ କୃପା କରି ସହ୍ଯ 
କରିବାକୁ ସ୍ଵୀକୃତ ହୋଇଛନ୍ତି, ଜନ୍ମମୃତ୍ୟୁର ତୋରଣକୁ 
ପାର ହୋଇ ଚାଲିଆସିଛନ୍ତି, ସୃଷ୍ଟିର ଯେତେ ଦୁଃଖ - ଯନ୍ତ୍ରଣା 
ଓ ବେଦନା, ସମସ୍ତ ନିଜ ଉପରେ ଗ୍ରହଣ କରିଛନ୍ତି - କାରଣ 
ମନେହୁଏ ଏହାହିଁ ଏକମାତ୍ର ପନ୍ଥା, ଯଦ୍ବାରା ସୃଷ୍ଟିକୁ ଜ୍ୟୋତିଃ, 
ଆନନ୍ଦ ଓ ସତ୍ଯର ଅନ୍ତର୍ଜୀବନ ମଧ୍ୟରେ ଉନ୍ନୀତ କରା 
ଯାଇପାରେ। ଏହି ଯେଉଁ ବିରାଟ ଆତ୍ମବଳି, ସମୟ 
ସମୟରେ ଏହାର ନାମ ଦିଆ ହୋଇଛି ପୁରୁଷ-ଯଜ୍ଞ ¬ କିନ୍ତୁ 
ଗଭୀରତର ଅର୍ଥରେ ଏହାକୁ କୁହାଯାଏ ପ୍ରକୃତିର 
ଯଜ୍ଞ, ¬ ଭାଗବତୀ ମା'”ଙ୍କର ନିଃଶେଷରେ ଆତ୍ମବଳି | 
ମା'ଙ୍କର ଚାରୋଟି ମହାରୁପ, ଚାରୋଟି ମୁଖ୍ଯ 
ଶକ୍ତି ଓ ବିଗ୍ରହ ସମ୍ମୁଖରେ ରହି ଏହି ବିଶ୍ଵକୁ ପରିଚାଳନା 
କରନ୍ତି ଏବଂ ପାର୍ଥିବ ଲୀଳାରେ କାର୍ଯ୍ୟ କରନ୍ତି। ପ୍ରଥମ 
ବିଗ୍ରହ ହେଲା ¬ ପ୍ରଶାନ୍ତ ବିଶାଳତା, ସର୍ବବ୍ଯାପକ ଜ୍ଞାନ, 
ସ୍ଥିର ମଙ୍ଗଳମୟତା, ଅଫୁରନ୍ତ କରୁଣା, ଅତଳ ଏବଂ 
ଅଦ୍ରିତୀୟ ମହିମା, ସର୍ବଶାସକ ମହତ୍ଵ। ଦ୍ରିତୀୟ ବିଗ୍ରହ 
ହେଲା - ତାଙ୍କର ଭାସ୍ଵର ବୀର୍ଯ୍ୟ ଓ ଅଦମ୍ଯ ଆବେଗ, 
ତାଙ୍କର ଯୋଦ୍ଧୃଭାବ, ତାଙ୍କର ସର୍ବଜୟୀ ସଙ୍କଵକ୍ର, ତାଙ୍କର 
ପ୍ରଖର କ୍ଷିପ୍ରତା ଆଉ ପ୍ରଳୟଙ୍କର ପ୍ରତାପ। ତାଙ୍କର ତୃତୀୟ 


୩୭ 


ବିଗ୍ରହଟି ହେଲା ¬ କାନ୍ତିମୟ, ମାଧୁର୍ଯ୍ୟମୟ, ଆଶ୍ଚର୍ଯ୍ୟମୟ ; 
ସେଥ୍‌ରେ ଅଛି ମାଂଙ୍କର ସୌନ୍ଦର୍ଯ୍ୟ, ସୁସଙ୍ଗତି ଓ ସୁଚ଼ାରୁ 
ଛନ୍ଦର ପ୍ରଗାଢ଼ ରହସ୍ୟ, ବିଚ଼ିତ୍ର ସୁକୁମାର ବୈଭବ, ଦୁର୍ବାର 
ଆକର୍ଷଣ, ମୋହିନୀ ମାଧୁରିମା। ମା 'ଙ୍କର ଚତୁର୍ଥ ବିଗ୍ରହଟି 
ହେଲା - ଅନ୍ତରଙ୍ଗ ଗଭୀର ଜ୍ଞାନ ତଥା ନିପୁଣ ନିର୍ଦ୍ଦୋଷ 
କର୍ମ ଓ ସକଳ ବସ୍ତୁକୁ ପ୍ରଶାନ୍ତି ଏବଂ ନିର୍ଦିଷ୍ଠ ପୂର୍ଣ୍ଣତା 
ପ୍ରଦାନର ଏକ ନିବିଡ଼ ଗଭୀର ସାମର୍ଥ୍ଯରେ ବିଭୂଷିତ। 
ଞ୍ଞାନ ବଳ, ସଙ୍ଗଟତି, ପୂର୍ଣ୍ଣତା, ଏହିସବୁ ହେଲା 
ସେମାନଙ୍କର ବିଭିନ୍ନ ଗୁଣ। ଏହି ଶକ୍ତିଗୁଡ଼ିକୁ ସେମାନଙ୍କ 
ବିଭୂତିସକଳ ମଧ୍ଯରେ ପ୍ରକାଶ କରିବା ସକାଶେ ମାନବୀୟ 
ଆବରଣର ଆଶ୍ରୟରେ ସେମାନେ ନିଜ ସଙ୍ଗରେ ଜଗତ 
ମଧ୍ଯରେ ନେଇଆସିଛନ୍ତି ଏବଂ ଯେଉଁମାନେ ମା'ଙ୍କର ସାକ୍ଷାତ୍‌ 
ଓ ଜୀବନ୍ତ ପ୍ରଭାବ ପ୍ରତି ନିଜର ପାର୍ଥିବ ପ୍ରକୃତିକୁ ଖୋଲି 
ଧରିପାରନ୍ତି। ସେମାନେ ସେମାନଙ୍କ ମଧ୍ୟରେ ଉତ୍କସ୍ଥ 
ଦିବ୍ଯସ୍ଥିତିର ଧର୍ମାନୂସାରେ ଏହି ସକଳ ଏୀଣ୍ଵର୍ଯ୍ୟ ପ୍ରତିଷ୍ଠିତ 
କରନ୍ତି। ଏହି ଶକ୍ତିଚତୁଷ୍ଟୟକୁ ଆମ୍ଭେମାନେ ଏହି ଚାରୋଟି 
ମହାନ୍‌ ନାମ ଦେଉଛୁ ମହେଶ୍ବରୀ, ମହାକାଳୀ, ମହାଲକ୍ଷୁ, 
ମହାସରସ୍ଵତୀ । 

ରାଜରାଜେଶ୍ଵରୀ ମହେଶ୍ଵରୀ ମାନସ ତର୍କବୁଦ୍ଧି ଓ 


୩୮ 


ଇଚ୍ଛାଶନ୍ତିର ଉପରେ, ବୂହତ୍‌ର ମଧ୍ୟରେ ଆସୀନା ଏବଂ 
ଏହି ଦୁଇଟି ବୁଭିକୁ ସେ ଶୋଧନ କରି, ମହତ୍ତର କରି 
ବିଶାଳତା ମଧ୍ଯରେ ଉନ୍ନୀତ କରନ୍ତି କିମ୍ବା। ଅନଧୁଗମ୍ଯ 
ଗୋଟିଏ ଜ୍ୟୋତିର ପ୍ଳାବନରେ ସେସବୁକୁ ପରିପୂର୍ଣ୍ଣ କରି 
ଗଢ଼ନ୍ତି। କାରଣ ସେ ସେହି ଶକ୍ତିମୟୀ, ଜ୍ଞାନମୟୀ ଯେ 
ଆମ୍ଭମାନଙ୍କୁ ଅତିମାନସ ଅନନ୍ତ ଏବଂ ବିଶ୍ବବ୍ୟାପୀ ବିଶାଳତା 
ଆଡ଼କୁ, ପରମ ଜ୍ୟୋତିର ମହୈଶ୍ପର୍ଯ୍ୟକ ଅଲୌକିକ ଜ୍ଞାନର 
ଭଣ୍ଡାର ଏବଂ ମାଂଙ୍କର ଟିରନ୍ତନ ଶକ୍ତିଧାରାର ଅପ୍ରମେୟ 
ଗତିଛନ୍ଦ ଆଡ଼କୁ ଖୋଲି ଧରନ୍ତି। ସେ ହେଲେ ଅଚଞ୍ଚଳା, 
ଅନିର୍ବଚ଼ନୀୟା, ମହିମମୟୀ, ଚିରପ୍ରଶାନ୍ତା। କିଛି ବି ତାଙ୍କୁ 
ବିଚ଼ଳିତ କରିପାରେ ନାହି, କାରଣ ସକଳ ପ୍ରଜ୍ଞା ତାଙ୍କ 
ମଧ୍ଯରେ, ଯଦି ସେ କୌଣସି ବସ୍ତୁ ଜାଣିବାକୁ ଚାହାନ୍ତି, 
ତେବେ ତାହା ତାଙ୍କ ପାଖରେ ଗୁପ୍ତ ରହେ ନାହିଁ; ସକଳ 
ବସ୍ତୂହ ସକଳ ସତ୍ତା ତଥା ସେହିସବୁର ପ୍ରକୃତି ଏବଂ 
ଯାହା ସେସବୁକୁ ଚାଳନା କରେ ଏବଂ ସୃଷ୍ଠିର ବିଧାନ, 
କାଳବିଭାଗ, କି ଭାବରେ ସବୁ ଥୁଲା, ଅଛି ଓ ଭବିଷ୍ୟତରେ 
ହେବ,--ଏହି ସମସ୍ତହି ସେ ଧାରଣ କରି ରହିଛନ୍ତି। 
ତାଙ୍କ ମଧ୍ୟରେ ଗୋଟିଏ ସାମର୍ଥ୍ୟ ଅଛି ଯାହା ସକଳର 
ସମ୍ମୁଖୀନ ହୁଏ ଏବଂ ସକଳକୁ ବଶୀଭୂତ କରେ।। ତାଙ୍କର 


୩୯ 


ସେହି ବିପୁଳ, ଦୂରଧୁଗମ୍ଯ ଜ୍ଞାନ ଓ ସମୂନ୍ନତ ପ୍ରଶାନ୍ତ 
ଶକ୍ତିର ବିରୁଦ୍ଧରେ ଛିଡ଼ାହୋଇ ଶେଷରେ କେହି ଜୟଲାଭ 
କରିପାରେ ନାହିଁ। ସେ ଧୀର, ସମଦର୍ଶୀ, ନିଜ ସଂକଳ୍ପରେ 
ଅବିଚଳିତ, ପ୍ରତ୍ୟେକ ମନୁଷ୍ଯର ପ୍ରକୃତି ଅନୁସାରେ ତାହା 
ଉପରେ କିୟା କରନ୍ତି ଏବଂ ବସ୍ତୁ ଓ ଘଟଣା ଉପରେ 
ସେସବୁର ଶକ୍ତି ଓ ଅନ୍ତରସ୍ଥ ସତ୍ଯ ଅନୂସାରେ କାର୍ଯ୍ୟ 
କରନ୍ତି। ତାଙ୍କର ପକ୍ଷପାତ ନାହି, ସେ ପରମେଶ୍ବରଙ୍କର 
ଅନୁଶାସନ ପାଳନ କରନ୍ତି - କାହାକୁ କାହାକୁ ଉପରକୁ 
ଉଠାଇ ଦିଅନ୍ତି, କାହାକୁ କାହାକୁ ତଳକୁ ପକାଇ ଦିଅନ୍ତି, 
ଅଥବା କାହାକୁ ଠେଲିଦେଇ ଅନ୍ଧକାର ମଧ୍ୟରେ ପକାଇ 
ରଖନ୍ତି। ଜ୍ଞାନୀକୁ ଦିଅନ୍ତି ଆହ୍ରରି ବୂହତ୍‌ ଓ ଆହୁରି 
ଜ୍ୟୋତିର୍ମୟ ଜ୍ଞାନ; ଯେଉଁମାନଙ୍କର ଦିବ୍ଯଦୃଷ୍ଟି ଅଛି 
ସେମାନଙ୍କ ପାଖରେ ସେ ତାଙ୍କର ମନ୍ତ୍ରଣାର ରହସ୍ଯ 
ବ୍ଯକ୍ତ କରନ୍ତି । ବିରୋଧୀମାନଙ୍କୁ ବିରୋଧୀର ଫଳ ଭୋଗ 
କରିବାକୁ ସେ ବାଧ୍ଯ କରନ୍ତି ; ଅଜ୍ଞାନକୁ, ମୂଢ଼କୁ ସେମାନଙ୍କର 
ଅନ୍ଧତାକୁ ଆଶ୍ରୟ କରି ପରିଚାଳନା କରନଚ୍ତି। ପୁଣି ପ୍ରତ୍ୟେକ 
ମନୁଷ୍ଯ ମଧ୍ଯରେ ବି ତାହାର ପ୍ରକୃତିର ପ୍ରତି ଅଙ୍ଗରେ 
ତାହାର ବିଭିନ୍ନ ପ୍ରୟୋଜନ ଅନୁଯାୟୀ ପ୍ରେରଣା ଏବଂ 
ଗ୍ରହଣଶକ୍ତି ଅନୁସାରେ ଉତ୍ତର ଦିଅନ୍ତି ; ସେମାନଙ୍କ ଉପରେ 


୩`୪୦ 


ଆବଶ୍ଯକ ଅନୁଯାୟୀ ବଳ ପ୍ରୟୋଗ କରନଚ୍ତି, ଅଥବା 
ଯେଉଁ ପ୍ରିୟ ସ୍ବାତନ୍ତ୍ରୀକୁ ସେମାନେ ପ୍ରୟୋଗ କରି ଧରି 
ରଖୁବାକୁ ଚାହାନ୍ତି, ସେହି ଅଜ୍ଞାନତା ପାଖରେ ସେମାନଙ୍କୁ 
ହରଏତ ସମୃଦ୍ଧିପ୍ରାପ୍ତ ହେବାକୁ ନଚେତ୍‌ ବିନଷ୍ଠ ହେବାକୁ 
ଛାଡ଼ିଦିଅନ୍ଧି। କାରଣ ସେ ହେଲେ ସକଳ ବସ୍ତୁର 
ଉର୍ଧ୍ବରେ ` ବିଶ୍ବର କୌଣସି ବସ୍ତୁ ମଧ୍ଯରେ ସେ ଆବଦ୍ଧ 
ବା ଆସକ୍ତ ନୂହନ୍ତି। ତଥାପି ଆଉ ସମସ୍ତଙ୍କ ଅପେକ୍ଷା 
ତାଙ୍କର ଅଛି ଜଗନ୍ମାତାଙ୍କର ମାତୃହୃଦୟ। ତାଙ୍କର କରୁଣା 
ଅଶେଷ ଏବଂ ଅଫୁରନ୍ତ, ତାଙ୍କ ଦୃଷ୍ଟିରେ 
ସମସ୍ତେହି- ଏପରିକି ଅସୁର, ରାକ୍ଷସ, ପିଶାଚ଼ ଆଉ 
ଯେଉଁମାନେ ତାଙ୍କର ବିଦ୍ରୋହୀ ଓ ବିରୋଧୀ ସେମାନଙ୍କ 
ପର୍ଯ୍ୟନ୍ତ ବି, ଚକ ତାଙ୍କର ସନ୍ତାନ ଏବଂ ଏକ ଅଦ୍ରିତୀୟର 
ଅଂଶ। ତାଙ୍କର ପ୍ରତ୍ଯାଖ୍ଯାନର ଅର୍ଥ କେବଳ ବିଳମ୍ବନ ; 
ତାଙ୍କର ଦଣ୍ଡ ବି ତାଙ୍କର ପ୍ରସାଦ। ତେବେ ତାଙ୍କ କରୁଣା 
ତାଙ୍କ ଜ୍ଞାନକୁ ଅନ୍ଧ କରେ ନାହିଁ, ତାଙ୍କ କର୍ମକୁ ଯଥାନିଦ୍ଦିଷ୍ଠ 
ଧାରାରୂ ବିଚ୍ଯୁତ କରେ ନାହି, କାରଣ ତାଙ୍କର ଏକମାତ୍ର 
କାର୍ଯ୍ୟ ହେଲା ବସ୍ତୂର ଯଥାର୍ଥ ସତ୍ଯକୁ ଗ୍ରହଣ କରିବା, 
ତାଙ୍କ ଶକ୍ତିର କେନ୍ଦ୍ର ହେଲା ଜ୍ଞାନନ ଆଉ ଆମ୍ଭମାନଙ୍କ 
ଅନ୍ତରାତ୍ମାକୁକୁ ଆମ୍ଭମାନଙ୍କ ପ୍ରକୃତିକୁ ଭାଗବତ ସତ୍ଯରେ 


୪୧ 


ନିର୍ମାଣ କରିବା ତାଙ୍କର ବ୍ରତ, ତାଙ୍କର ପ୍ରୟାସ। 
ମହାକାଳୀଙ୍କ ପ୍ରକୃତି ଅନ୍ୟ ପ୍ରକାର। ବିସ୍ତୃତି ନୁହେଁ, 
ଉଚ୍ଚତା - ଜ୍ଞାନ ନୁହେଁ, ବଳ ଓ ବୀର୍ଯ୍ୟ ତାଙ୍କର ନିଜସ୍ଵ 
ବିଶେଷତ୍ସ। ତାଙ୍କ ମଧ୍ୟରେ ଅଛି ଗୋଟିଏ ଦୁର୍ବାର ତୀବ୍ରତା, 
ପର୍ଣ୍ଣସିଦ୍ଧି ଆଡ଼କୁ ଶକ୍ତିର ବିପୁଳ ଆବେଗ, ସକଳ ସୀମା 
ଓ ସକଳ ବାଧା ଚୂର୍ଣ୍ଣ କରି ଦୌଡ଼ି ଚାଲିପାରେ ଏପରି 
ଏକ ଦିବ୍ଯପ୍ରଚଣ୍ଡତା। ତାଙ୍କର ସମଗ୍ର ଭାଗବତୀ ପ୍ରକୃତି 
ଝଞ୍ଜା ପରି ରୂଦ୍ର କର୍ମର ପ୍ରଭାବରେ ପ୍ରସ୍ତୁରିତ ସେ 
ଅଛନ୍ତି କ୍ଷିପ୍ରତା ସକାଶେ, ଆଶୁଫଳଦାୟୀ ପ୍ରକ୍ରିୟା ସକାଶେ, 
ସମ୍ମୁଖ ଆକ୍ରମଣ ସକାଶେ ଯାହାକି ସାକ୍ଷାତ୍‌ ଏବଂ ସଘନ 
ଆଘାତରେ ସବୁକିଛିକୁ ପରାଭୂତ କରେ। ଅସୁରଙ୍କ ପ୍ରତି 
ଭୟଙ୍କର ତାଙ୍କର ମୁଖମଣ୍ଡଳ, ଭଗବତ୍‌ ବିଦ୍ଧେଷୀ ପ୍ରତି 
ନିର୍ମମ ନିଦାରୂଣ ତାଙ୍କର ଚିତ୍ତ, କାରଣ ସେ ବିଶ୍ବଲୋକର 
ରଣରଗିଂନୀ, ସଂଗ୍ରାମରେ କେବେ ବି ପଶ୍ଚାତ୍‌ପଦ ହୁଅନ୍ତି 
ନାହିଁ। ସାମାନ୍ଯ ତୁଟି ବି ତାଙ୍କର ଅସହନୀୟ, -- ମନୁଷ୍ଯ 
ମଧ୍ୟରେ ଯାହାକିଛି ଅନିଚ୍ଛୁକ, ତା” ପ୍ରତି ତାଙ୍କର ରୁଢ଼ 
ବ୍ୟବହାର, ଯାହାକିଛି ଜୋର୍‌ କରି ଜ୍ଞାନହୀନ ଓ ତମୋଗ୍ରସ୍ତ 
ହୋଇ ରହିବାକୁ ଚାହେଁ ତା” ପ୍ରତି ସେ କଠୋରହସ୍ତ, 
ବିଶ୍ବାସଘାତକତା, ମିଥ୍ଯାଚ଼ାର ଓ ବିଦ୍ବେଷର ବିରୁଦ୍ଧରେ 


୪୨ 


ତାଙ୍କର କ୍ରୋଧ ସଦା ଉଦ୍ଯତ, ନିଦାରୂଣ ; - ଦୁଷ୍ଟଇଚ୍ଛା 
ତାଙ୍କ ଚାବୂକର ଆଘାତରେ ତତ୍‌କ୍ଷଣାତ୍‌ ଜର୍ଜରିତ ହୁଏ। 
ଭାଗବତ କର୍ମରେ ଓଦାସୀନ୍ୟ, ଶୈଥୁଲ୍ଯ, ଆଳସ୍ଯ ` ତାଙ୍କର 
ଅସହ୍ୟ ଅସମୟରେ ଯେ ନିତଦ୍ରାଳ୍ଛ, ଯେ 
ଦୀର୍ଘସୂତ୍ରୀ କଂ ପ୍ତୟୋଜନ ହେଲେ ତତ୍‌କ୍ଷଣାତ୍‌ ତୀବ୍ର 
ଆଘାତରେ ତାକୁ ଜାଗ୍ରତ କରାନ୍ତି। କ୍ଷିପ୍କ ସରଳ, ଅକପଟ 
ଯେଉଁ ସକଳ ପ୍ରେରଣା, ଅକୁଣ୍ଠ, ଅବ୍ଯଭିଚ଼ାରୀ ଯେଉଁସବୁ 
ଗତିଧାରା, ଅଗ୍ନିଶିଖା ପରି ଉର୍ଦ୍ଧଗାମୀ ଯେଉଁ ଅଭୀପ୍ମା, 
ଏହିସବୁ ହେଲା ମହାକାଳୀଙ୍କ ପଦକ୍ଷେପ ।! ଅଦମ୍ୟ ତାଙ୍କର 
ପ୍ରବୂତ୍ତ୍ରି ତାଙ୍କର ଦୃଷ୍ଟି ତାଙ୍କର ସଙ୍କଳ୍ପ ଶ୍ଯୟେନବିହଙ୍ଗର 
ବ୍ୟୋମବିହାର ତୁଲ୍ଯ ଉତ୍ଭୁଙ୍ଗ ଓ ସୁଦୂରପ୍ରସାରୀ, ଉର୍ତ୍ଧାୟିତ 
ପଥରେ କ୍ଷିପ୍ର ତାଙ୍କର ଚତି, ତାଙ୍କ ହସ୍ତ ଦଣ୍ଡବିଧାନ 
ଓ ଅଭୟ ସକାଶେ ପ୍ରସାରିତ। କାରଣ ସେ ବି ମା, -- ତାଙ୍କ 
ସ୍ନେହ ତାଙ୍କ କ୍ରୋଧ ପରି ତୀବ୍ର, ତାଙ୍କ କରୁଣା ସୂଗଭୀର 
ଏବଂ ଆବେଗମୟ । ତାଙ୍କୁ ଯଦି ନିଜ ଶକ୍ତି ସହ ଆସିବାକୁ 
ଦିଆହୁଏ, ତେବେ ଯେଉଁସବୁ ବାଧା ଆମ୍ଭମାନଙ୍କ ଅଗ୍ରାଗତିର 
ଶକ୍ତିକୁ ନଷ୍ଟ କରିଦିଅନ୍ି, ଯେଉସବୁ ଶତୁ ସାଧକକୁ ଆକ୍ରମଣ 
କରନ୍ତି, ସେସବୁକୁ ଅସମଞ୍ଜସ ବସ୍ତୁତୂଲ୍ଯ ମୁହୂର୍ତକରେ 
ସେ ଚୂର୍ଣ୍ଣ କରିଦିଅନ୍ତି। ବିରୋଧୀଙ୍କ ପକ୍ଷରେ ତାଙ୍କର 


୪୩ 


କୋପାନଳ ଭୟଙ୍କର, ଦୁର୍ବଳ ଓ ଭୀରୁ ପକ୍ଷେ ତାଙ୍କର 
ଚାପ ପୀଡ଼ାଦାୟକ ଏବଂ ଭୀଷଣ ; କିନ୍ତୁ ବୀର, ଶକ୍ତିମାନ୍‌, 
ମହତ୍‌ଙ୍କର ସେ ପ୍ରିୟ ଏବଂ ପୂଜ୍ଯା, କାରଣ ସେମାନେ 
ଅନୁଭବ କରନ୍ତି ଯେ ସେମାନଙ୍କ ଆଧାରରେ ଯାହା 
ବିଦ୍ରୋହୀ ତାକୁ ବାରଂବାର ଆଘାତ କରି ସାମର୍ଥ୍ଯ ଏବଂ 
ନିର୍ଦ୍ଦେଷ ସତ୍ୟରେ ସେ ପରିଣତ କରନ୍ତି; ଯାହା କୁଟିଳ 
ଏବଂ ବିକୃତ, ତାକୁ ପୁନଃପୁନଃ ପ୍ରହାର କରି ସିଧା 
କରିଦିଅନ୍ତି, ଯାହା ଅଶ୍ରଦ୍ଧ ବା ଦୋଷଯୁକ୍ତ ତାହା ବହିଷ୍କୃତ 
କରିଦିଅନ୍ତି। ଯଦି ସେ ନ ଥାଂନ୍ତେକ ତେବେ ଦିନକରେ 
ଯେଉଁ କାର୍ଯ୍ୟ ହୁଏ ତାହା ସମ୍ପୂର୍ଣ୍ଣ କରିବାକୁ ବହୂ ଶତାବ୍ଦୀ 
ପ୍ରୟୋଜନ ହୂୁଅନ୍ତାଠୁ ତାଙ୍କ ଅଭାବରେ ଆନନ୍ଦ ହ୍ରଏତ 
ଉଦାର-ଗମ୍ଭୀର, କିଂବା କୋମଳ-ମଧୁର ଓ ସୁନ୍ଦର ହୋଇ 
ପାରିଥାଂନ୍ତାକ କିନ୍ତୁ ସେଥ୍‌ରେ ପରମ ତୀବ୍ରଧତାର ପ୍ରଜ୍ଧଳିତ 
ଉଲ୍ଲାସ ନ ଥାଂନ୍ତା। ଜ୍ଞାନରେ ସେ ଆଣିଦିଅନ୍ତି ବିଜୟିନୀ 
ଶକ୍ତି, ସୌନ୍ଦର୍ଯ୍ୟରେ ଏବଂ ସୁଷମାରେ ଆଣିଦିଅନ୍ତି ଗୋଟିଏ 
ସମୁଚ୍ଚ ଉର୍ଦ୍ଧାୟିତ ଗତି, ଆଉ ସିଵିକୁ ସର୍ବାଙ୍ଗସୁନ୍ଦର କରିବା 
ସକାଶେ ଆମ୍ଭମାନଙ୍କର ଯେଉଁ ମନ୍ଥ୍ରର ଓ କଷ୍ଟକର ପ୍ରୟାସ 
ଅଛି, ସେଥ୍‌ରେ ଆଣିଦିଅନ୍ତି ଏପରି ପ୍ରବେଗ ଯାହାଫଳରେ 
ଶକ୍ତି ବହୁଗୁଣିତ ହ୍ରଏ, ଦୀର୍ଘପଥ ହସ୍ଵ ହୋଇଯାଏ । ପରମତମ 


୪୪ 


ଯେଉଁ ଆନନ୍ଦ, ଉଚ୍ଚତମ ଯେଉଁ ଉଚ୍ଚତା, ମହତ୍ତମ ଯେଉଁ 
ଲକ୍ଷ୍ୟ ବୃହତ୍ତମ ଯେଉଁ ଦୃଷ୍ଟି, ସେଥ୍‌ରୂ ନ୍ଯୂନତର କିଛି 
ତାଙ୍କୁ ତୃପ୍ତି ଦେଇପାରେ ନାହିଁ। ତାଙ୍କର ଅଛି ଭଗବାନଙ୍କର 
ବିଜୟିନୀ ଶକ୍ତି। ଆଉ ତାଙ୍କର ତେଜଃଃ ଆବେଗ ଓ 
କ୍ଷିପ୍ରତାର ପ୍ରସାଦରେ ଆମ୍ଭମାନଙ୍କର ଲାଭ ହ୍ରଏ ପରମ 
ସଂସିଵି, ପରେ ନୁହେଁ, ଯଦି ସମ୍ଭବ ହୁଏ, ଏହିକ୍ଷଣି | 
କେବଳ ଜ୍ଞାନ ଓ ବଳହି ପରାପ୍ରର ଜନନୀଙ୍କର 
ପ୍ରକାଶ ନୁହେଁ, ତାଙ୍କ ପ୍ରକୃତିର ଆହୁରି ଗୋଟିଏ ସୃକ୍ଷ୍ମତର 
ରହସ୍ଯ ଅଛି, ତା” ନ ଥୁଲେ ଜ୍ଞାନ ଓ ବଳ ହୋଇଥାନ୍ତା 
ଖଣ୍ଡବସ୍ତୂ ପୂର୍ଣ୍ଚତା ବି ସମ୍ୟକ୍‌ ପୂର୍ଣ୍ଣ ହୋଇ ନ ଥାଂଂନ୍ତା। 
ଏହି ଦୁଇଟିର ଉପରେ ଅଛି ଶାଶ୍ବତ ସୌନ୍ଦର୍ଯ୍ୟର ପରମ 
ଇନ୍ଦ୍ରଜାଲ, ଇନ୍ଦରିଧଅନଧ୍ଗମ୍ଯ ଗୋପନ ଏକ ଦିବ୍ୟ ସଙ୍ଗତି 
ଓ ସୁଷମା, ବିଶ୍ବବ୍ୟାପୀ ଏକ ଅପ୍ରତିହତ ଶ୍ରୀ ଏବଂ 
ଆକର୍ଷଣର ଦୂନିବାର ମୋହିନୀ ଶକ୍ତି ଯାହା ସକଳ ବସ୍ତୁ, 
ସକଳ ଶକ୍ତି, ସକଳ ସତ୍ତାକୁ ପରସ୍ପର ସଙ୍ଗେ ସମ୍ମିଳିତ 
ଓ ସଂଯୁକ୍ତ ଏବଂ ଏକତ୍ର କରି ଧରି ରଖିଛି, ଯେଉଁଥ୍‌ରେ 
ସେହି ଶକ୍ତି ଯବନିକାର ଅନ୍ତରାଳରେ ଥାଇ ବି ପ୍ରସନ୍ନ 
ଆନନ୍ଦରେ ଲୀଳାରତ ହୋଇପାରେ ଏବଂ ଏହି ସକଳକୁ 
ନିଜର ଛନ୍ଦ, ନିଜର ରୂପ ହିସାବରେ ବ୍ୟବହାର କରିପାରେ । 


୪୫ 


ଏହାହିଁ ହେଲା ମହାଲକ୍ଷ୍ମୀଙ୍କ ଶକତ୍ତିକ ଦେହଧାରୀ ଜୀବ 
ପାଖରେ ଭାଗବତୀ ଶକ୍ତିଙ୍କର ଏପରି ଚିତ୍ତବିମୋହନକାରୀ 
ଆଉ କୌଣସି ପ୍ରକାଶ ନାହିଁ। ମନେ ହୋଇପାରେ, 
ଯେପରି ମହେଶ୍ଵରୀ ଅତି ସ୍ଥିର, ଅତି ମହତ୍‌, ଅତି 
ଦୂର ; ପାର୍ଥିବ ପ୍ରକୃତିର କ୍ଷୁଦ୍ରତା ତାଙ୍କ ସମୀପବର୍ତୀ ହେବାକୁ 
ଅଥବା ତାଙ୍କୁ ଧାରଣ କରିବାକୁ ଅସମର୍ଥ ; ପାର୍ଥିବ ପକୃତିର 
ଦୁର୍ବଳତା ମହାକାଳୀଙ୍କ ପ୍ରାଖର୍ଯ୍ୟ ଓ ପ୍ରଚ଼ଣ୍ଡତା ସହ୍ଯ 
କରିପାରେ ନାହିଁ, କିନ୍ତୁ ମହାଲକ୍ଷ୍ମୀଙ୍କ ଆଡ଼କୁ ସମସ୍ତେ 
ଆନନ୍ଦରେ ଓ ଆଗ୍ରହରେ ଉନ୍ଲଖ୍ର। କାରଣ ଭଗବାନଙ୍କର 
ଉନ୍ମାଦକାରୀ ମାଧୁର୍ଯ୍ୟର ଯାଦୁମନ୍ତ୍ର ସେ ବିକୀର୍ଣ୍ତ 
କରିଦେଇଛନ୍ତି। ତାଙ୍କ ସାନ୍ନିଧ୍ୟ ପ୍ରାପ୍ତ ହେବା ଏକ ନିବିଡ଼ତମ 
ଆନନ୍ଦ, ହୃଦୟ ମଧ୍ୟରେ ତାଙ୍କୁ ଅନୁଭବ କରିବା ହେଲା 
ସମଗ୍ର ଜୀବନକୁ ଏକ ରସାପ୍ଲତୁ ଆନନ୍ଦ ଓ ପରମାଶ୍ଚର୍ଯ୍ୟରେ 
ପରିଣତ କରିବା। ସୂର୍ଯ୍ୟଙ୍କଠାରୁ ଯେପରି ଆଲୋକ ନିସ୍ରୁତ 
ହୁଏ, ସେହିପରି ତାଙ୍କଠାରୁ ଶ୍ରୀ, ଶୋଭା, ସ୍ନେହ ପ୍ରବାହିତ 
ହରଏ। ଯେଉଁଠାରେ ସେ ତାଙ୍କର ଅନୂପମ ଦୃଷ୍ଟି ନିବଦ୍ଧ 
କରନ୍ତି କିଂବା ତାଙ୍କ ସ୍ଟିତହାସ୍ଯର ମାଧୁରିମା ଢାଳିଦିଅନ୍ତି, 
ସେଠାରେ ମନୁଷ୍ଯର ଅନ୍ତରାତ୍ମା ଚାନ୍ଧି ହୋଇଯାଏ ଏବଂ 
ବନ୍ଦୀ ହୁଅ, ଏବଂ ଅତଳ ଆନନ୍ଦର ଗଭୀରରେ ବୁଡ଼ିଯାଏ। 


୪୬ 


ତାଙ୍କ ହସ୍ତର ସ୍ପର୍ଶ ପରମାନନ୍ଦମୟ, ସେହି ସ୍ପର୍ଶର ପ୍ରସନ୍ନ 
ସୁକୁମାର ପ୍ରଭାବ ମନ, ପ୍ରାଣ ଓ ଦେହକୁ ଶୋଧ୍‌ତ 
ଏବଂ ମାଜିତ କରେ ଏବଂ ଯେଉଁଠାରେ ତାଙ୍କ ପାଦ 
ସ୍ପର୍ଶ କରେ ସେହିଠାରେ ଚିତ୍ତୋନ୍ନାଦକାରୀ ଆନନ୍ଦର ସୁରଧୁନୀ 
ପ୍ରବାହିତ ହୁଏ । 

ଅଥଚ଼ ଏହି ମନୋହାରିଣୀ ଦେବୀଙ୍କ ଦାବି ପୂର୍ଣ୍ଣ 
କରିବା ଅଥବା ତାଙ୍କ ଉପସ୍ଥିତି ଧରିରଖିବା ସହଜ ନୁହେଁ। 
ମନ ଓ ଅନ୍ତରାତ୍ମାର ସୁସଙ୍ଗତି ଓ ସୌନ୍ଦର୍ଯ୍ୟ, ଚିନ୍ତା 
ଓ ଅନୁଭବର ସୁସଙ୍ଗତି ଓ ସୌନ୍ଦର୍ଯ୍ୟ ପ୍ରତ୍ୟେକ ବାହ୍ୟ 
କର୍ମ ଓ ଗତିର ସୁସଙ୍ଗତି ଓ ସୈନ୍ଦର୍ଯ୍ୟକ ଜୀବନ ଓ. 
ପରିବେଶର ସୁସଙ୍ଗତି ଓ ସୌନ୍ଦର୍ଯ୍ୟ - ଏହିସବୁ ହେଲା 
ମହାଲକ୍ଷ୍ମୀଙ୍କର ଦାବି। ଯେଉଁଠାରେ ଅଛି ନିଗୃଢ଼ 
ବିଶ୍ନ-ଆନନ୍ଦର ଛନ୍ଦ-ସାମ୍ଯ, ସର୍ବସୌନ୍ଦର୍ଯ୍ୟମୟଙ୍କ ଆହୁାନରେ 
ଯେଉଁଠାରେ ଜାଗେ ଉତ୍ତର, ଯେଉଁଠାରେ ରହିଛି ମିଳନ 
ଓ ଏକ୍ଯ, ଯେଉଁଠାରେ ବହୁ ପ୍ରାଣର ଆନନ୍ଦ-ପ୍ରବାହ 
ହୋଇଛି ଭଗବଦଭିମୁଖୀ, ସେହିପରି ଆବେଷ୍ଠନରେ ସେ 
ବାସ କରିବାକୁ ସମ୍ମତ। କିନ୍ତୁ ଯାହାକିଛି କରସ୍ଥିତ, ନୀଚ଼, 
ହୀନ, ଯାହାକିଛି ମଳିନ, ଯାହାକିଛି ରୂଢ଼, ରୁକ୍ଷ, ଯାହାକିଛି 
ପାଶବିକ ଓ ଅସଂସ୍କୃତ, ସେହିସବୁ ତାଙ୍କ ଆଗମନରେ 


୪୭ 


ପ୍ରତିବନ୍ଧକ ହରଏ। ଯେଉଁଠାରେ ପ୍ରେମ ଓ ସୌନ୍ଦର୍ଯ୍ୟ ନାହିଁ 
ବା ପ୍ରକାଶିତ ହେବାକୁ ଚାହେଁ ନାହିଁ, ସେଠାକୁ ସେ 
ଆସନ୍ତି ନାହିଁ। ପ୍ରେମ ଓ ସୌନ୍ଦର୍ଯ୍ୟ ଯେଉଁଠାରେ ହୀନତର 
ଉପକରଣ ସହିତ ମିଶ୍ରିତ ଏବଂ ବିକୃତ, ସେଠାରୁ ସେ 
ପ୍ରସ୍ଥାନ କରିବା ସକାଶେ ଅବିଳମ୍ବେ ମୁଖ ଫେରାନ୍ତି ଅଥବା 
ସେଠାରେ ତାଙ୍କର ବୈଭବ ଢାଳିବାକୁ ସେ ଇଛୁକ ନୂହଁନ୍ତି। 
ଯେଉଁ ମାନବ-ହୃଦୟରେ ପୂରି ରହିଥାଏ ସ୍ବାର୍ଥପରତା, 
ଦ୍ରେଷ, ଭର୍ଷ୍ଯା, ହିଂସା, ଅସୂୟା ଓ ଦୁନ୍ଦ୍ରକ ଯଦି ଦେବୋହଦ୍ଦିଷ୍ଠ 
ଆଧାରରେ ମିଶିଥାଏ ବିଶ୍ଵାସଘାତକତା, ବଭୁୂକ୍ଷା ଓ 
ଅକୃତଜ୍ଞତା, ଯଦି ଭକ୍ତିକୁ ପ୍ରାଣାବେଗର ସ୍ଥୂଳତା, କାମନାର 
ରୂଢ଼ତା ଅଶୁଦ୍ଧ କରିଥାଏ ତେବେ ଏପରି ହୃଦୟରେ ଏହି 
ସୌମ୍ଯା ଶ୍ରୀମୟୀ ଦେବୀ ରହନ୍ତି ନାହିଁ। ଏକ ଦିବ୍ଯ 
ଘୃଣାରେ ତାଙ୍କ ଅନ୍ତର ପୂଣ୍ଠି ହୋଇଯାଏ, ସେ ସେଠାରୁ 
ଚାଲିଯାଆନ୍ତି, କାହିକି ନା ଜୋର୍‌ କରି କିଛି କରାଇବା 
ବା ପ୍ରୟାସ କରିବା ପରି ପ୍ରକୃତି ତାଙ୍କର ନୁହେଁ ; ଅଥବା 
ସେ ନିଜ ମୁଖ ଉପରେ ଓଢ଼ଣା ଟାଣିଦିଅନ୍ତି ଏବଂ 
ଅପେକ୍ଷା କରି ରହନ୍ତି। ଏହି ତିକ୍ତ, ବିଷାକ୍ତକ ଦାନବସେବ୍ଯ 
ଉପଚ଼ାର ପ୍ରତ୍ୟାଖ୍ୟାନ ଓ ବିଦୂରିତ ହେବା ପରେ ପୁନର୍ବାର 
ତାଙ୍କର ଆନନ୍ଦମୟ ପ୍ରଭାବ ବିସ୍ତାର କରନ୍ତି। ତପସ୍ଵୀର 
ରିକ୍ତତା, ରୂକ୍ଷିତା ଏବଂ ହୃଦୟ ଭିତରେ ଆବେଗସକଳର 


୪୮ 


ଦମନ, ଅନ୍ତରାତ୍ମା ଏବଂ ଜୀବନରେ ସୌନ୍ଦର୍ଯ୍ୟର ଅଭିବ୍ୟକ୍ତିର 
ନିଷ୍ପେଷଣ ତାଙ୍କର ତୃପ୍ତିକର ନୁହେଁ। କାରଣ ପ୍ରେମ ଓ 
ସୌନ୍ଦର୍ଯ୍ୟ ମଧ୍ୟଦେଇ ସେ ମନୁଷ୍ଯକୁ ଭଗବାନଙ୍କ ପାଶରେ 
ବାନ୍ଧି ଦିଅନ୍ତି। ତାଙ୍କର ସମୁଚତମ ସୃଷ୍ଟିରେ ଜୀବନ 
ହୋଇଉଠେ ଯେପରି ସ୍ବର୍ଗର ଖଣ୍ଡିଏ ସୁଶ୍ରୀଯୁକ୍ତ କାରୁଶି୍୍ପ, 
ସକଳ ସତ୍ତା ହୋଇଉଠେ ଅପାର୍ଥିବ ଆନନ୍ଦର ଖଣ୍ଡିଏ 
କାବ୍ୟ ଜଗତର ସକଳ ଏୀଶ୍ପର୍ଯ୍ୟ ଏକ ପରମ ଶୃଙ୍ଖଳାରେ 
ଏକତ୍ରିତ ଏବଂ ବ୍ଯବସ୍ଥିତ ହୋଇଉଠେ, ଏପରିକି ଅତି 
ସାଧାରଣ ଓ ଅତି ସାମାନ୍ୟ ବସ୍ତୁ ବି ତାଙ୍କ ବୋଧୁଜ୍ଞାନର 
ଏକତ୍ସରେ ଏବଂ ପ୍ରାଣର ସ୍ପର୍ଶରେ ଅପରୂପ ହୋଇଉଠେ । 
ହୃଦୟରେ ତାଙ୍କୁ ସ୍ଥାନ ଦେଲେ ସେ ଜ୍ଞାନକୁ ଅଲୌକିକତାର 
ସମ୍ମୁନ୍ନତ ଶିଖରକୁ ଉଠାଇ ନେଇଯାଂନ୍ତି। ସକଳ ଜ୍ଞାନକୁ 
ଅତିକ୍ରମ କରି ଯେଉଁ ତୀବ୍ର ଆନନ୍ଦ ଅଛି ତାଂର ଗୁପ୍ତ 
ରହସ୍ଯରାଜି ସେହି ହୃଦୟ ପାଖରେ ବ୍ଯକ୍ତ କରତଚ୍ତି, 
ଯେଉଁଠାରେ ଭକ୍ତି ଅଛି ସେଠାରେ ଭଗବାନଙ୍କ ଦିଗରୁ 
ଗୋଟିଏ ତୀବ୍ର ଆକର୍ଷଣ ଆଣି ମିଳାଇ ଦିଅନ୍ତି ; ବୀର୍ଯ୍ଯକୁ, 
ବଳକୁ ସେହି ଛନ୍ଦ ଶିଖାଇ ଦିଅନ୍ତି ଯେଉଁଥ୍‌ରେ ସେମାନଙ୍କ 
କର୍ମର ପ୍ରଚୁଣ୍ଡତା ସୁପରିମିତ ଓ ସୁସମଞ୍ଜୀସ ହୋଇଉଠେ, 
ସିଦ୍ଧି ଉପରେ ଏପରି ମାଧୁର୍ଯ୍ୟମନ୍ତ୍ର ଢାଳିଦିଅନ୍ତି ଯେଉଁଥ୍‌ରେ 
ତାହା ଚିରସ୍ଥାୟୀ ହୋଇଉଠେ । 
୪୯ 


ମହାସରସ୍ଵତୀ ହେଲେ ମାଂକଙ୍କର କର୍ମଶକ୍ତି, ତାଙ୍କରି 
ପୂର୍ଣ୍ଚତା ଓ ଶୃଙ୍ଖଳାର ମୂର୍ରି। ଶକ୍ତିଚତୁଷ୍ଟୟ ମଧ୍ଯରେ ସେ 
କନିଷ୍ଠା, କାର୍ଯ୍ୟ- ନିଷାଦନର କ୍ଷମତାରେ ପରମନିପୁଣା, ସୁଳ 
ପ୍ରକୃତିର ନିକଟତମା। ମହେଶ୍ଵରୀ ବିଶ୍ବଶକ୍ତିରାଜିର ବୃହତ୍‌ 
ଧାରାଗୁଡ଼ିକୁ ସଜାଡ଼ି ରଖନ୍ତି। ମହାକାଳୀ ଦିଅନ୍ତ ସେସବୁକୁ 
ଚାଲିବାର ବଳ ଓ ବେଗ, ମହାଲକ୍ଷ୍ମୀ ବ୍ଯକ୍ତ କରନ୍ତି 
ସେସବୁର ଛନ୍ଦ ଓ ପରିମିତି। କିନ୍ତୁ ମହାସରସ୍ଵତୀ ଖୁଣ୍ଟିନାଣ୍ଟି 
ପର୍ଯ୍ୟବେକ୍ଷଣ କରନ୍ତି ସେସବୁର ସଙ୍ଗଠନ ଓ ପ୍ରୟୋଗ, 
ଅଙ୍ଗପ୍ରତ୍ୟଙ୍କର ସମାବେଶ, ବିଭିନ ବଳର ସାର୍ଥକ ସଂଯୋଗ, 
ଫଳ ଓ ସାଫଲ୍ୟର ଅବ୍ଯର୍ଥ ଯଥାଯୋଗ୍ଯତା । ବସ୍ତୁରାଜିର 
ପ୍ରୟୋଗନୀତି। ଗଠନରୀତି, କାରୁପଦ୍ଧତି ହେଲା 
ମହାସରସ୍ଵତୀଙ୍କ ରାଜ୍ୟ । ସିଦ୍ଧ କମୀର ଅନ୍ତରଙ୍ଗ ଓ ଯଥାଯଥ 
ଜ୍ଞାନ, ସୂକ୍ଷ୍ମବୋଧ ଓ ଧୈର୍ଯ୍ୟ, ଅନ୍ତର୍ଞାନୀ ମନର ଏବଂ 
ସଚ଼େତନ ହସ୍ତର ତଥା ସୃକ୍ଷ୍ମଦର୍ଶୀ ଦୃଷ୍ଟିର ନିର୍ଭୁଲତା, 
ଏହିସବୁ ମହାସରସ୍ଵତୀ ନିଜର ପ୍ରକୃତି ମଧ୍ଯରେ ନିରନ୍ତର 
ଧାରଣ କରି ରହିଛନ୍ତି ଏବଂ ଯାହାକୁ ସେ ବାଛିନିଅନ୍ତି 
ତାହାକୁ ସେ ସେହି ସକଳ ସମ୍ପଦ ଦାନ କରନ୍ତି। ଏହି 
ସକଳ ଶକ୍ତିହିଁ ସମସ୍ତ ଜଗତର ସମର୍ଥ, ଅକ୍ଳାନ୍ତ, ସତର୍କ, 
ସୁନିପୁଣ ନିର୍ମାତା, ବିଧାତା, ଶାସକ, ପ୍ରୟୋଗବିତ୍‌, 


୫୦ 


କାରିଗର, ଶ୍ରେଣୀବିଭାଗକର୍ତା | ଯେତେବେଳେ ସେ ସ୍ବଭାବର 
ରୂପାନ୍ତର ଓ ନବନିର୍ମାଣ କରନ୍ତି ସେତେବେଳେ ତାଙ୍କର 
କାର୍ଯ୍ୟ ହୁଏ ଶ୍ରମସଙ୍କଳ ଏବଂ ପୁଙ୍ଖାନୁପୁଙ୍ଖ > ଆମ୍ଭମାନଙ୍କର 
ଅଧୀରତା ପାଖରେ ତାହା ବହ୍ରତ ସମୟରେ ମନେହୁଏ 
ଯେପରି ମନ୍ତ୍ରର ଏବଂ ଅନ୍ତହୀନ ; କିନ୍ତୁ ଯଥାର୍ଥରେ ତାଙ୍କର 
କାର୍ଯ୍ୟ ନିରବଚ୍ଛିନ୍ନ ସର୍ବାଙ୍ଗୀଣ ଓ ନିର୍ଦ୍ଦୋଷ । ଯେଉଁ ସଂକଳ୍ପ 
ତାଙ୍କ କର୍ମ ମଧ୍ଯରେ ସକ୍ରିୟ ତାହା ସତର୍କ, ଅତଚନ୍ଦ୍ର, 
ଅକ୍ନାନ୍ତ। ଉପରୁ ଆନତ ହୋଇ ସେ ଆମ୍ଭମାନଙ୍କୁ ଘେରି 
ରହନ୍ତି, କ୍ଷୁଦ୍ରାତିକ୍ଷୁଦ୍ର ଅଙ୍ଗକୁ ନିରୀକ୍ଷଣ କରନ୍ତି, ସ୍ପର୍ଶ କରନ୍ତି, 
ଯେତେ ସାମାନ୍ୟ ହେଉ, ପ୍ରତ୍ୟେକ ଦୋଷ, ତୁଟି, କୁଟିଳତା, 
ଅପୂର୍ଷ୍ଚତା ଖୋଜି ବାହାର କରନଚ୍ତି କେତେ କାର୍ଯ୍ଯ 
କରାହୋଇଛି, ଆଉ କେତେ କରିବାକୁ ବାକି ଅଛି ତାହା 
ଯଥାଯଥ ଓଜନ କରି, ବିଚ଼ାର କରି ଦେଖନ୍ତି। ତାଙ୍କ 
ଦୁଷ୍ଠି ପାଖରେ କ୍ଷୁଦ୍ର ବା ଆପାତନଗଣ୍ୟ କିଛିହି ନାହିଁ ; 
ଯେତେହେଁ ଛଦ୍ମବେଶରେ, ସୂକ୍ଷୁ ଭାବରେ ଅନ୍ତର୍ଲୀନ ହୋଇ 
ରହନା କାହିଁକି କିଛି ବି ତାଙ୍କ ଦୃଷ୍ଟି ପାଖରେ ଲୁଚି 
ରହିପାରେ ନାହି। ବାରଂବାର ସେ ପରମ ଯତ୍ନରେ ଢାଳି 
ଗଢ଼ୁଛନ୍ତି ଯେଉଁଥ୍‌ରେ ପ୍ରତ୍ୟେକ ଅଙ୍ଗ ତାହାର ଯଥାର୍ଥ 
ରୂପ ପ୍ରାପ୍ତ ହୁଏ, ସମଗ୍ର ମଧ୍ୟରେ ତାହାର ଯଥାର୍ଥ 


୫୧ 


ସ୍ଥାନରେ ପ୍ରତିଷ୍ଠିତ ହ୍ରୱକ ତାହାର ଯଥାଯଥ ଉଦ୍ଦେଶ୍ଯ 
ସାଧନ କରେ। ନିରନ୍ତର ଅଧ୍ୟବସାୟ ସହ ସକଳ ବସ୍ତୁକୁ 
ସେ ପୁନଃପୂୁନଃ ସଜାଉଛନ୍ତି। ଯେଉଁଠାରେ ଯାହାସବୁ 
ପ୍ରୟୋଜନ ଏବଂ ଯେଉଁ ଉପାୟରେ ସେହିସବୁ ପ୍ରୟୋଜନ 
ସାଧ୍ତ ହୋଇପାରେ, ଏହି ଉଭୟର ଉପରେ ଯୁଗପତ୍‌ 
ତାଙ୍କର ଦୃଷ୍ଟି ରହିଛି ତାଙ୍କର ଆନ୍ତର ବୋଧୁ ଜାଣେ 
କ”ଣ ଗ୍ରହଣ କରିବାକୁ ହେବ ଏବଂ କଂଣ ବର୍ଜନ କରିବାକୁ 
ହେବ ଏବଂ ଅବ୍ଯର୍ଥ ଭାବରେ ନିରଣ୍ତୟ କରେ ଯୋଗ୍ଯ 
ପାତ୍ର ଯୋଗ୍ଯ କାଳ, ଯୋଗ୍ଯ ଅବସ୍ଥା ଓ ଯୋଗ୍ଯ 
ପ୍ରକ୍ରିୟା ଅଯତ୍ନ, ଅବହେଳା, ଆଳସ୍ଯ ଉପରେ ସେ 
ଏକେବାରେ ବିରୁପ, କୌଣସି ପ୍ରକାରେ ଯୋଡ଼ାତାଳି ଦେଇ 
ଶୀଘ୍ର କାର୍ଯ୍ୟ ଶେଷ କରିବା, ସକଳ ଅପଟୁତା, ନ୍ଯୁନାଧ୍କତା, 
ଲକ୍ଷ୍ଯଭ୍ରଷ୍ଟତା, କରଣ ଓ ବୃତ୍ତିସକଳର ମିଥ୍ଯା ଯୋଗାଯୋଗ 
ବା ଅପବ୍ଯବହାର, ଅର୍ଵଦସମ୍ପୂର୍ଣ୍ଣ ବା ଅସମ୍ପୂର୍ଣ୍ଣ କରି କୌଣସି 
କାର୍ଯ୍ୟ ପକାଇ ରଖିବା --ଏ ସମସ୍ତହି ତାଙ୍କ ପ୍ରକୃତିର 
ଅପ୍ରିୟ ଓ ବିରୋଧୀ। ତାଙ୍କ କାର୍ଯ୍ୟଟି ଯେତେବେଳେ 
ଶେଷ ହ୍ରଏ ସେତେବେଳେ ଦେଖାଯାଏ ଯେ ସେଥ୍‌ରେ 
କିଛି ବି ବିସ୍କୁତ ହୋଇ ନାହି, କୌଣସି ଅଂଶ ବି 
ଅଯଥା ସ୍ଥାନରେ ସ୍ଥାପିତ ହୋଇ ନାହିଁ ବା ବାଦ୍‌ ଯାଇ 


୫୨ 


ନାହିଁ ବା ଦୋଷଯୁକ୍ତ କରି ରଖା ହୋଇ ନାହିଁ ; ସମସ୍ତ 
ହିଁ ନିରାଟ, ନିର୍ଭୂଲ, ପରିପୂର୍ଣ୍ବ ଏବଂ ଚମତ୍‌କାର । ପୂର୍ଣ୍ରାଙ୍ଗ 
ପୂର୍ଣ୍ତତାରୁ କମ୍‌ କିଛି ତାଙ୍କୁ ତୃପ୍ତି ଦେଇପାରେ ନାହିଁ। 
ସୃଷ୍ଟିକୁ ସର୍ବାଙ୍ଗସୁନ୍ଦର କରିବାକୁ ଯଦି ଅନନ୍ତକାଳ ପର୍ଯ୍ୟନ୍ତ 
ପରିଶ୍ରମ କରିବାକୁ ପ୍ରୟୋଜନ ହ୍ରଏ ତାହା ସକାଶେ 
ସେ ପ୍ରସ୍ତୁତ। ମାଂଙ୍କର ସମସ୍ତ ଶକ୍ତି ମଧ୍ଯରେ ମନୂଷ୍ଯର 
ସମସ୍ତ ତୁଟିକୁ ସର୍ବାପେକ୍ଷା ଅଧୁକ ଧୈର୍ଯ୍ୟ ସହ ସେ 
ସହ୍ଯ କରି ଆସିଛନ୍ତି। ଦୟା ଓ ସ୍ଵିତହାସ୍ଯ ସହ ସେ 
ଆମ୍ଭମାନଙ୍କ ପାଖେ ରହିଛନ୍ତି ; ସର୍ବଦା ସାହାଯ୍ଯ କରୁଛନ୍ତି, 
ସହଜରେ ସେ ବିମୁଖ ବା ନିରାଶ ହୁଅନ୍ତି ନାହିଁ, ପୁନଃପୁନଃ 
ବ୍ଯର୍ଥତା ସତ୍ତ୍ଵବ ବି ସମାନ ଭାବରେ ଉତ୍ସାହ ଦେଉଛନ୍ତି। 
ପ୍ରତି ପଦରେ ସେ ଆମ୍ଭମାନଙ୍କ ହାତ ଧରି ନେଇ 
ଚାଲୁଛନ୍ତି, ¬ ତାଙ୍କର ଏକମାତ୍ର ଦାବି : ଆମ୍ଭମାନଙ୍କ ସଂକଳ୍ପ 
ଯେପରି ଏକମୁଖୀ ହୁଏ, ଆମ୍ଭେମାନେ ଯେପରି ହେଉ 
ସରଳ ଓ ଏକନିଷ୍ଠ, କାରଣ ଦ୍ରିଧାଚ଼ିଉ ସେ ସହ୍ଯ କରଚି 
ନାହିଁ, ଚ- ଅଭିନୟ, ଛଳନା, ଆମ୍ପ୍ରତାରଣା, ମିଥ୍ଯାଚ଼ାର 
ତାଙ୍କର ନିର୍ଦ୍ଦୟ ବିଦରପରେ ବ୍ଯକ୍ତ ହୁଏ । ଅଭାବରେ ମାତା, 
ବିପଦରେ ବନ୍ଧୁ, ଧୀର ଆଳସ୍ଯଶୂନ୍ଯ ସଚ୍ରିବ ଓ 
ପଥପ୍ରଦର୍ଶକରୂପେ ସେ ତାଙ୍କର ପ୍ରୋଜ୍ବ୍‌ଳ ହାସ୍ୟରେ ବିଷାଦ, 


୫୩ 


ଅବସାଦ ଓ ଅସ୍ଥିରତାର ସକଳ ମେଘକୁ ଦୂର କରିଦିଅନ୍ତି, 
ତାଙ୍କର ନିତ୍ଯବର୍ଭମାନ ସାହାଯ୍ଯର କଥା ସର୍ବଦା ସ୍ବରଣ 
କରାଇ ଦିଅନ୍ତି ଏବଂ ଅଙ୍ଗୁଳିନିର୍ଦୈଶ କରି ଦେଖାଇ ଦିଅନ୍ତି 
ଚିରପ୍ରକାଶିତ ସୂର୍ଯ୍ୟକିରଣ । ଯେଉଁ ଗଭୀର ନିଚଢଚଚ୍ଛିନ୍ନ 
ପ୍ରେରଣା ଆମ୍ଭମାନଙ୍କୁ ଉର୍ଦ୍ବତନ ପ୍ରକୃତିର ସମଗ୍ରତା ଆଡ଼କୁ 
ପରିଚ଼ାଳିତ କରେ ତାକୁ ତାଙ୍କର ଦୁଢ଼ତା, ଅଚାଞ୍ଚଳତା, 
ଅଧ୍ଯବସାୟ ଦ୍ବାରା ସେ ପୂର୍ଣ୍ଣ କରିଦିଅନ୍ତି। ଅନ୍ୟାନ୍ଯ ଶକ୍ତିର 
ଯାବତୀୟ କାର୍ଯ୍ୟ ସେସବୁର ପୂର୍ଣ୍ଵତା ସକାଶେ ଏହି ଶକ୍ତିକୁହିଁ 
ଅବଲମ୍ବନ କରି ରହିଛି, କାରଣ ସେ ସ୍ୂୂଳ ବାସ୍ତବ 
ଭିରିକ୍‌ ସୁନିଶ୍ଚିତ କରିଦିଅନ୍ତି, ସକଳ ଅଙ୍ଗପ୍ରତ୍ୟଙ୍ଗ ସବିସ୍ତାରରେ 
ପ୍ରସ୍ତଟିତ କରିଦିଅନ୍ତି, ସମଗ୍ର ଇମାରତକୁ ଯେପରି ଗୋଟିଏ 
ଲୌହ କବଚ଼ରେ ଦୂଢ଼ କରିଦି ଅନ୍ତି। 

ଦିବ୍ଯଳନନୀଙ୍କର ଅନ୍ୟାନ୍ୟ ମହାରୁପ ମଧ୍ଯ 
ଅଛି, - କିନ୍ତୁ ସେସବୁକୁ ଅବତରଣ କରାଇବା ଅଧୁକତର 
କଠିନ, ପୃଥ୍ବୀର ଆତ୍ମପୁରୂଷଙ୍କର କ୍ରମବିକାଶରେ ସେମାନେ 
ସେପରି ସ୍ପଷ୍ଟ ଭାବରେ ସମ୍ମୁଖକୁ ଆସି ଛିଡ଼ାହୁଅନ୍ତି ନାହିଁ। 
ତେବେ ସେମାନଙ୍କ ମଧ୍ଯରୁ କେତେଜଣ ଅଛନ୍ତି, 
ଯେଉଁମାନଙ୍କର ଆବିର୍ଭାବ ଅତିମାନସ ସିଦ୍ଧି ସକାଶେ 
ଅପରିହାର୍ଯ୍ୟ। ସର୍ବାପେକ୍ଷା ବେଶୀ ପ୍ରୟୋଜନ ଜଣଙ୍କର, 


୫୪ 


ଯେ ମାଂଙ୍କର ଦୂର୍ଜ୍ଞେୟ, ଦୁର୍ବାର ଆନନ୍ଦର ବିଗ୍ରହ; ସେହି 
ଆନନ୍ଦ ଗୋଟିଏ ଭାଗବତ ପ୍ରେମର ପରମ ପଦରୁ ଉତ୍ସାରିତ, 
କେବଳ ସେହି ଆନନ୍ଦହିଁ ଅତିମାନସ ଚେତନାର ଉଚ୍ଚତମ 
ଉଚ୍ଚତା ଆଉ ଜଡ଼ର ଅଧସ୍ତନ ଗହ୍ରର, ଏହି ଦ୍ମୟର 
ବିଚ୍ଛେଦକୁ ଦୂର କରି ଉଭୟ ମଧ୍ଯରେ ମିଳନର ସେତୁ 
ସ୍ଥାପନ କରିବାକୁ ସକ୍ଷମ। ଏହି ଆନନ୍ଦ ମଧ୍ଯରେ ନିହିତ 
ଅଛି ଗୋଟିଏ ଅନୁପମ ପରମ ଦିବ୍ଯ ଜୀବନର ଗୁପ୍ତ 
ମନ୍ତ୍ର ଆଉ ବର୍ତମାନ ବି ଏହି ଆନନ୍ଦହିଁ ଅନ୍ତରାଳରୁ 
ବିଶ୍ବର ଅନ୍ୟାନ୍ଯ ମହାଶକ୍ତିର କ୍ରିୟାକୁ ଧାରଣ କରି ରହିଛି। 
କିନ୍ତୁ ମନୁଷ୍ୟର ପ୍ରକୃତି ସୀମାବଦ୍ଧ, ଆତ୍ମାଭିମାନୀ, ତମୋ ଗ୍ରସ୍ତ 
ହୋଇଥ୍‌ବାରୁ ଏହିସବୁ ମହତ୍ତର ସତ୍ତାକୁ ଧାରଣ କରିବା 
ଅଥବା ସେସବୁର ବିପୁଳ କ୍ରିୟାବେଗ ସହ୍ୟ କରିବା ତାହାର 
ସାଧ୍ଯାତୀତ । ଯେତେବେଳେ ରୂପାନ୍ତରିତ 
ମନ-ପାଣ- ଦେହରେ ଶକ୍ରିଚତୁଷ୍ଠୟ ତାଙ୍କର ମୁକ୍ତ ସୁସମଞ୍ଜସ 
ଲୀଳା ପ୍ରତିଷ୍ଠିତ କରିବେ କେବଳ ସେତେବେଳେହିଁ ଏହି 
ଅନ୍ଯାନ୍ୟ ବିରଳତର ଶକ୍ତି ପାର୍ଥିବ ଧାରାରେ ନିଜକୁ 
ପ୍ରକାଶିତ କରିପାରିବେ ଏବଂ ସେତେବେଳେହି ଅତିମାନସର 
କ୍ରିୟା ସମ୍ଭବ ହେବ। କାରଣ ମା 'ଙ୍କର ଯାବତୀୟ ବିଗ୍ରହ 
ଯେତେବେଳେ ମା'ଙ୍କ ମଧ୍ଯରେ ଏକତ୍ରିତ ହେବ, ସେମାନଙ୍କ 


୫୫ 


ବିଭିନ୍ନ କିୟା ଯେତେବେଳେ ସାମଞ୍ଜସ୍ଯପୂର୍ଣ୍ଣ ଏଁକ୍ଯରେ 
ପରିଣତ ହେବ ଓ ମାଙ୍କ ମଧ୍ଯରେ ସେମାନଙ୍କ ଅତିମାନସ 
ଦେବସ୍ଵରୂପରେ ଉନ୍ନୀତ ହେବ, ସେତେବେଳେ ମା 
ଅତିମାନସ ମହାଶକ୍ତିରୂପେ ପ୍ରକଟିତ ହେବେ ଏବଂ ତାଙ୍କର 
ଲୋକାତୀତ ଜ୍ୟୋତିଃପ୍ରବାହକୁ ସେସବୁର ଅନିର୍ବଚ଼ନୀୟ 
ଅଲକ୍ଷ୍ୟ ଆୟତନରୁ ଉତାରି ଆଣି ଏହିଠାରେ ଢାଳିଦେବେ। 
ଆଉ ସେତେବେଳେ ମାନବପ୍ରକୃତି ସକିୟ ଦିବ୍ୟ ପ୍ରକୃତିରେ 
ପରିଣତ ହୋଇପାରିବ) କାରଣ ସେତେବେଳେ 
ଅତିମାନସର ଯେ ସତ୍ୟଚ଼େତନା ଓ ସତ୍ୟ-ଶକ୍ତି, ସେସବୁର 
ମୂଳଧାରାଗୁଡ଼ିକ ତନ୍ତ୍ରୀ ପରି ଏକସଙ୍ଗରେ ଯୁକ୍ତ ହେବ, 
ଜୀବନର ବୀଣା ଅନନ୍ତଙ୍କ ଛନ୍ଦସକଳକୁ ଧରିବାକୁ ଯୋଗ୍ୟ 
ହେବ। 

ଯଦି ତୁମେ ଏହି ରୂପାନ୍ତର କାମନା କର ତେବେ 
ମା ଓ ମା'ଙ୍କର ଶକ୍ତିସକଳର ହାତରେ ଅକୁଣ୍ଢଠିତ ଭାବରେ 
ଅବାଧରେ ନିଜକୁ ସମର୍ପଣ କର, ତୁମ ଭିତରେ ନିବିଘ୍ନରେ 
ତାଙ୍କୁ କାର୍ଯ୍ୟ କରିବାକୁ ଦିଅ। ଏହି ତିନୋଟି ଜିନିଷ 
ତୂମ ସକାଶେ ପ୍ରୟୋଜନ - ଚେତନା, ନମନୀୟତା, 
ନିଃଶେଷରେ ସମର୍ପଣ। ତୁମକୁ ମନରେ, ଅନ୍ତରାତ୍ମାରେ, 
ହୃଦୟରେ, ପ୍ରାଣରେ, ଏପରିକି ଦେହର ପ୍ରତି କୋଷାଣୁରେ 


୫୬ 


ବି ସଚ଼େତନ ହେବାକ୍ର ହେବ; ମା ଏବଂ ମା ”'ଙ୍କର 
ଶକ୍ତିସକଳ ଏବଂ ସେମାନଙ୍କ କ୍ରିୟା ସମ୍ବନ୍ଧରେ ସଜାଗ 
ହେବାକୁ ହେବ । ସେ ତୂମର ତାମସିକତା, ତୂମର ଅଚ଼େତନ 
ଅଙ୍ଗସକଳ ଓ ଅବସ୍ଥା ଭିତରେ ବି କାର୍ଯ୍ୟ କରିପାରନ୍ତି 
ଏବଂ କରନ୍ତି ବିଠ ତଥାପି ସେହି ଜିନିଷ ହେଲା ଗୋଟିଏ 
ପ୍ରକାରର ଏବଂ ତୁମେ ଯେତେବେଳେ ତାଙ୍କ ସଙ୍ଗରେ 
ଜୀବନ୍ତ ଜାଗ୍ରତ ସଂଯୋଗ ସ୍ଥାପନ କର ସେହି ଜିନିଷ 
ହୁଏ ଅନ୍ୟ ପ୍ରକାରର। ମାଂଙ୍କର ସ୍ପର୍ଶ ନିକଟରେ ତୂମର 
ସମଗ୍ର ପ୍ରକୃତି ଯେପରି ନମନୀୟ ହୁଏ, ଆମ୍ମସର୍ବସ୍ଵ 
ଅବୋଧ ମନ ଯେପରି ପ୍ରଶ୍ନ କରେ, ସଂଶୟ କରେ, 
ତର୍କ କରେ ଏବଂ ନିଜର ଜ୍ଞାନଲାଭ ଓ ପରିବର୍ରନରେ 
ନିଜେହି ବିରୋଧୀ ହୁଏ, ସେହିପରି ଯେପରି ନ ହୂଏ ; 
ମନୁଷ୍ଯ ମଧ୍ୟରେ ତାହାର ପ୍ରାଣ ଯେପରି ପ୍ରବୃତ୍ତି ଉପରେ 
ଜୋର୍‌ କରି ଚାଲେ, ନିଜର ଉଦ୍ଦଣ୍ଡ ବାସନା ଓ ଦୁଷ୍ଟ 
ସଂକଳ୍ପକୁ ସକଳ ପ୍ରକାର ଭାଗବତ ପ୍ରଭାବ ବିରୁଦ୍ଧରେ 
ଯେପରି ସର୍ବଦା ସ୍ଥାପନ କରେ, ସେହିପରି ଯେପରି 
ନ ହୁଏ ; ପୁଣି ମନୁଷ୍ଯର ଶାରୀରଚେତନା କ୍ଷୁଦ୍ରତା ମଧ୍ଯରେ, 
ଅନ୍ଧକାର ମଧ୍ଯରେ, ନିଜର ସୁଖଭୋଗରେ ଯେପରି ଏକାନ୍ତ 
ଆସକ୍ତ ହୋଇପଡ଼େ, ଯେଉଁ ପ୍ରତ୍ୟେକ ସ୍ପର୍ଶ ଦ୍ବାରା ତାହାର 


୫୭ 


କା ୬୮୩ 


ଅନ୍ତଃଶୂନ୍ଯ ଧରାବନ୍ଧା ନିତ୍ଯନୈମିରଭିକତା, ଜଡ଼ତାଯୁକ୍ତ 
ଆଳସ୍ୟ ଓ ନିଶ୍ଚେତନ ସୁପ୍ତିରେ ବ୍ୟାଘାତ ଘଟେ, ସେହି 
ସକଳ ବିରୁଦ୍ଧରେ ପାଟି କରିଉଠେ, ଅକ୍ଷମତା, ଜଡ଼ତା, 
ତାମସିକତାର ଦୁର୍ଗ ମଧ୍ଯରେ ନିଜକୁ ସୁରକ୍ଷିତ କରି ରଖେ, 
ସେପରି ଯେପରି ନ ହୁଏ। ତୁମ ଆନ୍ତର ଓ ବାହ୍ଯ 
ସତ୍ତାର ନିଃଶେଷ ସମର୍ପଣ ତୁମ ଆଧାରର ପ୍ରତି ଅଙ୍ଗରେ 
ଯେପରି ସହଜ ନମନୀୟତା ଆଣିଦିଏ। ଯେତେହି ଉର୍ତ୍ଧରୁୂ 
ନିମ୍ନାଭିମୁଖୀ ପ୍ରବାହିତ ଜ୍ଞାନ, ଜ୍ଯୋତିଃ, ଶକ୍ତି, ସୌନ୍ଦର୍ଯ୍ୟ 
ଓ ସୂଷମା ଆଡ଼କୁ ତୁମେ ନିଜକୁ କ୍ରମାଗତ ଉନ୍ଜୀଳିତ 
କରିବ, ସେତେହିଁ ତୁମର ଚେତନା ତୁମ ମଧ୍ୟରେ ସର୍ବତ୍ର 
ଜାଗ୍ରତ ହେବ। ଏପରିକି ଶରୀର ପର୍ଯ୍ଯନ୍ତ ଜାଗ୍ରତ ହେବ 
ଏବଂ ଶରୀରର ଚେତନା ଆଉ ଅନ୍ତର୍ଗୂଢ଼ ହୋଇ ରହିବ 
ନାହିଁହଁ ଅତିମାନସର ଲୋକୋତ୍ତର ଚୈତନ୍ୟମୟୀ ଶକ୍ତି 
ସଙ୍ଗେ ତାହା ଯୁକ୍ତ ହେବ, ଅନୁଭବ କରିବ ଯେ ଏହି 
ଶକ୍ତିର ପ୍ରବାହ ଉର୍ଦ୍ଧରୂ, ଅଧଃରୂକ ଚାରି ଦିଗରୁ ତାହାକୁ 
ଓତପ୍ରୋତ ପରିପ୍ଲତ୍ କରୁଛି, ଏକ ପରମ ପ୍ରେମ ଓ 
ଆନନ୍ଦରେ ସେ ପୁଲକିତ ହେଉଛି। 

କିନ୍ତୁ ସାବଧାନ, ତୁମର କ୍ଷୁଦ୍ର ପାର୍ଥିବ ମନରେ 
ଭାଗବତୀ ଜନନୀଙ୍କୁ ବୁଝିବାକୁ ବା ବିଚ଼ାର କରିବାକୁ 


୫୮ 


ଚେଷ୍ଟାକର ନାହି। ଯେଉଁସବୁ ବସ୍ତୁ ସ୍ଵୀୟ ସୀମାର ଅତୀତ, 
ସେସବୁକୁ ମନ ନିଜର ଛାଞ୍ଚର ଓ ଛନ୍ଦର, ସଙ୍କୀଣ୍ତ 
ଯୁକ୍ତି ଓ ଭ୍ରମପୂର୍ଣ୍ଣ ଧାରଣାର, ପ୍ରବଳ ଅତଳ ଅଜ୍ଞାନର, 
ତୂଚ୍ଚ ଆତ୍ମମ୍ଭରୀ ଜ୍ଞାନର ଅନୁଗତ କରି ରଖିବାକୁ ଚାହେଁ। 
ମନୁଷ୍ଯର ଅର୍ଦଧାଲୋକିତ ଅନ୍ଧକାରର କାରାଗାରରେ ଆବଦ୍ଧ 
ଯେଉଁ ମନ, ତାହା ପକ୍ଷରେ ଭାଗବତୀ ଶକ୍ତିଙ୍କର ଅବାଧ 
ବହୁମୁଖୀ ଗତି ଅନୂସରଣ କରିବା ସମ୍ଭବ ନୁହେଁ। ତାଙ୍କ 
ଦୃଷ୍ଟି ଓ କ୍ରିୟାର କ୍ଷିପ୍ରତା ଓ ଜଟିଳତା ମନର ପ୍ରତିପଦରେ 
ସ୍ବଳନଶୀଳ ଧାରଣସାମର୍ଥ୍ୟକୁ ବ୍ୟାହତ କରି ଧାଉଁଛି। ମନର 
ଗତିର ମାପରେ ମାଂ'ଙ୍କ ଗତିର ମାପ ହୁଏ ନାହିଁ। ମା ଙ୍କର 
ବହୁଧା ବିଭିନ୍ନ ରୂପର ବାରଂବାର ପରିବର୍ଭନ, ବିଭିନ୍ନ 
ଛନ୍ଦର ବିଧ୍ଵଂସ ଓ ଗଠନ, ତାଙ୍କ ଗତିବେଗର କ୍ଷିପ୍ରତା 
ଓ ହ୍ରାସ, ନାନା ବ୍ଯକ୍ତିର ନାନା ସମସ୍ଯାର ନାନା 
ଭାବରେ ମୀମାଂସା, ବର୍ତମାନ ଗୋଟିଏ ସୂତ ଧରି ଚାଲିବା, 
ପରେ ତାକୁ ପରିତ୍ଯାଗ କରି ଅନ୍ୟ ସୂତ୍ରକୁ ଧରିବା, 
ପୁଣି ସକଳ ସୂତ୍ରକୂ ଏକ ସଙ୍ଗରେ ମିଳାଇ ଧରିବା, 
ଏହିସବୁରେ ମନ ବିଭ୍ରାନ୍ତ ହୋଇପଡ଼େ। ସେ ହୃଦୟଙ୍ଗମ 
କରିବାକୁ ଚାହେଁ ନାହିଁ ବା କରିପାରେ ନାହିଁ କିପରି 
ସେହି ଅଖଣ୍ଡ ଦିବ୍ୟଶକ୍ତି ଅଜ୍ଞାନତାର ଗହନତାକୁ ଭେଦ 
କରି ଆବର୍ରାକାରରେ ଉର୍ଦ୍ଧକୁ ଏକ ପରାପୂ୍ଵର ଜ୍ୟୋତିଃ 


୫୯ 


ଆଡ଼କୁ ବେଗରେ ଧାଉଁଛନ୍ତି। ବରଂ ତାଙ୍କ ଆଡ଼କୁ ତୁମର 
ଅନ୍ତର ଖୋଲିଧର ଏବଂ ତୂମର ଅନ୍ତରାତ୍ମାର ଧାରାରେ 
ଯଦି ତାଙ୍କୁ ଅନୁଭବ କର, ଅନ୍ତରାମ୍ମାର ଦୃଷ୍ଟିରେ ଯଦି 
ତାଙ୍କୁ ଦେଖ ତେବେ ତାହାହିଁ ଯଥେଷ୍ଟ। ସେହି ଏକହିଁ 
ବସ୍ତୁ ସତ୍ୟର ଆହ୍ବାନରେ ସରଳ ଓ ସାକ୍ଷାତ୍‌ ଭାବରେ 
ଉତ୍ତର ଦେଇପାରେ। ମା” ସେତେବେଳେ ନିଜେହି ତୂମର 
ମନ-ପ୍ରାଣ-ହୃଦୟକୁ, ଏପରିକି ଶାରୀର ଚେତନା ପର୍ଯ୍ୟନ୍ତ 
ସେସବୁର ଚୈତ୍ଯସତ୍ତା ସାହାଯ୍ୟରେ ପ୍ରଦୀପ୍ତ କରିବେ, 
ସେସବୁର ପାଖରେ ନିଜର କର୍ମଧାରା ଏବଂ ପ୍ରକୃତିକୁ 
ବ୍ୟକ୍ତ କରିବେ। 

ସର୍ବଶକ୍ତିମତ୍ତା ଓ ସର୍ବଜ୍ଞତା ସମ୍ବନ୍ଧରେ ଆମ୍ଭମାନଙ୍କର 
ଯେଉଁ ଅତି ସ୍ଥୂଳ ଓ ଏକେବାରେ ବାହ୍ଯ ଧାରଣା ଅଛି, 
ତଦନୁସାରେ ଯେ ଭାଗବତୀ ଶକ୍ତିଙ୍କୁ କାର୍ଯ୍ୟ କରିବାକୁ 
ହେବ,-- ଅବୋଧ ମନର ଏହି ଭ୍ରାନ୍ତ ଦାବିରୂ ନିଜକୁ 
ମୁକ୍ତ ରଖିବାକୁ ହେବ। ଆମ୍ଭମାନଙ୍କର ପାର୍ଥିବ ମନ କୌଣସି 
ଏକ ଆଶ୍ଚର୍ଯ୍ୟଜନକ ଶକ୍ତି, ସହଜ ସଫଳତା, ଭାସ୍ଵର 
ଏଶ୍ଵର୍ଯ୍ୟ ଦ୍ବାରା ପ୍ରତିପଦରେ ଚମକ୍ର୍ରତ ହେବାକୁ ଚାହେ, 
ନଚ଼େତ୍‌ ଏଠାରେ ଭଗବାନ ଅଛନ୍ତି ବୋଲି ସେ ବିଶ୍ଧାସ 
କରିପାରେ ନାହିଁ। ମା” ଅଜ୍ଞାନତାର କ୍ଷେତ୍ରରେ ଅଜ୍ଞାନତାର 
ସଙ୍ଗେ କାର୍ଯ୍ୟ କରୁଛତନ୍ତିଃ କେବଳ ଯେ ମାଂ ଅଜ୍ଞାନତାର 


୬୦ 


ଉର୍ଦ୍ଧରେ ଅଛନ୍ତି ତାହା ନୁହେଁ, ସେ ତାହା ମଧ୍ଯରେ ବି 
ଉତରି ଆସିଛନ୍ତି। ତାଙ୍କ ଜ୍ଞାନ ଓ ଶକ୍ତିର କେତେକ 
ଅଂଶ ସେ ଖୋଲି ଧରିଛନ୍ତି। ଆଉ କେତେକ ଅଂଶ 
ଆବୁତ କରି ରଖିଛନ୍ତି ଅନେକ ସମୟରେ ଏହି ଜ୍ଞାନ 
ଓ ଶକ୍ତିକୁ ତାଙ୍କର ଯନ୍ତ୍ର ଓ ବିଭୂତିମାନଙ୍କଠାରୁ ବି ସେ 
ଲୁଚ଼ାଇ ରଖନ୍ତି ଏବଂ ଜିଜ୍ଞାସୁ ମନ, ଉର୍ଵୁମୁଖୀ ଚୈତ୍ୟସରା, 
ଯୁଦ୍ଧରତ ପ୍ରାଣ, ପାଶବଦ୍ଧ ଓ ବ୍ୟାଥାକ୍ଳିଷ୍ଟ ସ୍ଥୂଳ ପ୍ରକୃତିକୁ 
ରୂପାନ୍ତରିତ କରିବା ସକାଶେ ସେ ସେମାନଙ୍କର ପଥ 
ଅନୁସରଣ କରି ଚାଲନ୍ତି। ଏପରିସବୁ ବିଧ୍ବ୍ଯବସ୍ଥା ଅଛି, 
ଯାହାକୁ ପରମା ଇଚ୍ଛାଶକ୍ତି ସ୍ଥିର କରି ଦେଇଛନ୍ତି, ଏପରିସବୁ 
ଜଟିଳ ଗ୍ରନ୍ଥି ଅଛି ଯାହାକୁ ଧୀରେ ଧୀରେ ଖୋଲିବାକୁ 
ହେବ, ସେସବୁକୁ ହଠାତ୍‌ କାଟି ପକାଇଲେ ଚଳିବ ନାହିଁ। 
ଏହି କ୍ରମବିକାଶଶୀଳ ପାର୍ଥିବ ପ୍ରକୃତି ଅସୁର ଓ ରାକ୍ଷସଙ୍କ 
କବଳରେ ରହିଛି, ବହୁ ଦିନରୁ ସେମାନଙ୍କ ଅଧୁକୃତ 
ରାଜ୍ଯ ଓ କ୍ଷେତ୍ରକୁ ସେମାନଙ୍କ ଦାବିର ସର୍ତାନୁସାରେ 
ଜୟ କରିବାକୁ ହେବ। ଯଦି ଆମ୍ଭମାନଙ୍କର ଅନ୍ତରସ୍ଥିତ 
ମାନବ-ସତ୍ତାକୁ ନିଜର ସୀମା ଅତିକ୍ରମ କରିବାକୁ ହୁଏ, 
ତେବେ ତାହାକୁ ଧୀରେ ଧୀରେ ପରିଚା଼ାଳିତ କରିବାକୁ 
ହେବ, ତାହାକୁ କ୍ରମଶଃ ପ୍ରସ୍ତୃତ କରି ଗଢ଼ିବାକୁ ହେବ। 
କାରଣ ସେ ଏତେ ଦୁର୍ବଳ, ଏତେ ତମୋଗ୍ରସ୍ତ ଯେ 


୬୧ 


ତାକୁ ହଠାତ୍‌ ତାଂର ବହୁ ଉର୍ଧ୍ବର ଏକ ଆୟତନରେ 
ଉଠାଇ ଧରିହେବ ନାହିଁ। ଭାଗବତ ଚେତନା ଓ ଶକ୍ତି 
ସର୍ବଦା ଏଠାରେ ରହିଛନ୍ତି, ସାଧନାର ଅବସ୍ଥାନୁସାରେ 
ଯେତେବେଳେ ଯାହା ଦରକାର ଠିକ୍‌ ସେହି ବସ୍ତୁ କରୁଛନ୍ତି। 
ସର୍ବଦା ଯଥାନିର୍ଦିଷ୍ଟ ପଦକ୍ଷେପରେ ଅଗ୍ରସର ହେଉଛନ୍ତି, 
ଭବିଷ୍ଯତ୍‌ ପୂର୍ଣ୍ଣତାକୁ ବର୍ଭମାନର ଅପୂର୍ଣ୍ଣତା ମଧ୍ଯରେ ଗଢ଼ୁଛନ୍ତି ; 
ତେବେ, କେବଳ ଯେତେବେଳେ ତୁମ ମଧ୍ୟରେ ଅତିମାନସ 
ଉତରି ଆସିବ ସେତେବେଳେ ଅତିମାନସ ଶକ୍ତିରୂପେ 
ଅତିମାନସ ପ୍ରକୃତି ଉପରେ ସେ ସାକ୍ଷାତ୍‌ଭାବରେ କାର୍ଯ୍ୟ 
କରି ପାରିବେ। ତୂମେ ଯଦି. ତୁମର ମନକୁ ଅନୁସରଣ 
କରିଚ଼ାଲ, ତେବେ ମା” ତୁମ ସମ୍ମୁଖରେ ଆସି ଆ ବିଭୁଁତ 
ହେଲେ ବି ତାଙ୍କୁ ତୁମେ ଚିହ୍ନି ପାରିବ ନାହି। ତୁମର 
ଅନ୍ତଃପୁରୁଷଙ୍କୁ ଅନୁସରଣ କର, ମନକୁ ଅନୁସରଣ କର 
ନାହିଁ; ତୁମ ଅନ୍ତଃପୁରୂଷହିଁ ସତ୍ୟ ଆହ୍ବାନର ଉତ୍ତର ଦିଏ, 
ତୂମ ମନ ବାହ୍ୟ ରୂପରେ ଅଭିଭୂତ ହୋଇପଡ଼େ ; ଭାଗବତୀ 
ଶକ୍ତି ଉପରେ ବିଶ୍ବାସ ରଖ, ସେ ତୁମର ଅନ୍ତରର 
ଦେବୋଚ୍ରିତ ଉପାଦାନସକଳକୁ ମୁକ୍ତ କରିଦେବେ ଏବଂ 
ସବୁକିଛିକୁ ଭାଗବତୀ ପ୍ରକୃତିର ଅଭିଦ୍ଯକ୍ତିରୂପେ 
ଗଢ଼ିତୋଳିବେ। 

ଅତିମାନସ ରୂପାନ୍ତର ନିୟତିନିର୍ଦିଷ୍ଟ ହୋଇଛି, ପାର୍ଥିବ 


୬୨ 


ଚେତନାର କ୍ରମବିବର୍ତନରେ ତାହା ହେବା ଅନିବାର୍ଯ୍ୟ । 
କାରଣ ଏହି ଚେତନାର ଉର୍ତ୍ବଧମୁଖୀ ଗତି ଶେଷ ହୋଇ 
ନାହିଁ ମନ ତାହାର ସର୍ବୋଚ୍ଚ ଶିଖର ନୁହେଁ। କିନ୍ତୁ 
ଏହି ପରିବର୍ତନ ଯଜ୍ଜାରା ଆସିପାରେ, ରୂପଗ୍ରହଣ କରିପାରେ 
ଏବଂ ଚିରସ୍ଥାୟୀ ହୋଇପାରେ, ସେଥ୍‌ପାଇଁ ପ୍ରୟୋଜନ 
ହେଲା ପ୍ରଥମରେ ନିମ୍ବରୁ ଆବାହନ ଏବଂ ସେହି ସଙ୍ଗେ 
ଉର୍ଵ୍ବରୁ ଜ୍ୟୋତିଃ ଯେତେବେଳେ ଆସି ପ୍ରକଟ ହୁଏ, 
ସେତେବେଳେ ତାକୁ ଅସ୍ଵୀକାର ନ କରି ସ୍ଵୀକାର କରିବାର 
ଦୃଢ଼ ସଂକଳ୍ପ ଆଉ ବି ପ୍ରୟୋଜନ ହେଲା ଉପରୁ 
ଭଗବାନଙ୍କର ଅନୁମତି। ଯେଉଁ ଶକ୍ତି ଉର୍ଦ୍ଧର ଅନୁମତି 
ଏବଂ ନିମ୍ନର ଆବାହନ, ଏ ଦ୍ରଇର ମଧ୍ୟବର୍ତୀ ହୋଇ 
ଉଭୟର ଆଦାନପ୍ରଦାନ ଘଟାଏ ତାହାହିଁ ଭାଗବତୀ 
ଜନନୀଙ୍କର ସତ୍ତା ଓ ଶକ୍ତି। କୌଣସି ମାନୂଷୀ ପ୍ରୟାସ 
ବା ତପସ୍ୟା ନୁହେଁ, କେବଳ ମାଂଙ୍କର ଶକ୍ତିହିଁ ଆବରଣ 
ଛିନ୍ନ କରିଦେଇ ପାରେ, ଆଧାରକୁ ଗଢ଼ିପାରେ ; ଏହି 
ତମିସ୍ରା, ମିଥ୍ଯା, ମୃତ୍ଯୁ ଓ ବେଦନାପୂର୍ଣ୍ଣ ଜଗତରେ ଉତାରି 
ଆଣିପାରେ ସତ୍ଯ, ଜ୍ୟୋତିଃ, ଦିବ୍ୟଜୀବନ ଏବଂ ଅମର 
ଆନନ୍ଦ। 


ବ୍ଝାଂ 
୬୩ 


ର୍ଥ 


ଦୁର୍ଗା ସ୍ତେ ତ୍ର 


ଶ୍ରୀଅରବିନ୍ଦ 


ଦୁର୍ଗା ସ୍ତେତ୍ର 


ମାତଃ ଦୁର୍ଗେ ! ସିଂହବାହିନି ସର୍ବଶକ୍ତିଦା ୟିନି 
ମାତଃ ଶିବପ୍ରିୟେ। ତୋର ଭଶକ୍ତ୍ଯଂଶଜାତ 
ଆମ୍ଭେମାନେ ଭାରତବର୍ଷର ଯୁବକଗଣ ତୋର 
ମନ୍ଦିରରେ ଆସୀନ, ପ୍ରାର୍ଥନା କରୁଛୁ ¬ ଶୁଣ, ମାତଃ ! 
ଏହି ଭାରତବର୍ଷେ ଆବିର୍ଭୂତ ହୁଅ, ପ୍ରକାଶ ହୁଅ। 


ମାତଃ ଦୁର୍ଗେ! ଯୁଗେ ଯୁଗେ ମାନବ 
ଶରୀରରେ ଅବତୀର୍ଣ୍ଣ ହୋଇ ଜନ୍ମେ ଜନ୍ମେ ତୋରହି 
କାର୍ଯ୍ୟ କରି ତୋ ଆନନ୍ଦଧାମରେ ଫେରିଯାଉ। 
ଏଥର ବି ଜନ୍ମ ହୋଇ ତୋହରି କାର୍ଯ୍ୟରେହିଁ 
ଆମ୍ଭେମାନେ ବ୍ରତୀ, ଶୁଣ, ମାତଃ! ଏହି 


ଭାରତବର୍ଷେ ଆବିର୍ଭୁତ ହୁଅ, ସହାୟ ହୁଅ । 


୧ 


ଦୁର୍ଗାସ୍ତୋତ୍ର 


ମାତଃ ଦୁର୍ଗେ ! ସିଂହବାହିନି, 
ଦ୍ରିଶୂଳଧାରିଣି, ବର୍ମଚ“ଆବୃତ¬ସୁନ୍ଦର ଶରୀରେ, 
ମାତଃ ଜୟଦାୟିନି! ତୋ ପ୍ରତୀକ୍ଷାରେ ଭାରତ 
ରହିଅଛି, ତୋର ସେହି ମଙ୍ଗଳମୟୀ ମୂର୍ରି ଦେଖିବାକୁ 
ଉତ୍ସକ, ଶୁଣ, ମାତଃ ! ଏହି ଭାରତବର୍ଷେ ଆ ବିର୍ଭୂତ 
ହୁଅ, ପ୍ରକାଶ ହୁଅ। 


ମାତଃ ଦୁର୍ଗେ ! ବଳଦାୟିନି, ପ୍ରେମଦାୟିନି, 
ଜ୍ଞାନଦାୟିନି, ଶକ୍ତିସ୍ବରୂପିଣିଏ। ଭୀମେ, ସୌମ୍ୟ 
ରୌଦ୍ରଂରୂପିଣି ଜୀବନ ସଂଗ୍ରାମେ, ଭାରତ 
ସଂଗ୍ରାମେ ତୋର ପ୍ରେରିତ ଯୋଦ୍ଧା ଆମ୍ଭେମାନେ; 
ଦିଅ ମା ! ପ୍ରାଣେ, ମନେ ଅସୁରର ଶକ୍ତି, ଅସୁରର 
ଉଦ୍ଯମ୍ଚ ଦିଅ, ମା! ହୃଦୟରେ, ବଦ୍ଧିରେ 
ଦେବଚରିତ୍ର, ଦେବଜ୍ଞାନ। 


୨ 


ଦୁର୍ଗାସ୍ତୋତ୍ର 


ମାତଃ ଦୁର୍ଗେ ! ଜଗତ୍‌ଶ୍ରେଷ୍ଠ ଭାରତଜାତି 
ନିବିଡ଼ ତିମିରରେ ଆଚ୍ଛନ୍ନ ଥ୍‌ଲା। ତୁହି ମାତଃ ! 
ଗଗନପ୍ରାନ୍ତରେ ଅଳ୍ର ଅ୯କ୍ର ଉଦୟ ହେଉଛୁ, ତୋର 
ସ୍ଵର୍ଗୀୟ ଶରୀରର ତିମିରବିନାଶିନୀ ଆଭାରେ ଉଷାର 
ପ୍ରକାଶ ହେଲା। ଆଲୋକ ବିସ୍ତାର କର, ମାତଃ ! 
ତିମିର ବିନାଶ କର । 


ମାତଃ ଦୁର୍ଗେ ! ଶ୍ୟାମଳା, ସର୍ବସୌନ୍ଦର୍ଯ୍ୟ-- 
ଅଳଂକୃତା, ଜ୍ଞାନ-ପ୍ରେମ-ଂ ଶକ୍ତିର ଆଧାର ଭାରତ 
ଭୂମି ତୋର ବିଭୁତି, ଆଜି ପର୍ଯ୍ୟନ୍ତ ଶକ୍ତିସଂହରଣରେ 
ଆତ୍ମଗୋପନ କରିଥ୍‌ଲା। ଆଗତ ସେହି ଯୁଗ, 
ଆଗତ ସେହି ଦିନ ଯେତେବେଳେ ସମଗ୍ର ବିଶ୍ଵର 
ଭାର ସ୍କନ୍ଧରେ ବହନ କରି ଭାରତ ଜନନୀ ଉଠୁଅଛି। 
ଆସ, ମାତଃ ! ପ୍ରକାଶ ହ୍ରଅ। 


୩ 


ଦୁର୍ଗାସ୍ତୋତ୍ର 


ମାତଃ ଦୁର୍ଗେ ! ତୋର ସନ୍ତାନ ଆମ୍ଭେମାନେ, 
ତୋ ପ୍ରସାଦରେ, ତୋ ପ୍ରଭାବରେ ମହତ୍‌ କାର୍ଯ୍ୟ, 
ମହତ୍‌ ଭାବର ଉପଯୁକ୍ତ ହେଉ। ହେ ମାତଃ ! 
ବିନାଶ କର କ୍ଷୁଦ୍ରତା, ବିନାଶ କର ସ୍ବାର୍ଥ, ବିନାଶ 
କର ଭୟ। 

ମାତଃ ଦୁର୍ଗେ ! କାଳୀରୂପିଣି, ନୂମୁଣ୍ଡମାଳିନି, 
ଦିଗମ୍ବରେ, କୃପାଣପାଣିଦେବି, ଅସୁରବିନାଶିନି ! 
କ୍ରରନିନାଦରେ ଅନ୍ତଃସ୍ଥ ରିପୁ ବିନାଶ କର, ଗୋଟିଏ 
ବି ଯେପରି ଆମ୍ଭମାନଙ୍କ ମଧ୍ୟରେ ଜୀବିତ ରହି 
ନ ପାରେ, ବିମଳ, ନିର୍ମଳ ଯେପରି ହେଉ, 
ଏହି ପ୍ରାର୍ଥନା ମାତଃ ! ପ୍ରକାଶ ହ୍ରଅ । 

ମାତଃ ଦୁର୍ଗେ ! ସ୍ଵାର୍ଥ ଭୟ, କ୍ଷୁଦ୍ରାଶୟତାରେ 
ମ୍ରିୟମାଣ ଭାରତ। ହେ ମାତଃ! ଆମ୍ଭମାନଙ୍କୁ 
ମହତ୍‌ କର, ମହତ୍‌ ପ୍ରୟାସୀ କର, ଉଦାରଚେତା 


୪ 


ଦୁର୍ଗାସ୍ତୋତ୍ର 


କର, ସତ୍ଯ ସଙ୍କକ୍ର କର, ଯେପରି ଆଉ ଅକଳ୍ରାଶୀ, 
ନିଶ୍ଚେଷ୍ଟ, ଅଳସ, ଭୟଭୀତ ନ ହେଉ । 
ମାତଃ ଦୁର୍ଗେ! ଯୋଗଶକ୍ତି ବିସ୍ତାର କର, 
ଆମେହିଁ ତୋର ପ୍ରିୟ ଆର୍ଯ୍ୟ ସନ୍ତାନ, ଆମ୍ଭମାନଙ୍କ 
ମଧ୍ଯରେ ଲୁପ୍ତଶିକ୍ଷା, ଚରିତ୍ର, ମେଧାଶକ୍ତି, ଶ୍ରଦ୍ଧା, 
ଭକ୍ତି, ତପସ୍ଯା, ବହ୍ମଚର୍ଯ୍ୟକ ସତ୍ଯଜ୍ଞାନ ବିକାଶ 
କରି ଜଗତରେ ବିତରଣ କର। ମାନବ ସହାୟେ 
ଦୁର୍ଗତିନାଶିନି ଜଗଦମ୍ବେ ! ପ୍ରକାଶ ହୁଅ । 
ମାତଃ ଦୁର୍ଗେ! ଅନ୍ତଃସ୍ଥରିପୂ ସଂହାର 
କରି ବାହାରର ବାଧାବିଘ୍ନ ନିର୍ମୂଳ କର । ବଳଶାଳୀ, 
ପରାକ୍ରମୀ, ଉନ୍ନତଚେତା ଆର୍ଯ୍ୟଜାତି ଭାରତର 
ପବିତ୍ର କାନନେ, ଉର୍ବର କ୍ଷେତ୍ରେ ଗଗନ ସହଚର 
ପର୍ବତ ତଳେ, ପୂତସଲିଳା ନଦୀତୀରେ ଏକତା, 
ପ୍ରେମ, ସତ୍ଯ, ଶକ୍ତି, ଶିଳ୍ପକ ସାହିତ୍ଯ, ବିକ୍ରମ, 


୫ 


ଦୁର୍ଗାସ୍ତୋତ୍ର 


ଜ୍ଞାନରେ ଶ୍ରେଷ୍ଠ ହୋଇ ନିବାସ କରୂ, ମାତୃଚରଣରେ 
ଏହାହିଁ ପ୍ରାର୍ଥନା, ପ୍ରକାଶ ହୁଅ। 

ମାତଃ ଦୁର୍ଗେ ! ଆମ୍ଭମାନଙ୍କ ମଧ୍ଯରେ ଯୋଗ 
ବଳରେ ପ୍ରବେଶ କର । ଆମ୍ଭେମାନେ ହୋଇ ଉଠିବୁ 
ତୋର ଯନ୍ତ୍ରକ ଅଶୁଭବିନାଶୀ ତରବାରି, 
ଅଜ୍ଞାନତିମିରବିନାଶୀ ପ୍ରଦୀପ, ହେ ମାତଃ ! ଭାରତର 
ଯୁବକଗଣଙ୍କର ଏହି ବାସନା ପୂର୍ଣ୍ଣ କର। ଯନ୍ତ୍ରୀ 
ହୋଇ ଯନ୍ତ୍ର ଚଳାଅ, ଅଶୁଭହନ୍ତୀ ହୋଇ ତରବାରି 
ଘୂରାଅ, ଜ୍ଞାନଦୀପ୍ତି ପ୍ରକାଶିନୀ ହୋଇ ପ୍ରଦୀପ 
ଧର; ପ୍ରକାଶ ହରୁଅ। 

ମାତଃ ଦୁର୍ଗେ। ତୋତେ ପାଇଲେ ଆଉ 
ବିସର୍ଜନ କରିବୁ ନାହି, ଶ୍ରଦ୍ଧା- ଭକ୍ତି- ପ୍ରେମର 
ଡୋରରେ ବାନ୍ଧି ରଖିବୁ। ଆସ ମାତଃ ! ଆମ୍ଭମାନଙ୍କ 
ମନ-ପ୍ରାଣ ଶରୀରରେ ପ୍ରକାଶ ହୁଅ। 


5୬ 


ଦୁର୍ଗାସ୍ତୋତ୍ର 


ବୀରମାର୍ଗପ୍ରଦର୍ଶିନିନ ଆସ ! ଆଉ ବିସର୍ଜନ 
କରିବୁ ନାହିଁ। ଆମ୍ଭମାନଙ୍କ ସମଗ୍ର ଜୀବନ ହେଉ 
ନିରବଚ୍ଛିନ୍ନ ଦୁର୍ଗାପୂଜା, ଆମ୍ଭମାନଙ୍କ ସକଳ କାର୍ଯ୍ୟ 
ଅବିରତ ପବିତ୍ର ପ୍ରେମମୟ ଶକ୍ତିମୟ ମାତୃସେବାବ୍ରତ 
ହେଉ, ଏହାହି ପ୍ରାର୍ଥନା, ମାତଃ!/ ଭାରତରେ 
ଆବିର୍ଭୂତ ହୁଅ, ପ୍ରକାଶ ହୁଅ । 


ବ୍ଡ) 


ଦୁର୍ଗାସ୍ତୋତ୍ର 


( ଶ୍ରୀଅରବିନ୍ଦଙ୍କ ମୂଳ ବଙ୍ଗଳା ଲେଖାରୂ ଅନୁଦିତ | ) 
ଅନୁବାଦ: ଶ୍ରୀ ପ୍ରପତଉଁ 
ଦ୍ବାଦଶ ମୁଦ୍ରଣ ¬¬ ଏପ୍ରିଲ୍‌, ୧୯୯୮ 

